अनुभूमिका' [ २ ] 


जब आर्य्यावर्त्तस्थ मनुष्यों में सत्याऽसत्य का यथावत्‌ निर्णय करने 
वाली वेदविद्या छूटकर अविद्या फैलके मतमतान्तर खड़े हुए, यही जैन*आदि 
के विद्याविरुद्ध मतप्रचार का निमित्त हुआ। क्योंकि 'वाल्मीकीयों 
[रामायण] और महाभारतादि' में जैनियों का नाममात्र “भी नहीं लिखा । 
और जैनियों के ग्रन्थों में “ वाल्मीकीय? [रामायण] और [महा] "भारत 
में कथित 'राम-कृष्णादि' की गाथाये बड़े विस्तारपूर्वक लिखी हैं । इससे 
यह सिद्ध होता है कि यह मत इनके पीछे चला, क्योंकि जैसा अपने मत 
को बहुत प्राचीन जैनी लोग लिखते हैं, वैसा होता तो वाल्मीकीय [रामायण] 
आदि ग्रन्थों में उनकी कथा अवश्य होती, इसलिये जैन मत इन ग्रन्थों के 
पीछे चला है। 

कोई कहे कि जैनियों के ग्रन्थों में से कथाओं को लेकर वाल्मीकीय 
[रामायण] आदि ग्रन्थ बने होंगे। तो उनसे पूछना” चाहिये कि वाल्मीकीय 
[रामायण] आदि में तुझ्यारे ग्रन्थों का नामोल्लेख“ भी क्यों नहीं ? और 
तुह्यारे ग्रन्थों में क्यों हैं क्या पिता के जन्म का दर्शन पुत्र कर सकता है ? 
कभी नहीं । इससे यही सिद्ध होता है कि जैन-बौद्ध मत; शैव-शाक्तादि 
मतों के पीछे चला है। 

अब इस १२ (बारहवें) समुल्लास में जो-जो जैनियों के मतविषयक 
लिखा गया है, सो-सो उनके ग्रन्थों के पतेपूर्वक लिखा है। इसमें जैनी 
लोगों को बुरा न मानना चाहिये। क्योंकि जो-जो हमने इनके मत-विषय 
में लिखा है, वह केवल सत्याऽसत्य के निर्णयार्थ है, न कि विरोध वा 
हानि करने के अर्थ। 

इस लेख को जब जैनी, बौद्ध वा अन्य लोग देखेंगे, तब सबको 
सत्याऽसत्य के निर्णय में विचार और लेख करने का समय मिलेगा, और 
बोध भी होगा। जब तक वादी-प्रतिवादी होकर प्रीति से वाद वा लेख न 
किया जाय, तब तक सत्याऽसत्य का निर्णय नहीं हो सकता। 


१३०४ द्वादश समुल्लास 


जब विद्वान्‌ लोगों में सत्याऽसत्य का निश्चय नहीं होता, तभी 
अविद्वानों को महा-अन्धकार में पड़कर बहुत दुःख उठाना पड़ता है, 
इसलिये सत्य के जय और असत्य के क्षय के अर्थ मित्रता“ से वाद वा 
लेख करना हमारी मनुष्य जाति का मुख्य काम है। यदि ऐसा न हो, तो 
मनुष्यों की उन्नति कभी न हो।** 

और यह बौद्ध-जैन मत का विषय “इनके अतिरिक्त'* अन्य मतवालों 
को अपूर्व लाभ [करने वाला] और बोध ***कराने वाला होगा। क्योंकि, 
ये लोग आपने पुस्तकों को किसी अन्य मतवाले को देखने, पढ़ने वा 
लिखने को भी नहीं देते ।* बड़े परिश्रम से मेरे और विशेष [कर] आर्य्य 
समाज मुम्बई के मन्त्री 'सेठ सेवकलाल कृष्णदास' के पुरुषार्थ से 
ग्रन्थ प्राप्त हुए हैं।*२ तथा काशीस्थ 'जैनप्रभाकर' यन्त्रालय में छपने, 
और मुम्बई में “प्रकरणरत्नाकर' ग्रन्थ के छपने से भी सब लोगों को 
जैनियों का मत देखना सहज हुआ है। 

भला, यह किन विद्वानों को बात है कि अपने मत के पुस्तक आप 
ही देखना और दूसरों को न दिखलाना ? इसी से विदित होता है कि इन 
ग्रन्थों के बनाने वालों को प्रथम ही शङ्का थी कि इन ग्रन्थों में **असम्भव 
बातें हैं, जो दूसरे मतवाले देखेंगे तो खण्डन करेंगे और हमारे मतवाले 
दूसरों के ग्रन्थ देखेंगे तो इस मत में श्रद्धा न रहेगी। 

अस्तु, जो हो परन्तु बहुत मनुष्य ऐसे हैं, कि जिनको अपने दोष तो 
नहीं दीखते, किन्तु दूसरों के दोष देखने में अति-उद्युक्त रहते हैं। यह 
न्याय की बात नहीं, क्योंकि प्रथम अपने दोष देख, निकालके पश्चात्‌ 
दूसरों के दोषों में दृष्टि देके निकालें । 

अब इन बौद्धों-जैनियों के मत का विषय सब सज्जनों के सन्मुख'* 
धरता हूं । “जैसा है, वैसा विचारें ॥* 

किमधिकलेखेन बुद्दरिमद्र्य्यषु 

अथ द्वादश- समुल्लासारम्भ्पः 
अथ नास्तिकमतान्तर्गत चारवाक -बौद्ध-जैनमत 
खण्डनमण्डनविषयान्‌ व्याख्यास्यामः 


'[ अब नास्तिक मतों के अन्तर्गत चारवाक, बौद्ध और जैनमत के 
खण्डन-मण्डन-विषयों को कथन ` करेंगे ।] 

[ चारवाक मत के प्रमुख सिद्धान्त और उनकी आलोचना ] 
[१] कोई एक बृहस्पतिनामा, पुरुष हुआ था, जो वेद*, ईश्वर और 
यज्ञादि उत्तम कर्मों को भी नहीं मानता था। देखिये “उसका मत- 

[ २] यावज्जीवं सुखं जीवेन्नास्ति मृत्योरगोचरः। 

भस्मीभूतस्य देहस्य पुनरागमनं कुतः ॥ ९॥* 

[सर्वदर्शनसंग्रह चार्वाकदर्शन, श्लोक १] 

“कोई मनुष्यादि प्राणी मृत्यु के अगोचर नहीं है, अर्थात्‌ सब को 
मरना है । इसलिये “जब तक शरीर में जीव रहै, तब तक सुख से रहे '। 
जो कोई कहे कि-धर्माचरण से कष्ट होता है, जो धर्म को छोड़ें तो 
पुनर्जन्म में बड़ा दुःख पावें[ गे] '। उसको चारवाक उत्तर देता है कि- 

' अरे भोले भाई ! मरे के पश्चात्‌ जो शरीर भस्म हो जाता है, कि 
जिसने खाया-पीया है, बह पुनः संसार में न आवेगा। इसलिये जैसे हो 
सके वैसे आनन्द में रहो। लोक में नीति से चलो, ऐश्वर्य को बढ़ाओ। 
और उससे इच्छित भोग करो। यही लोक समझो, परलोक कुछ “नहीं । 
[३] देखो, “पृथिवी, जल, अग्नि, वायु इन चार भूतों के परिणाम से 
यह शरीर बना है। इसमें इनके योग से चैतन्य उत्पन्न होता है। जैसे 
मादक द्रव्य खाने-पीने से मद=नशा उत्पन्न “होता है, इसी प्रकार जीव 
शरीर के साथ उत्पन्न होकर, शरीर के नाश के “*साथ ही नष्ट हो 
*जाता है।* फिर किस को पाप-पुण्य का फल होगा ?॥ 

[ ४] तच्चैतन्यविशिष्टदेह एव आत्मा, देहातिरिक्त आत्मनि 
प्रमाणाभावात्‌ ॥ [ चार्वाक दर्शन पृष्ठ - ३] 

इस शरीर में चारों भूतों के संयोग से जीवात्मा उत्पन्न होकर 
उन्हीं के वियोग के साथ ही नष्ट हो जाता है, क्योंकि मरे पीछे कोई भी 
जीव प्रत्यक्ष नहीं होता हम एक “प्रत्यक्ष [ प्रमाण ] ही को मानते हैं, 
क्योंकि प्रत्यक्ष के विना अनुमानादि होते ही नहीं | इसलिये मुख्य प्रत्यक्ष 
[प्रमाण] के सामने अनुमानादि गौण होने से उनका ग्रहण नहीं करते। 
*'सुन्दर स्त्री के आलिङ्गन से आनन्द का करना पुरुषार्थ का फल 
है १ 

[ जड़ से चेतन की उत्पत्ति कभी नहीं हो सकती ] 
[५] उत्तर- ये पृथिव्यादि भूत जड़ हैं, उनसे चेतन की उत्पत्ति कभी 
नहीं हो 'सकती। जैसे अब माता-पिता के संयोग से देह की उत्पत्ति 
होती है, वैसे ही आदि ***सृष्टि में मनुष्यादि-शरीरों की आकृति '*कर्तता 
परमेश्वर के विना कभी नहीं हो सकती। मद के समान चेतन को उत्पत्ति 
और विनाश नहीं होते, क्योंकि मद चेतन को होता है, जड़ को नहीं ।४ 

[ पदार्थ अदृश्य होते हैं, उनका अभाव नहीं होता ] 

पदार्थ 'नष्ट ' अर्थात्‌ ' अदृष्ट होते हैं, परन्तु अभाव किसी का नहीं 
“होता, इसी प्रकार अदृश्य होने से जीव का भी अभाव न मानना “चाहिये । 
जब जीवात्मा सदेह होता है, तभी उसकी प्रकटता होती है। जब शरीर को 
छोड़ देता है, तब यह शरीर जो मृत्यु को प्राप्त हुआ है, यह जैसा चेतनयुक्त 
पूर्व था, वैसा नहीं हो सकता। 
[६] यही बात बृहदारण्यक में कही है- 

नाहं मोहं ब्रवीमि, अनुच्छित्ति धर्मायमात्मेति। 

[तुलना-बृह.उप., अ. ४/ब्रा. ५/ कं. १४] 

याज्ञवल्क्य कहते हैं कि - 'हे मैत्रेयि! मैं मोह से बात नहीं 

करता, किन्तु आत्मा अविनाशी है। जिसके योग से शरीर चेष्टा करता है। 
[ जीव शरीर से पृथक तत्त्व है ] 

जब जीव शरीर से पृथक हो जाता है, तब शरीर में ज्ञान कुछ भी 

नहीं रहता। जो देह से पृथक्‌ आत्मा न हो, तो [देह में उसके संयोग से 

चेतनता और वियोग से जड़ता न हो; अतः] जिसके संयोग से चेतनता 
और वियोग से जड़ता होती है "वह देह से पृथक है। 

[ प्रत्यक्ष के कर्त्ता को अपना ऐन्द्रिय प्रत्यक्ष नहीं होता ] 

जैसे आंख सब को देखती है परन्तु अपने को नहीं, इसी प्रकार 
प्रत्यक्ष का करने वाला अपना ऐन्द्रिय प्रत्यक्ष नहीं कर सकता । जैसे अपनी 
आंख से सब घट-पटादि पदार्थ देखता है, वैसे आंख को अपने ज्ञान से 
देखता है। जो द्रष्टा है वह द्रष्टा ही रहता है, दृश्य कभी नहीं होता। जैसे 
विना आधार [के] आधेय, कारण के विना कार्य, “*अवयवी के विना 
अवयव, और कर्त्ता के विना कर्म नहीं रह सकते वैसे कर्ता के विना 
प्रत्यक्ष कँसे हो सकता है ? 

[ स्त्री-समागम को ही पुरुषार्थ-फल मानना ठीक नहीं ] 
[७] जो सुन्दर स्त्री के साथ "समागम करने ही को *२पुरुषार्थ का 
फल मानो, तो [वह] क्षणिक सुख [है] और उससे दुःख भी होता है, 
वह भी पुरुषार्थ ही का फल होगा। जब ऐसा है तो स्वर्ग की हानि होने से 
दुःख भोगना पड़ेगा। जो कहो दुःख के छुड़ाने और सुख के बढ़ाने में यत्न 
करना चाहिये, तो [उससे] मुक्ति-सुख की हानि हो जाती है। इसलिये 
वह पुरुषार्थ का फल नहीं । 

[ चारवाक मत की कुछ अन्य बातें ] 

[८] चारवाक - जो दुःख-संयुक्त सुख का त्याग करते हैं, वे *“मूर्ख 
हैं । जैसे धान्यार्थी धान्य का ग्रहण और बुस का त्याग करता है, वैसे इस 
संसार में बुद्धिमान्‌ सुख का ग्रहण और दु:ख का त्याग करें। क्‍योंकि 
[जो] इस लोक के उपस्थित सुख को छोड़के अनुपस्थित स्वर्ग के सुख 
की इच्छा कर धूर्त-कथित वेदोक्त अग्निहोत्रादि कर्म, उपासना और 
ज्ञानकाण्ड का अनुष्ठान परलोक के लिये करते हैं, वे अज्ञानी हैं। जो 
परलोक है ही नहीं, तो उसकी आशा करना मूर्खता का काम है। क्योंकि- 
[९] अग्निहोत्रं त्रयो वेदास्त्रिदण्डं भस्मगुण्ठनम्‌। 

बुद्द्रिपौरुषहीनानां जीविकेति बृहस्पतिः ॥*५ 

[ सर्व दर्शन संग्रह चार्वाक दर्शन पृ. ५ ] 

“बृहस्पति ' मत-प्रचारक चारवाक कहता है कि- * अग्निहोत्र, 
तीन वेद, ** त्रिदण्ड' [ धारण करना] और भस्म का लगाना बुद्धि और 
पुरुषार्थरहित पुरुषों ने जीविका बनाली है ॥' 

**जबकि काटे लगने आदि से उत्पन्न हुए दु:ख का नाम *नरक'**, 
१“लोकसिद्ध राजा 'परमेश्वर' और देह *का नाश होना 'मोक्ष' [है], 
अन्य कुछ भी नहीं है। 
[ वेद, ईश्वर, अग्निहोत्रादि वेदोक्त धर्म की निन्दा करना धूर्त्त-कर्म है ] 

उत्तर- विषयरूपी सुखमात्र को पुरुषार्थ का फल मानकर विषय- 
दुःख-निवारण मात्र में कृतकृत्यता और स्वर्ग मानना मूर्खता है। अग्नि 
होत्रादि यज्ञों से वायु, वृष्टि जल की शुद्धि द्वारा आरोग्यता का होना, 
[सिद्ध है और] उससे धर्म, अर्थ, काम और मोक्ष की सिद्धि होती है। 
उसको न जानकर वेद, ईश्वर और वेदोक्त धर्म की निन्दा करना धूर्तो का 
काम है। जो 'त्रिदण्ड' और ' भस्म धारण' का खण्डन है, सो ठीक है। 

[ कण्टकादिजन्य दुःख को नरक, और मृत्यु को मुक्ति 
कहना भूल है ] 

यदि कण्टकादि से उत्पन्न ही दुःख का नाम नरक हो, तो उससे 
अधिक महारोगादि नरक क्यों नहीं ? “*यदि *राजा को ऐश्वर्यवान्‌ और 
प्रजापालन में समर्थ होने से श्रेष्ठ मानें तो ठीक है। परन्तु जो अन्यायकारी 
पापी राजा हो, उसको भी **परमेश्वरवत्‌ मानते हो, तो तुह्यारे जैसा मूर्ख 
कोई भी नहीं। **शरीर का विच्छेद होना मात्र मोक्ष है, तो गदहे, कुत्ते 
आदि* और तुममें क्या भेद रहा ? किन्तु आकृतिमात्र ही भिन्न रही । 

[ चारवाक मत की कुछ और सत्याऽसत्य बातें ] 

[ १० ] चारवाक - अग्निरुष्णो जलं शीतं `'समस्पर्शस्तथाऽनिलः। 

केनेदं चित्रितं तस्मात्‌ स्वभावात्तद्व्यवस्थितिः॥ १॥ 

१३न स्वर्गो नाऽपवर्गो वा नैवात्मा पारलौकिकः । 

नैव वर्णाश्रमादीनां क्रियाश्च फलदायिकाः ॥ २॥ 

पशुश्चेन्निहतः स्वर्ग ज्योतिष्टोमे गमिष्यति। 
स्वपिता यजमानेन तत्र कस्मान्न हिंस्यते॥ ३॥ 
मृतानामपि जन्तूनां श्राद्धं चेत्तसिकारणम्‌।*॥ ४॥ 
गच्छतामिह जन्तूनां व्यर्थं पाथेयकल्पनम्‌ ५ 
[ गेहस्थकृतश्राद्धेन पथि तृप्तिरवारिता ]॥ ५॥ 
स्वर्गस्थिता यदा तृप्तिं गच्छेयुस्तत्र दानतः। 
प्रासादस्योपरिस्थानामत्र कस्मान्न दीयते॥ ६॥ 
यावज्जीवेत्सुखं जीवेदूणं कृत्वा घृतं पिबेत्‌। 
भस्मीभूतस्य देहस्य पुनरागमनं कुतः॥ ७॥ 
यदि गच्छेत्परं लोकं देहादेष विनिर्गतः। 
कस्माद्‌ भूयो न चायाति बन्धुस्नेहसमाकुलः॥ ८॥ 
ततश्च जीवनोपायो ब्राह्मणैर्विहितस्तिवह। 
मृतानां प्रेतकार्याणि न त्वन्यद्विद्यते क्वचित्‌॥ ९॥ 
त्रयो वेदस्य कर्त्तारो भण्डधूर्तनिशाचराः। 
जर्भरीतुर्फरीत्यादि पण्डितानां वचः स्मृतम्‌॥ १०॥ 
अश्वस्यात्र हि शिश्नन्तु पत्नीग्राह्यं प्रकीर्त्तितम्‌। 
भण्डेस्तद्व त्परं चैव ग्राह्मजातं प्रकीर्त्तितम्‌॥ ११॥ 
मांसानां खादनं तद्वन्निशाचरसमीरितम्‌॥ १२॥ 
[ सर्वदर्शनसंग्रह चार्वाक - दर्शन पृ. १३, १४, १५] 
श्लोक ११, १२, १४-२२ 
चारवाक, आभाणक, बौद्ध और जैन भी जगत्‌ की उत्पत्ति 
स्वभाव से मानते हैं। 
अर्थ - [अग्नि उष्ण है, जल शीतल है, वायु समसीतोष्ण है। 
जिस-जिसका] जो-जो स्वाभाविक गुण है, उस-उससे द्रव्य संयुक्त 
होकर सब पदार्थ बनते हैं । कोई जगत्‌ का कर्त्ता नहीं॥ १॥ 
परन्तु इनमें से “चारवाक ' ऐसा मानता **है । किन्तु परलोक 
और जीवात्मा [ को ] बौद्ध-जैन ही मानते हैं, चारवाक नहीं। शेष 

इन तीनों का मत कोई-कोई बात छोड़के एक-सा है |° 

न कोई स्वर्ग [ है ] न कोई नरक, और न कोई परलोक में 
जाने वाला आत्मा है। और न वर्णाश्रम की क्रियायें फलदायक हैं ॥ २॥ 

जो यज्ञ में पशु को मार [उसका] **होम करने से वह स्वर्ग को 
जाता हो तो यजमान अपने पिता?“ आदि*९ को मार[ उनका ] “यज्ञ में 
होम करके स्वर्ग को क्यों नहीं भेजता ?॥ ३॥ 

जो मरे हुए जीवों “को श्राद्ध और तर्पण तृसिकारक होता 
है, तो परदेश में जाने वाले [ जन ] मार्ग में निर्वाहार्थ अन्न, वस्त्र, 
४रधन को क्यों ले जाते हैं ? क्योंकि जैसे मृतक के नाम से अर्पण किया 
हुआ पदार्थ स्वर्ग में पहुंचता है, तो परदेश में जाने वालों के लिये उनके 
सम्बन्धी भी घर में उनके नाम से अर्पण कर देशान्तर में पहुंचा देवें। जो 
यह नहीं पहुंचता, तो स्वर्ग में वह क्योंकर पहुंच सकता है ॥ ४-५॥ 

जो मर्त्यलोक में दान करने से स्वर्गवासी तृप्त होते हैं, तो नीचे 
देने से घर के ऊपर स्थित पुरुष तृप्त क्यों नहीं होता ?॥ ६॥ 

इसीलिये जब तक जीवे, तब तक सुख से जीवे। जो घर में 
पदार्थ न हो तो ऋण लेके आनन्द *करै, ऋण देना न पड़ेगा। क्योंकि जिस 
शरीर “ने खाया-पीया है, [और जिसका खाया-पीया है] “उस [ भस्म 
हुए देह] “का पुनरागमन न होगा। “फिर किससे, कौन मांगे [गा] और 
कौन देवेगा 2?” ॥ ७॥ 

जो लोग कहते हैं कि मृत्यु समय जीव “शरीर से निकलके 
परलोक को जाता है, यह बात मिथ्या है। क्योंकि जो ऐसा होता, तो 
कुटुम्ब के मोह से बद्ध होकर पुनः घर में क्यों नहीं आ जाता ?॥ ८॥ 

इसलिये यह सब ब्राह्मणों ने अपनी जीविका का उपाय किया है। 
जो दशगात्रादि मृतक-क्रियायें करते हैं, यह सब उनकी जीविका की 
लीला है॥ ९॥ 

वेद के “बनाने हारे भांड, धूर्त और “राक्षस, ये तीन हैं । ' जर्भरी' 
तुर्फरी ॥ इत्यादि पण्डितों के' धूर्तततायुक्त वचन हैं ॥ १०॥ 

देखो धूर्तो की रचना! “घोड़े के लिङ्ग को स्त्री ग्रहण करे।'' 
उसके साथ समागम यजमान को स्त्री से कराना, कन्या से ठट्ठा करना 
आदि लिखना, धूर्तो के विना नहीं हो सकता॥ ११॥ 

और जो मांस का खाना लिखा है, वह वेदभाग राक्षस का बनाया 
है॥ १२॥ 

[ विना परमेश्वर के सृष्टि स्वयं नहीं बन सकती ] 

उत्तर- विना चेतन परमेश्वर के निर्माण किये, “जड़ पदार्थ 
आपस में “स्वभाव से नियमपूर्वक मिलकर स्वयं उत्पन्न नहीं हो सकते। 
*४[ इसलिये सृष्टि का कर्त्ता अवश्य होना चाहिये।]* जो “स्वभाव से ही 
होते हों तो द्वितीय पृथिवी, सूर्य, चन्द्र आपसे आप क्यों नहीं होते॥ १ ॥* 

[ यदि जीव न होवे, तो सुख दुःख का भोग कौन करे ? ] 

'स्वर्ग' सुखभोग और नरक ' दु:खभोग का नाम है । जो जीवात्मा 
न होता, तो सुख-दु:ख का भोक्ता कौन हो सके ? जैसे इस समय सुख- 
दुःख का भोक्ता जीव है, वैसे परजन्म में भी होता है। “क्या सत्यभाषण, 
दया और परोपकारादि क्रियायें भी “*वर्णाश्रमियों की निष्फल होंगी ? 
कभी नहीं॥ २॥ 

[ मृतक श्राद्ध और यज्ञ में पशु मारने का खण्डन ठीक है ] 

पशु मारके उसका होम करना “वेदों में कहीं नहीं लिखा है, 
“इसलिये यह खण्डन और मृतकों का श्राद्ध भी कपोलकल्पित होने से 
वेदविरुद्ध पुराणमत वालों का हैं" ॥ ३[ ४, ५] ॥४॥ 

[ जीव नित्य है, वह शरीर के साथ नष्ट नहीं होता ] 

जो वस्तु है, उसका अभाव कभी नहीं होता। “तो विद्यमान 
जीव“ का भी अभाव “कभी नहीं हो सकता। देह भस्म हो जाता है, जीव 
नहीं । जीव तो दूसरे शरीर में जाता है, इसलिये जो “कोई ऋणादि पाप से 
सुखभोग करेगा वह दूसरे जन्म में अवश्य भोगेगा“॥ ६॥ 

[ देह से निकल कर जीव देहान्तर को प्राप्त होता है ] 
देह से निकलके जीव स्थानान्तर और शरीरान्तर [को]“ प्राप्त 

होता है। “उसको पूर्व जन्म का ज्ञान कुछ भी नहीं रहता, इसलिये पुनः 
कुटुम्ब में नहीं आता“ ॥ ८ ॥ 

हां, ब्राह्मणों ने प्रेत का कर्म जीविका के लिये [प्रचलित] 
किया है, वेदोक्त नहीं [ है] ॥ ८॥ 

[ चारवाक, बौद्ध तथा जैनियों ने वेद न पढ़े न सुने, अतः 
वेदनिन्दा ठीक नहीं ] 

६२जो चारवाक आदि ने वेद देखे होते, तो वेद की निन्दा कभी न 
करते। भांड, धूर्त और निशाचरवत्‌ पुरुष टीकाकार हुए हैं उन्हीं की 
धूर्तता है, वेदों की नहीं। परन्तु शोक है चारवाक, आभाणक, बौद्ध और 
जैनियों पर कि इन्होंने मूल वेद न सुने, न देखे और न किसी विद्वान्‌ से 
पढ़े, इसलिए भ्रष्ट टीकायें और वाममार्गियों को लीलायें देखके वेदों से 
विरोध करके, नष्ट- भ्रष्ट बुद्धि होकर वेदों की निन्दा करने लगे हैं। यही 
वाममार्गियों की दुष्ट चेष्टायें चारवाक, बौद्ध और जैन मत के होने का 
कारण है, क्‍योंकि चारवाक आदि भी वेदों का सत्य अर्थ *[ नहीं जान 
सके]॥ ९॥ 

[ वेदों में मांसादिविधान टीकाकारों की धूर्त्तता से है ] 

5२भला | विचार करना चाहिये कि स्त्री से अश्व के लिङ्गग्रहणादि 
लीला [उससे समागम कराना और यजमान की कन्या से हंसी-ठट्ठा 
आदि करना] और मांस का खाना आदि [लिखना] टीकाकारों की 
धूर्तता है, वेदों की नहीं । वाममार्गी लोगों के अतिरिक्त अन्य, वेदार्थ से 
विपरीत, भ्रष्ट, आशुद्ध व्याख्यान कौन करता [ ॥ १०।११॥] 
[११] “यही चारवाक, बौद्धों के होने का कारण है, क्योंकि बौद्ध लोगों 
ने चारवाकों में से बहुत-सा चारवाकों का मत और थोड़ा-सा अपना भी 
गांठ का लगाया है, इसी से बौद्धों की शाखा पृथक्‌ चली है ।* 

[अब] बौद्ध मत के विषय में संक्षेप से लिखते हैं - 

[ बौद्ध "मत की आलोचना ] 

[ १२ ] कार्यकारणभावाद्वा स्वभावाद्वा नियामकात्‌। 

अविनाभावनियमोऽदर्शनान्न, न दर्शनात्‌ ॥** 

[सर्वदर्शन-संग्रह, बौद्ध दर्शन पृ. १६ श्लोक १] 

'कार्यकारणभाव' अर्थात्‌ कार्य के दर्शन से कारण और कारण 
के दर्शन से कार्यादि का साक्षात्कार और प्रत्यक्ष से शेष में अनुमान होता 
है, इसके विना प्राणियों के सम्पूर्ण व्यवहार पूर्ण नहीं हो सकते, इत्यादि 
लक्षण से अनुमान [प्रमाण] को “अधिक मानकर चारवाक से भिन्न 
शाखा बौद्धों की हुई “अन्य बहुत-सी बातें चारवाकों की ली हैं। ये 
«बौद्ध चार प्रकार के होते हैं- 

[ बौद्धों के चार भेद और उनके सिद्धान्त ] 
[ १३ ] एक- 'माध्यमिक '; दूसरा 'योगाचार '; तीसरा - ' सौत्रान्तिक '; 
और चौथा- 'बैभाषिक '। 
[ १४ ] बुद्धया निर्वर्तते स बौद्धः, जो बुद्धि से सिद्ध हो, अर्थात्‌ जो- 
जो बात अपनी बुद्धि में आवे उस-उस को माने। और जो न आवे उसको 
नहीं माने ।* 
[ १५ ] इनमें से “पहला 'माध्यमिक- 'सर्वशून्य' मानता है। अर्थात्‌ 
जितने “पदार्थ हैं, वे सब ' शून्य' हैं “अर्थात्‌ आदि में नहीं होते, अन्त में 
नहीं रहते, मध्य में जो प्रतीत होता है वह भी “प्रतीति समय में है, पश्चात्‌ 
शून्य [हो “जाता है]। जैसे उत्पत्ति के पूर्व घट नहीं था, प्रध्वंस के 
पश्चात्‌ नहीं रहता और घट-ज्ञानसमय में भासता और पदार्थान्तर में ज्ञान 
जाने* से घटज्ञान नहीं रहता, इसलिये शून्य ही एक तत्त्व है, “ऐसा 
मानता है**। 
[ १६ ] दूसरा ' योगाचार'- जो ' बाह्य-शून्य' मानता है। अर्थात्‌ पदार्थ 
भीतर ज्ञान में “भासते ' हैं, बाहर “नहीं । जैसे- घट का ज्ञान आत्मा में है, 
तभी मनुष्य कहता है कि “यह घट है'। जो भीतर ज्ञान में न हो, तो नहीं 
कह सकता, ऐसा मानता है। 
[ १७ ] तीसरा ' सौत्रान्तिक ' - जो ® बाहर पदार्थ का अनुमान "!४अ 
मानता है। क्योंकि बाहर कोई पदार्थ साङ्गोपाङ्ग प्रत्यक्ष नहीं होता। किन्तु 
एक देश प्रत्यक्ष होने से शेष में अनुमान किया जाता है। इसका ऐसा मत 
है। 

[ १८ ] चौथा 'वैभाषिक' है- उसका मत [है कि] “बाहर पदार्थ 
प्रत्यक्ष होता है, भीतर नहां'। जैसे- ' अयं नीलो घटः ' इस प्रतीति में 
नीलयुक्त घटाकृति बाहर प्रतीत होती है। यह ऐसा मानता है। 
[ शिष्यों के बुद्धिभेद से चार शाखायें ] 

[१९] “यद्यपि इनका आचार्य बुद्ध उपदेष्टा जनाने वाला एक था तथापि 
सुनने वाले पुरुषों और शिष्यों के बुद्धिभेद से चार प्रकार को शाखायें हो 
गई हैं“'। जैसे “सूर्य अस्त हो गया ऐसा कहने पर जारपुरुष जारकर्म, 
चोर चौरीकर्म और पूर्ण विद्वान्‌ सदाचरण करते हैं /* समय एक [है] 
और अपनी-अपनी बुद्धि के अनुसार भिन्न-भिन्न चेष्टा करते हैं ।४ 
[ २०] “अब इन पूर्वोक्त चारों में [पहला] 'माध्यमिक““'- सबको 
क्षणिक मानता है। अर्थात्‌ क्षण-क्षण में बुद्धि “का परिणाम होने से जो 
पूर्व क्षण में ज्ञात वस्तु था, वैसा ही दूसरे क्षण में नहीं रहता, इसलिये सब 
को क्षणिक मानना चाहिये, ऐसे मानता है। 
[ २१ ] दूसरा “योगाचार““' जो-जो प्रवृत्ति है सो-“सो सब दु:ख-रूप 
है, क्योंकि प्राप्ति में संतुष्ट कोई, भी नहीं होता । एक की प्राप्ति में दूसरे 
“अप्राप्तां की इच्छा बनी ही रहती है, इस प्रकार मानता है। 
[ २२ ] तीसरा ' सौत्रान्तिक“' - सब पदार्थ अपने-अपने लक्षणों से लक्षित 
होते हैं, जैसे गाय के चिह्नों से गाय और घोड़े के चिह्लों से घोड़ा ज्ञात होता 
है, वैसे लक्षण-लक्ष्य में सदा रहते हैं, ऐसा कहता है। 
[ २३ ] चौथा ““वैभाषिक - [सर्व- ]शून्य को एक पदार्थ मानता है। 
[ २४ ] प्रथम माध्यमिक सबको शून्य मानता था। उसी का पक्ष वैभाषिक 
का भौ है। इत्यादि बौद्धों में बहुत से विवाद-पक्ष हैं। इस प्रकार चार 
प्रकार की भावना मानते हैं । 

[ चारों बौद्ध-शाखाओं के सिद्धान्तों का खण्डन ] 
[ २५ ] उत्तर- [पहला माध्यमिक सर्वशून्य मानता है] जो सब शून्य हो 
तो शून्य का जानने वाला शून्य नहीं “होता और “जो सब शून्य होवे 
तो शून्य को शून्य नहीं जाने सके, इसलिये [शून्य ही एक तत्त्व नहीं 

अपितु] शून्य का ज्ञाता और ज्ञेय “[ शून्य] दो पदार्थ सिद्ध होते हैं। 

और जो 'योगाचार' बाह्य-शून्यत्व मानता है तो पर्वत उसके 
भीतर होना चाहिये। जो कहै कि पर्वत भीतर है तो उसके हृदय में पर्वत 
के समान अवकाश कहां है? इसलिये पर्वत बाहर है और पर्वत-ज्ञान 
आत्मा में रहता है। 

सौत्रान्तिक किसी पदार्थ को प्रत्यक्ष नहीं मानता, तो वह आप 
स्वयं और उसका वचन भी अनुमेय होना चाहिये, प्रत्यक्ष नहीं । जो प्रत्यक्ष 
न हो तो ' अयं घटः ' यह प्रयोग न होना चाहिये, किन्तु ' अयं घटैकदेशः 
यह “घट का एक देश है [यह होना चाहिये] और एक देश का नाम घट 
नहीं, किन्तु समुदाय का नाम घट है । यह घड़ा है ' बह प्रत्यक्ष है, अनुमेय 
नहीं, क्योंकि सब अवयवों में अवयवी एक है, उसके प्रत्यक्ष होने से सब 
घट के अवयव भी प्रत्यक्ष होते हैं, अर्थात्‌ सावयव घट प्रत्यक्ष होता है । 

चौथा बैभाषिक जो बाह्य पदार्थों को प्रत्यक्ष मानता है, वह भी 
ठीक नहीं। क्योंकि जहां ज्ञाता और ज्ञान होता है, वहीं प्रत्यक्ष होता है। 
[ अर्थात्‌ आत्मा में सबका प्रत्यक्ष होता है।] यद्यपि प्रत्यक्ष का विषय 
बाहर होता है, तथापि तदाकार ज्ञान आत्मा को होता है ।१* 

[ पूर्वोक्त चार प्रकार की भावनाओं को समीक्षा ] 

[ १] *°वैसे जो क्षणिक पदार्थ और उसका ज्ञान क्षणिक हो तो 
“प्रत्यभिज्ञा' अर्थात्‌ मैंने वह बात की थी *![ अथवा वह चीज़ देखी 
थी ]* ऐसा स्मरण न होना चाहिये, परन्तु पूर्व दृष्ट-श्रुत का स्मरण होता 
है, इसलिये क्षणिकवाद भी ठीक नहीं। 

[२] जो सब दु:ख ही हो और सुख कुछ भी न हो, तो सुख की 
अपेक्षा के विना दुःख सिद्ध नहीं हो सकता, जैसे रात्रि को अपेक्षा से 
दिन और दिन को अपेक्षा से रात्रि होती है, इसलिये **सब दुःख मानना 
ठीक नहीं। 

[३] जो स्वलक्षण ही मानें तो नेत्रः [ ग्राह्यत्व] ' रूप' का लक्षण 
है और 'रूप' लक्ष्य है। जैसे, घट का रूप, घट के रूप का लक्ष्य चक्षु, 

[ग्राह्यत्व] लक्षण से भिन्न है और गन्ध पृथिवी से अभिन्न है। इसी प्रकार 
भिन्नाभिन्न लक्ष्य-लक्षण मानना चाहिये। 

[४] शून्य का “उत्तर जो पूर्व दिया है, वही अर्थात्‌ शून्य का 
जानने वाला शून्य से भिन्न होता है। 

[ संसार दुःख-रूप है- जैन, बौद्ध सिद्धान्त ] 
[ २६ ] सर्वस्य संसारस्य दु: खात्मकत्वं सर्वतीर्थकरसंमतम्‌। 
[सर्वदर्शनसंग्रह, बौद्धदर्शन पृष्ठ २८ पं. ३] 

[ अर्थ-समूचे संसार को दुखात्मक समझना सभी शास्त्रकारों से सम्मत 
है।] 

जिनको बौद्ध तीर्थकर मानते हैं, उन्हीं को जैन भी मानते हैं, 
इसीलिये ये दोनों एक हैं। और पूर्वोक्त ' भावना-चतुष्टय' अर्थात्‌ चार 
भावनाओं से सकल वासनाओं की निवृत्ति से शून्यरूप 'निर्वाण' अर्थात्‌ 
मुक्ति मानते हैं | 

[ पांच स्कन्ध और उनकी व्याख्या ] 

अपने शिष्यों को “योग' “और ' आचार' का उपदेश करते हैं:“- 
गुरु के वचन का प्रमाण करना, अनादि बुद्धि में वासना होने से बुद्धि ही 
अनेकाकार भासती है। “और चित्त चैत्तात्मक स्कन्ध पांच प्रकार का 
मानते “हैं- 
[ २७ ] '°°रूपविज्ञानवेदनासंज्ञासंस्कारसंज्ञकः ॥* 

[बौद्धदर्शन, पृष्ठ ३९,पं. ११] 

उनमें से प्रथम स्कन्ध - “जो इन्द्रियों से रूपादि विषयों का 
ग्रहण किया जाता है, वह ' रूपस्कन्ध '। दूसरा- आलय विज्ञान-प्रवृत्ति 
अर्थात्‌ जिसमें रूपादि विषय रहते हैं उनका विज्ञान, प्रवृत्ति के जानने रूप 
व्यवहार को 'विज्ञानस्कन्ध ' | तीसरा- रूपस्कन्ध और विज्ञानस्कन्ध से 
उत्पन्न हुए सुख, दुःख आदि प्रतीति-रूप व्यवहार को 'बेदनास्कन्ध'। 
चौथा- गौ आदि संज्ञा का सम्बन्ध नामी के साथ मानने रूप [ज्ञान] को 
'संज्ञास्कन्ध'। पांचवां - वेदनास्कन्ध से रागद्वेषादि क्लेश और क्षुधा- 

तृषादि उपक्लेश, मद, प्रमाद, अभिमान, धर्म और अधर्मरूप व्यवहार को 
' संस्कारस्कन्ध' मानते हैं। 

*“रसब संसार को दु:खरूप, दुःख का घर “और दुःख का 
साधनरूप भावना करके संसार से छूटना, चारवाकों से अधिक “मुक्ति, 
अनुमान और **“जीव' को मानना“*, बौद्ध मानते हैं । 

[ तीर्थङ्करो पर विश्वास और द्वादशायतन पूजा ] 

[२८] देशना लोकनाथानां सत्त्वाशयवशानुगाः। 

भिद्यन्ते बहुधा लोके उपायैर्बहुभिः किल*”*॥ १॥१°९ 

गम्भीरोत्तानभेदेन '°“क्वचिच्चोभयलक्षणा।*°“ 

भिन्ना हि देशनाभिन्ना शून्यताद्ठयलक्षणा॥ २॥१°° 

१°१ह्वादशायतनपूजा श्रेयस्करीति बौद्धा मन्यन्ते 

अर्थानुपार्ज्य?° बहुशो द्वादशायतनानि वै। 

परितः पूजनीयानि किमन्यैरिह पूजितैः॥ ३॥ 

ज्ञानेन्द्रियाणि पञ्चैव तथा कर्मेन्द्रियाणि च। 

मनो बुद्धिरिति प्रोक्तं द्वादशायतनं बुधैः ॥ ४॥ 

[सर्वद. सं. बौद्धदर्शन, श्लोक १-४] 

११अर्थ- लोकों के स्वामी बुद्ध आदि महान्‌ गुरुओं के उपदेश, 
समझने वाले शिष्यों को बुद्धि के वश होकर अर्थात्‌ उनको बुद्धि के भेद 
के अनुसार और लोकप्रचलित विभिन्न मार्गो या उपायों के कारण भिन्न- 
भिन्न हो जाते हैं॥ १॥ 

उनके उपदेश कहीं गम्भीर हैं'“, कहीं सुस्पष्ट हैं, कहीं गम्भीर 
और सुस्पष्ट दोनों विशेषताओं से युक्त हैं । इन भेदों के कारण से वे भिन्न 
प्रतीत होते हैं; किन्तु मूल तत्व वा उपदेश सबका एकमात्र शून्यता का है, 
उसमें किसी के दो मत नहीं हैं॥ २॥ 

**<जो द्वादशायतन पूजा है, वही मोक्ष करने वाली है, ऐसा बौद्ध 
मानते हैं। उस पूजा के लिये बहुत से द्रव्यादि पदार्थो को प्राप्त करके 
' द्वादशायतन' अर्थात्‌ बारह प्रकार के स्थानविशेषों को सब प्रकार से 

पूजा करनी चाहिये, अन्य पदार्थों की पूजा करने से “क्या लाभ है ?॥ 
३॥ 

द्वादशायतन पूजा यह है : - पांच “ज्ञानेन्द्रियां' अर्थात्‌ श्रोत्र, 
त्वचा, चक्षु, जिह्वा और नासिका; ““पांच ' कर्मेन्द्रियां' अर्थात्‌ वाक, 
हस्त, पग, '९"उपस्थ और गुदा, मन और बुद्धि!” इन, ही का सत्कार 
अर्थात्‌ इनको आनन्द में *९प्रवृत्त रखना यह बौद्धों का मत है॥ ४॥ 

[ संसार दुःख-रूप हो, तो उसमें प्रवृत्ति क्यों ? ] 
[ २९ ] उत्तर- जो संसार सब दुःख-रूप होता तो किसी जीव की 
प्रवृत्ति न होनी चाहिये। [किन्तु] संसार में जीवों की प्रवृत्ति प्रत्यक्ष 
दीखती है; इसलिये सब संसार दु:ख-रूप नहीं हो सकता, किन्तु इसमें 
सुख-दुःख दोनों हैं। और जो बौद्ध लोग ऐसा ही सिद्धान्त मानते हैं, तो 
खानपानादि और शरीररक्षण करने में प्रवृत्त होकर सुख क्यों मानते हैं ? जो 
कहैं कि हम प्रवृत्त तो होते हैं परन्तु इसको दुःख ही मानते हैं, तो यह 
कथन ही संभव नहीं; क्योंकि जीव सुख जानकर प्रवृत्त और दुःख जानके 
निवृत्त होता है । संसार में धर्मक्रिया, विद्या, सत्संग आदि सब व्यवहार 
सुखकारक हैं। बौद्धों के अतिरिक्त इनको कोई भी विद्वान्‌ दुःख का 
लिंग नहीं मान सकता। 

जो पंच स्कन्ध कहे हैं वे भी आपूर्ण हैं क्योंकि ऐसे जो स्कन्ध 
विचारने लगें तो एक-एक के अनेक भेद हो सकते हैं। 
[ यदि तीर्थङ्कर ही ईश्वर हैं, तो उन्हें उपदेश किससे मिला ? ] 
[३०] जिन तीर्थङ्करों को उपदेशक और लोकनाथ मानते हैं और अनादि 
ईश्वर को नहीं मानते तो उन्होंने उपदेश कहां से पाया ? जो कहो कि स्वयं 
प्राप्त हुआ, तो कारण के विना कार्य नहीं हो सकता । इस समय भी उपदेश 
के विना किसी को ज्ञान नहीं हो सकता है और जो होता है तो तुम और 
अन्य को भी हो जायगा। उपदेशक बुद्ध आदि की क्या आवश्यकता 


है॥ १॥ 

[ विद्यमान वस्तु शून्य-रूप कभी नहीं हो सकता ] 

[३१] जो शून्यरूप ही अद्वैत उपदेश बौद्धों का है तो विद्यमान वस्तु 
शून्य रूप कभी नहीं होता; हां, सूक्ष्म कारणरूप तो हो जाता है।॥ २॥ 
[ द्वादशायतन पूजा मुक्ति का नहीं, भोग का साधन है ] 

*२जो द्रव्यों के उपार्जन से पूर्वोक्त द्वादशायतन पूजा को मोक्ष का 
साधन कहा तो दश प्राणों और ग्यारहवें जीवात्मा की पूजा क्यों नहीं 
करते ? और जब इन्द्रियों और अन्तःकरणों [=मन और बुद्धि] की पूजा 
मोक्षप्रद है तो विषयीजनों और बौद्धों में क्या भेद रहा ? उससे फिर मुक्ति 
कहां 2 २३ 
[३२] “पूर्व, सब संसार की दु:खरूप भावना की और फिर द्वादशायतन 
पूजा लगाई । इसलिये इनका मत सर्वाशतः सत्य नहीं ।** 

[ 'विवेकविलास ' में निर्दिष्ट बौद्ध सिद्धान्त ] 

“विवेकविलास' ग्रन्थ में *“बौद्धों का मत इस प्रकार कहा है!९* 
[३३] बौद्धानां सुगतो देवो विश्वं च क्षणभङगुरम्‌। 

आर्यसत्याख्यया तत्त्वचतुष्टयमिदं क्रमात्‌ ॥ १॥ 

दुःखमायतनं चैव ततः समुदयो मतः। 

मार्गश्चेत्यस्य च व्याख्या क्रमेण श्रूयतामतः॥ २॥ 

दुःखं संसारिणः स्कन्धास्ते च पञ्च प्रकीर्त्तिताः । 

विज्ञानं वेदना संज्ञा संस्कारो रूपमेव च॥ ३॥ 

पञ्चेन्द्रियाणि शब्दाद्या विषयाः पञ्च मानसम्‌। 

धर्मायतनमेतानि द्वादशायतनानि तु॥ ४॥ 

रागादीनां “गणो यस्मात्‌ समुदेति नृणां हृदि। 

आत्मात्मीयस्वभावाख्यः स स्यात्समुदयः पुनः॥ ५॥ 

क्षणिकाः सर्वसंस्कारा इति या वासना स्थिरा। 

स मार्ग इति विज्ञेयः स च मोक्षोऽभिधीयते॥ ६॥ 

प्रत्यक्षमनुमानं च प्रमाणद्वितयं तथा। 

चतुःप्रस्थानिका बौद्धाः ख्याता वैभाषिकादयः॥ ७॥ 

अर्थो ज्ञानान्वितो वैभाषिकेण बहुमन्यते। 

सौत्रान्तिकेन प्रत्यक्षग्राह्मो 5रथो न बहिर्मतः ॥ ८ ॥ 

आकारसहिता बुद्धिर्योगाचारस्य संमता। 

केवलां '**संविदं स्वस्थां मन्यन्ते मध्यमाः पुन: ॥ ९॥ 

राजादिज्ञानसन्तानवासनोच्छेदसम्भवा। 

चतुर्णामपि बौद्धानां मुक्तिरेषा प्रकीर््तिता॥ १०॥ 

कृत्तिः कमण्डलुर्मौण्ड्यं चीरं पूर्वाह्रभोजनम्‌। 

संघो रक्ताम्बरत्वं च शिश्रिये बौद्धभिक्षुभिः॥ ११॥९° 
[विवेकविलास ८/२६५-२७५॥ सर्व द.सं. बौद्ध दर्शन श्लोक ३०-४०] 

अर्थ - बौद्धों का सुगतदेव बुद्ध भगवान्‌ पूजनीय देव है और 
जगत्‌ क्षणभंगुर है ' आर्यसत्य' नाम से प्रसिद्ध इनके चार तत्त्व हैं वे 
क्रमशः इस प्रकार हैं॥ १॥ 

दुःख, दुःख का आश्रय स्थान, समुदय=दुःख को उत्पत्ति! का 
कारण, और मार्ग = दुःख से छूटने का मार्ग। अब इन चारों तत्वों = 
आर्य-सत्यों को व्याख्या क्रम से सुनो-॥ २॥ 

संसार में रहने वाले प्राणियों के पांच स्कन्धों को 'दुःख' कहते 
हैं। वे पांच हैं - विज्ञान, वेदना, संज्ञा, संस्कार और रूप॥ ३ ॥२' 

पञ्च ज्ञानेन्द्रियां, उनके शब्दादि पांच विषय मन, और 
धर्मायतन=धर्म का निवासस्थान अर्थात्‌ बुद्धि ये द्वादश-आयतन हैं ॥ ४॥ 

जिससे राग-द्वेषादि भावों का समूह मनुष्यों के हृदय में उत्पन्न 
होता है, जो कि आत्मा के अपने स्वभाव के नाम से प्रसिद्ध है, वह 
समुदय है ॥ ५॥ 

सब संस्कार क्षणिक हैं। जो इस वासना का स्थिर होना है, यह 
बौद्धो का 'मार्ग' है और फिर वही शून्य तत्त्व- वासना का शून्य रूप हो 
जाना 'मोक्ष' है ॥ ६॥ 

बौद्ध लोग प्रत्यक्ष और अनुमान दो ही प्रमाण मानते हैं। चार 
प्रकार के इनके भेद हैं- 'वैभाषिक', “सौत्रान्तिक, “योगाचार' और 
“माध्यमिक ॥ ७॥ 

इनमें से 'वैभाषिक ' ज्ञान में जो अर्थ है “उसी को प्रत्यक्षगम्य 
मानता है। क्योंकि जो ज्ञान में नहीं है उसका सिद्ध होना वह पुरुष नहीं 
मानता। और 'सौत्रान्तिक भीतर में प्रत्यक्ष मानता है, बाहर नहीं ॥ ८ ॥ 

“योगाचार' आकार-सहित विज्ञानयुक्त बुद्धि को मानता है और 
“माध्यमिक ' केवल अपने में पदार्थो का ज्ञान-मात्र मानता है, '*पदार्थो 
को नहीं मानता ॥ ९॥ 

और रागादि-ज्ञान के प्रवाह की वासना के नाश से उत्पन्न होने 
वाली मुक्ति चारों प्रकार के बौद्धों की [कही गई] है॥ १०॥ 

मृगादि का चमड़ा, कमण्डलु [रखना], मुंड मुडाये [रहना] 
बलकल वस्त्र धारण [करना], पूर्वाह्न अर्थात्‌ *नव बजे से पूर्व भोजन 
करना, अकेला न रहना, '*रक्त वस्त्र का धारण [करना] यह बौद्धो के 
साधुओं का [स्वीकृत आचार और] वेश है॥ ११॥ 

[ क्षणिकवाद के सिद्धान्त में अनेक दोष ] 
[ ३४ ] उत्तर- जो बौद्धो का सुगत बुद्ध ही देव है, तो उसका गुरु कौन 
था ? जो विशव 3“ (हि -र हो, तो चिरटृष्ट पदार्थ का यह वही है” 
ऐसा स्मरण न होना नाहि । जो “क्षणभङ्गुर होता, तो वह [ पूर्वृष्ट 
पदार्थ ही नहीं रहता, पुनः स्मरण किसका होवे ?॥ १॥ 
[ जो बाहर दीखता है वह मिथ्या कैसे हो सकता है ? ] 

जो क्षणिकवाद ही बौद्धो का मार्ग है तो इनका मोक्ष भी *क्षणभङ्गुर 
होगा। जो ज्ञान से युक्‍त अर्थ द्रव्य हो तो जड़ द्रव्य में भी ज्ञान होना 
चाहिये, '*[इसलिये ज्ञान में अर्थ का प्रतिबिम्ब-सा रहता है। जो भीतर 
ज्ञान में द्रव्य होवे तो बाहर न होना चाहिये ।]*** और वह चलनादि क्रिया 
किस पर करता है ? *“बाहर दीखता है वह मिथ्या कैसे हो सकता है ? जो 
“आकार से सहित बुद्धि होवे तो [उसको] दृश्य होना चाहिये। 

[ ज्ञेय पदार्थ के विना ज्ञान नहीं हो सकता ] 

जो केवल ज्ञान ही हृदय में आत्मस्थ होवे, बाह्यज्ञेय पदार्थो को** 

केवल ज्ञानरूप ही माना जाय, तो ज्ञेय'* के विना ज्ञान ही नहीं हो 

सकता॥ जो वासनोच्छेद ही मुक्ति है, तो सुषप्ति में भी मुक्ति माननी 
चाहिये। 

यह संक्षेप से *“बौद्धमत का विषय लिखा है । इसके आगे जैनमत 
का विषय लिखा जायगा। 
[३५] “यहाँ से आगे जैनमत का वर्णन है । इसको जैनलोग मानते हैं । 
प्रकरणरत्नाकार १ भाग, नय *“चक्रसार [पृ. १८७] में निम्नलिखित 
बातें लिखी हैं- 

[ जैन और बौद्धों की एक समान बातें ] 

बौद्ध लोग “समय-समय में नवीनपन से (१) आकाश (२) 
काल, (३) जीव, (४) पुद्गल, ये चार द्रव्य '“मानते हैं और जैनी 
लोग धर्मास्तिकाय, अधर्मास्तिकाय, आकाशास्तिकाय, पुदूगलास्तिकाय, 
जीवास्तिकाय और काल '“इन छः द्रव्यों को मानते हैं । इनमें काल की 
'अस्तिकाय[ ता] नहीं मानते, किन्तु ऐसा मानते हैं कि काल उपचार से 
द्रव्य है, *“°वस्तुतः नहीं । 
[३६] इनमें से [ प्रथम] ' धर्मास्तिकाय - जो गतिपरिणामीपन से परिणाम 
को प्राप्त हुआ जीव और पुद्गल, इनकी गति के समीप से स्तम्भन करने 
का हेतु है, वह ' धर्मास्तिकाय' [है] । और वह असंख्य प्रदेश, परिमाण 
और लोक में व्यापक है ।**९ 

और दूसरा ' अधर्मास्तिकाय' - यह है कि जो स्थिरता से परिणामी 
हुए जीव तथा पुद्गल की स्थिति के आश्रय का “हेतु है। 

तीसरा आकाशास्तिकाय - उसको कहते हैं कि जो सब द्रव्यों 
का आधार है, जो अवगाहन, प्रवेश, निर्गम आदि क्रिया करने वाले जीव 
तथा पुद्गलों के अवगाहन का हेतु और सर्वव्यापी है 5 

चौथा “पुदगलास्तिकाय' - यह है कि जो कारण-रूप सूक्ष्म, 
नित्य, एकरस, वर्ण, गंध, स्पर्श, कार्य का लिङ्ग, पूरने और गलने के 
स्वभाववाला होता है ।*“* 

पांचवां “जीवास्तिकाय' - यह है कि जो चेतनालक्षण, ज्ञान- 

दर्शन में उपयुक्त, अनन्त पर्यायों से परिणामी होने वाला कर्त्ता, भोक्ता 
है [१४५ 

और छठा 'काल' - यह है कि जो पूर्वोक्त पंचास्तिकायों का 
परत्व-अपरत्व, नवीनता-प्राचीनता का चिहरूप है, प्रसिद्ध वर्तमान रूप 
पर्य्यायों से युक्त है, वह काल कहाता है । 

[ पूर्वोक्त चार द्रव्यों को प्रतिसमय नवीन मानना ठीक नहीं ] 
[ ३७ ] समीक्षक- जो बौद्धो ने चार द्रव्य प्रतिसमय में नबीन-नवीन 
“माने हैं, वे झूठे हैं। क्योंकि आकाश, काल, जीव और परमाणु, ये नये 
वा पुराने कभी नहीं हो सकते। क्योंकि ये अनादि और कारण-रूप से 
अविनाशी हैं । पुनः [इनमें] नया और पुरानापन कैसे घट सकता है ? 

[ वैशेषिक में प्रोक्त ९ द्रव्यों को मानें, तो ठीक है ] 

और जैनियों का मानना भी ठीक नहीं। क्योंकि धर्माऽधर्म द्रव्य 
नहीं, हो सकते, किन्तु गुण हैं। ये दोनों जीवास्तिकाय में आ जाते हैं। 
इसलिये आकाश, परमाणु, जीव और काल मानते तो ठीक था। 

और जो नव द्रव्य वैशषिक में माने हैं, वे ठीक हैं। क्योंकि 
पृथिव्यादि पांच तत्त्व, काल, दिशा, आत्मा, और मन ये नव पृथक्‌-पृथक्‌ 
पदार्थ निश्चित हैं । एक जीव को चेतन मानकर ईश्वर को न मानना, 
यह जैन-बौद्धों को मिथ्या बात है। 

[ सप्तभङ्गी और स्याद्वाद सिद्धान्त ] 
[३८] अब जो ““जैनी लोग ““सप्तभड़ी और स्याद्वाद मानते हैं, सो यह 
है कि - 

[ प्रथम भङ्ग ] `° सन्‌घटः ' इसको प्रथमभङ्क कहते हैं । क्योंकि 
घट अपनी वर्तमानता से युक्त अर्थात्‌ घड़ा है। इसने अभाव का विरोध 
किया है। 

दूसरा भङ्ग - ' असन्‌ घटः ' घड़ा नहीं है। प्रथम घट के भाव से, 
[वर्तमान में उस] घड़े के असद्धाव से दूसरा भङ्ग है। 

तीसरा भङ्ग यह है कि - 'सन्नसन्न घटः ' अर्थात्‌ यह घड़ा तो 

है, परन्तु पट नहीं, क्योंकि उन दोनों से पृथक्‌ हो गया। 

चौथा भङ्ग **“चघटो5घट: ' जैसे ' अघटः पटः ' दूसरे पट के 
अभाव की “अपेक्षा अपने में होने से घट 'अघट' कहाता है। युगपत्‌ 
उसकी दो संज्ञायें अर्थात्‌ घट और अघट भी हैं। 

पांचवां भङ्ग यह है कि - [घट को घट कहना योग्य अर्थात्‌] 
घट को पट कहना अयोग्य, उसमें घटपन वक्तव्य है, और पटपन अवक्तव्य 
है। 

छठा भङ्ग यह है कि - जो घट नहीं है वह कहने योग्य भी नहीं, 
और जो है, वह है और कहने योग्य भी है। 

और सातवां भङ्ग यह है कि - जो कहने को इष्ट है, परन्तु वह 
नहीं है, और कहने के योग्य भी घट नहीं। यह सप्तम भङ्ग कहाता है। 
[ प्रकरणरत्नाकर, नयचक्रसार, पृ. १८६-१९३] 
इसी प्रकार- 
[३९] स्यादस्ति जीवोऽयं प्रथमो भङ्गः॥ १॥ 

स्यान्नास्ति जीवो द्वितीयो भङ्गः॥ २॥ 

१५३स्यादस्ति नास्तिरूपो जीवस्तृतीयो भड़ः ॥ ३॥ 

१५३स्यादवक्तव्यो जीवश्चतुर्थो भङ्गः ॥ ४॥ 

स्यादस्ति [ च ] अवक्तव्यो जीवः पञ्चमो भङ्गः ॥ ५॥ 

स्यान्नास्ति | च ] अवक्तव्यो जीवः षष्ठो भङ्गः॥ ६॥ 

स्यादस्ति नास्ति [ च ] अवक्तव्यो जीव इति सप्तमो भङ्गः ॥ ७॥ 

[तुलना-प्रकरणरत्नाकर भाग - १; सर्वदर्शनसंग्रह, आर्हतदर्शन 
पृ. १४६] 

अर्थ - “है जीव'' ऐसा कथन होवे, तो जीव के विरोधी जड़ 
पदार्थों का जीव में अभाव-रूप भङ्ग प्रथम कहाता है॥ [ १॥] 

दूसरा भङ्ग यह है कि - “नहीं है जीव जड़ में '” ऐसा कथन भी 
होता है, इससे यह दूसरा भड़ कहाता है॥ [ २॥] 

*६४* जब जीव शरीर धारण करता है तब प्रसिद्ध और जब शरीर 

से पृथक्‌ होता है तब अप्रसिद्ध रहता है'' ऐसा कथन होवे, उसको तृतीय 
भड़ कहते हैं॥ [३॥] 

६४४ जीव! कहने के योग्य नहीं '' यह चतुर्थ भड़ है॥ [४॥] 

“'जीव है, परन्तु कहने के योग्य नहीं'' जो ऐसा कथन है, उसको 
पञ्चम भड़ कहते हैं ॥[५॥] 

“'जीव- प्रत्यक्ष प्रमाण से कहने में नहीं आता, इसलिये चाक्षुष 
प्रत्यक्ष नहीं हैं'' [जो] ऐसा व्यवहार है उसको छठा भड़ कहते हैं॥ 
[६॥] 

“एक काल में जीव का अनुमान से होना, और दृश्यपन में न 

होना और एक-सा न रहना, किन्तु क्षण-क्षण में परिणाम“ को प्राप्त 
होना, अस्ति-नास्ति [कथन] न होवे और नास्ति-अस्ति कथन भी न 
होवे'' यह सातवां भङ्ग कहाता है ॥[७॥] 
[४०] इसी प्रकार नित्यत्व सप्तभङ्गी और अनित्यत्व सप्तभङ्गी, तथा 
सामान्य धर्म, विशेष धर्म, गुण और पर्य्यायों की प्रत्येक वस्तु में सप्तभङ्गी 
६होती है। वैसे द्रव्यगुण, स्वभाव और पर्यायों के अनन्त होने से सप्तभङ्गी 
भी अनन्त होती है'**। ऐसा “*“जैनियों का ' स्याद्वाद' और सप्तभड़ी 
न्याय कहाता है। 

[ स्याद्वाद और सप्तभङ्गी न्याय व्यर्थ का प्रपञ्च है ] 
[४१] समीक्षक- यह कथन एक अन्योन्याभाव में **साधर्म्य और 
वैधर्म्य में चरितार्थ हो सकता है। इस सरल “प्रक्रिया को छोड़कर 
कठिन जालरचना केवल अआज्ञानियों के फसाने के लिये है। देखो! जीव 
का अजीव में और अजीव का जीव में अभाव रहता ही है। जैसे जीव 
और जड़ के वर्त्तमान होने से साधर्म्य और चेतन तथा जड़ होने से वैधर्म्य 
अर्थात्‌ जीव में चेतनत्व ' अस्ति' = है, और जडत्व ' नास्ति = नहीं है। 
इसी प्रकार जड़ में जड़त्व है और चेतनत्व नहीं है। इससे गुण-कर्म- 
स्वभाव के समान धर्म, और विरुद्ध धर्म के विचार से '*इनका सब 
सप्तभङ्गी और स्याद्वाद सहजता से समझ में आता है फिर इतना प्रपञ्च 

बढ़ाना किस काम का है ? “इसमें बौद्ध और जैनों का एक मत है। थोड़ा 
सा ही “पृथक होने से भिन्नभाव भी हो जाता है।*** 
[ जैनमत के कुछ और सिद्धान्त ] 

इसके आगे केवल जैनमत का वर्णन है- 
[४२] चिदचिद्‌ द्वे परे तत्त्वे विवेकस्तद्विवेचनम्‌। 

उपादेयमुपादेयं हेयं हेयं च कुर्वतः ॥ १॥ 

हेयं हि कर्तृरागादि तत्कार्य्यमविवेकिनः। 

उपादेयं परं ज्योतिरुपयोगैकलक्षणम्‌॥ २॥९०° 

[ सर्वदर्शनसंग्रह, आर्हतदर्शन, श्लोक, २९, ३०] 

अर्थ- जैन लोग 'चित्‌' और ' अचित्‌' अर्थात्‌ चेतन और जड़ 
दो ही परतत्त्व मानते हैं। उन दोनों *“के विवेचन का नाम “विवेक ' है। 
जो-जो ग्रहण के योग्य है, उस-उसका ग्रहण और जो-जो त्याग करने 
योग्य है, उस-उसका** त्याग करने वाले को “विवेकी ' कहते हैं ॥ १॥ 

कर्त्ता = जीवात्मा में रहने वाले राग आदि दोष हेय = त्याज्य हैं, 
क्योंकि उनका कार्य = परिणाम ' अविवेक ' है अर्थात्‌ राग आदि के कारण 
चित्‌-अचित्‌, अच्छे-बुरे का भेद नष्ट हो जाता है। जिसका एक मात्र 
लक्षण ' उपयोग” (=चेतना) है उस परमज्योति (“जीव या चित्‌) नामक 
तत्व को ग्रहण करना चाहिये ॥ २॥ 
[४३] अर्थात्‌ जीव के '“°अतिरिक्त दूसरे चेतनतत्त्व ईश्वर को नहीं 
मानते। ' कोई भी अनादि सिद्ध ईश्वर नही ', ऐसा बौद्ध-जैन लोग 
मानते हैं। 

[ बौद्ध और जैन एक ही हैं, राजा शिवप्रसाद का मत ] 

१०१डसमें राजा!“ शिवप्रसाद जी ' इतिहासतिमिरनाशक ' ग्रन्थ 
में लिखते हैं कि '' इनके दो नाम हैं, एक जैन और दूसरा बौद्ध। ये 
पर्यायवाची शब्द हैं परन्तु बौद्धों में वाममार्गी मद्यमांसाहारी बौद्ध हैं, उनके 
साथ जैनियों का विरोध है। परन्तु जो महावीर और गौतमगणधर हैं, 

उनका नाम बौद्धों ने 'बुद्ध' रक्खा है और जैनियों ने गणधर और 
जिनवर।'' 

“इसमें जिनकी परम्परा जैनमत है उन राजा शिवप्रसाद जी ने 
अपने “इतिहासतिमिरनाशक ' ग्रन्थ के तीसरे खण्ड में लिखा है कि 
'' स्वामी शङ्कराचार्य से पहले, जिनको हुए कुल “सहस्र वर्ष के लगभग 
बीते'“ हैं सारे भारतवर्ष में बौद्ध अथवा जैनधर्म फैला हुआ था'' 

इस पर नोट - “बौद्ध कहने से हमारा आशय वेदविरुद्ध'“ उस 
मत से है जो महावीर के गणधर गौतम स्वामी के समय से शंकर स्वामी 
के समय तक सारे भारतवर्ष में फैला रहा और जिसको 'अशोक' और 
“सम्प्रति ' महाराज ने माना। उससे जैन बाहर किसी तरह नहीं निकल 
सकते। 'जिन', जिससे 'जैन' निकला और 'बुद्ध' जिससे 'बौद्ध' 
निकला, दोनों पर्याय शब्द हैं। कोश में दोनों का अर्थ एक ही लिखा 
है और 'गौतम' को दोनों मानते हैं। *“बरन्‌ दीपवंश इत्यादि पुराने 
बौद्ध-ग्रन्थों में शाक्यमुनि गौतम बुद्ध को “प्रायः महावीर” ही के 
नाम से लिखा है। पस** उसके समय में एक ही उनका मत रहा होगा। 
हमने जो जैन न लिखकर गौतम के मतवालों को बौद्ध लिखा, 
उसका प्रयोजन केवल इतना ही है कि उनको दूसरे देशवालों ने 
बौद्ध ही के नाम से लिखा है।'' 

[ बौद्ध और जैन एक ही हैं, अमरकोश का मत ] 
ऐसा ही अमरकोश में भी लिखा है- 
[४४] सर्वज्ञः सुगतो बुद्धो धर्मराजस्तथागतः। 

समन्तभद्रो भगवान्‌ मारजिल्लोकजिज्जिनः॥ १॥ 

षडभिज्ञो दशबलोऽट्टयवादी विनायकः । 

मुनीन्द्रः श्रीधनः शास्ता मुनिः शाक्यमुनिस्तु यः॥ २॥ 

स शाक्यसिंहः सर्वार्थः ““असिद्धश्शौद्धोदनिश्च सः। 

गौतमश्चाकबन्धुश्च मायादेवीसुतश्च सः॥ ३॥ 

अमरकोश, कां. १/स्वर्ग वर्गः १/ श्लोक १३ से १५ तक॥ 

अब देखो ! 'बुद्ध' 'जिन' और ' बौद्ध तथा जैन' एक के नाम हैं 
वा नहीं ? क्या अमरसिंह भी ' बुद्ध' जिन ' को एक लिखने की भूल 
[ कर ] गया है ? 

जो अविद्वान्‌ जैन हैं, वे न तो अपना जानते और न दूसरे का, 
केवल हठमात्र से बर्ड़ाया करते हैं, परन्तु “जो जैनों में विद्वान्‌ हैं, वे सब 
जानते हैं कि ' बुद्ध' और ' जिन' तथा ' बौद्ध' और ' जैन' पर्यायवाची 
हैं। इसमें कुछ सन्देह नहीं ।'**भअ 

[ जैनियों के कुछ अन्य सिद्धान्त ] 

उन्हीं बौद्धों और जैनियों का नाम मात्र भेद है, परन्तु जो मांसाहारी 
बौद्ध हैं उनसे जैन भिन्न हैं और चारवाकों का मत लेके जैन मत प्रवृत्त 
हुआ है और कुछ विरोध भी हैं अर्थात्‌ जैसे चारवाक और बौद्ध ईश्वर को 
नहीं मानते और चारवाक जगत्‌ को अनादि काल से स्वभाव से सिद्ध तथा 
प्रत्यक्ष प्रमाण को ही मानते हैं। 

जैनी लोग जीव को अनादि मानते हैं और [ जगत्‌ को बौद्धों के ] 
क्षणिकवाद से विरुद्ध मानते हैं | जीव कर्म का कर्ता स्वयं फलभोक्ता है, 
फलप्रदात्ता और जगत्‌ का कर्ता कोई नहीं, कर्मक्षय से मुक्ति [और] 
दया, क्षमा को धर्म मानते हैं और अपने तीर्थकरों ही को केवली=मुक्ति 
प्रास और परमेश्वर मानते हैं। अनादि परमेश्वर कोई नहीं । “(| सर्वज्ञ, 
जितराग, अर्हन्‌, केवली, तीर्थकृत, जिन ये छः नास्तिकों के देवताओं के 
नाम हैं।]*१* आदि देव का स्वरूप हेम चन्द्रसूरि ने ' आप्तनिश्चयालङ्कार' 
ग्रन्थ में लिखा है- 

[ जैन प्रौक्त आदि देव का स्वरूप ] 

[४५] “सर्वज्ञो ¦“जितरागादिदोषस्त्रैलोक्यपूजितः। 

यथास्थितार्थवादी च देवोऽर्हन्‌ परमेश्वर: ॥ १॥९९°ॐ 

[ सर्वदर्शनसंग्रह, आर्हतदर्शन, श्लोक ५] 

[ सर्वज्ञ ईश्वर के खण्डन में जैनियों के कुतर्क ] 
-श्तथा चोक्तं तौतातितैः- 
सर्वज्ञो दूश्यते तावन्नेदानीमस्मदादिभिः ।१ॐ 
दृष्टो न चैकदेशोऽस्ति लिङ्गं वा योऽनुमापयेत्‌॥ २॥ 
न चागमविधिः कश्चित्नित्यसर्वज्ञबोधकः १३ 
न च तत्रार्थवादानां तात्पर्यमपि कल्प्यते॥ ३॥ 
न चान्यार्थप्रधानैस्तैस्तदस्तित्वं विधीयते।' ११३ 
न ** चानुवदितुं शक्यः पूर्वमन्यैरबोधितः॥ ४॥ 
अनादेरागमस्यार्थो न च सर्वज्ञ आदिमान्‌। 
कृत्रिमेण त्वसत्येन स कथं प्रतिपाद्यते ?॥ ५॥ 
अथ तद्ूचनेनैव सर्वज्ञोऽन्यैः प्रतीयते। 
प्रकल्प्येत कथं सिद्द्धिरन्योऽन्याश्रययोस्तयोः॥ ६॥ 
सर्वज्ञोक्ततया वाक्यं सत्यं तेन तदस्तिता। 
कथं तदुभयं सिध्येत्‌ सिद्धमूलान्तरादूते॥ ७॥ 
असर्वज्ञप्रणीतात्तु वचनान्मूलवर्जितात्‌। 
सर्वज्ञमवगच्छन्तस्तद्वाक्योक्तं न जानते॥ ८॥ 
सर्वज्ञसदृशं किञ्चिद्यदि पश्येम सम्प्रति। 
उपमानेन सर्वज्ञं जानीयाम ततो वयम्‌॥ ९॥ 
उपदेशोऽपि बुद्धस्य धर्माधर्मादिगोचरः। 
अन्यथा नोपपद्येत सार्वज्यं यदि नाभवत्‌॥ १०॥ 
[सर्वदर्शनसंग्रह, आर्हतदर्शन, श्लोक ६-१४] 
अर्थ - “*जो रागादि दोषों को जीतने हारा, सर्वज्ञञसबका ज्ञाता, 
तीन लोक में पूजित, यथार्थवादी=पदार्थो का यथावत्‌ वक्ता अर्हन्‌देव [ है 
वही] परमेश्वर है॥ १ ॥४३ ९४ 
[ तौतातितों द्वारा खण्डन ] 
[जैनियों की इस मान्यता का खण्डन तौतातित=कुमारिल भट्ट के 
अनुयायियों ने इस प्रकार किया है-] 

जिस ' अर्हन्‌ देव ' को तुम सर्वज्ञ कह रहे हो, हमें तो वह ' प्रत्यक्ष 
प्रमाण ' से किसी भी प्रकार से सर्वज्ञ दिखलाई नहीं पड़ता, और न उसका 
कोई एक भाग ही दिखाई पड़ता है जो चिह्न बनकर [ अनुमान] प्रमाण से 
उसको सर्वज्ञ मानने में सहायक हो। अतः तुम्हारे ' अर्हन्‌ देव' के पक्ष में 
प्रत्यक्ष और अनुमान प्रमाण नहीं घटते॥ २ ॥४5 

**“वैदिक शास्त्रों का कोई विधान भी ऐसा उपलब्ध नहीं है जो 
*शब्दप्रमाण' बनकर तुम्हारे अर्हन्‌देव को नित्य और सर्वज्ञ सिद्ध करे। न 
कोई '*°अर्थवाद-प्रशंसात्मक वाक्य ही प्राप्त होता है, जिसमें तुम्हारे 
अर्हन्‌ देव को प्रशंसा को हुई हो। अतः 'शब्दप्रमाण' के आधार पर भी 
' अर्हन्‌ देव' 'ईश्वर' सिद्ध नहीं होता॥ ३ ॥४< 

*४९अन्य तात्पर्यवाले“। अर्थवाद-वाक्यों से भी तुम्हारे परमेश्वर 
को सत्ता सिद्ध नहीं होती। पहले के किसी प्रामाणिक विद्वान्‌ ने भी 
उसको 'सर्वज्ञ' आदि नहीं कहा जिससे उसके कहे कथनों का अनुवाद=पुनः 
कथन किया जा सके॥ ४॥°° 

२००अतुम्हारा कथित ईश्वर अनादि माने गये वेदों का वर्ण्यविषय 
भी नहीं हो सकता, क्योंकि वेद अनादि हैं और तुम्हारा ईश्वर आदिमान्‌ 
है। अनादि में सादि विषय का वर्णन संभव नहीं है। यदि वेद को सादि 
ग्रन्थ मान लें तो वह कृत्रिम=मनुष्यकृत या मिथ्या ग्रन्थ हो जायेगा और 
वह असत्य बातों का प्रतिपादक कहलायेगा, तो भी कृत्रिम और असत्य 
बातों के द्वारा तुम्हारे ' सर्वज्ञ' ईश्वर का प्रतिपादन कैसे हो सकता है ?। 
इस प्रकार भी तुम्हारा ' अर्हनूदेव' सर्वज्ञ ईश्वर सिद्ध नहीं होगा॥ ५॥ 

यदि तुम्हारे ' अर्हन्‌’ के ही वचन-प्रमाण से उसको सर्वज्ञ मान 
लें, तो ऐसे लोग मूर्ख होते हैं जो विना प्रमाण के किसी की बात को 
स्वीकार कर लें। उन पर आश्रित वचन की सिद्धि = प्रामाणिकता हो ही 
नहीं सकती, क्योंकि वह वचन अन्योन्याश्रय दोषयुक्त है अर्थात्‌ वही 
कहने वाला है, वही स्वयं को सर्वज्ञ बता रहा है। जब सर्वज्ञ ही सिद्ध 
नहीं हो रहा है हो तो उसका वचन कैसे सिद्ध होगा॥ ६॥ 

यदि आप यह कहें कि वह ' अर्हन्‌ देव ' सर्वज्ञ है और उस सर्वज्ञ 
के द्वारा कहा गया वचन स्वतः सत्य है और इसी से उस सर्वज्ञ का 
अस्तित्व सिद्ध हो जाता है, तो जब मूल पक्ष ' सर्वज्ञ होना' ही सिद्ध नहीं 
हुआ तो उस पर आधारित अगली अन्य दोनों बातें कैसे सिद्ध होंगी ? 
अर्थात्‌ न तो वह यथार्थवादी है और न परमेश्वर है॥ ७॥ 

किसी असर्वज्ञ = साधारण जैन व्यक्ति अथवा लेखक के कहे 
हुए वचन के आधार पर यदि हम ' अर्हन्‌ देव' का अस्तित्व स्वीकार करें 
अथवा उसको सर्वज्ञ मान लें तो वह मूलत: ही अप्रामाणिक है, क्योंकि 
वह किसी असर्वज्ञ=अप्रामाणिक का कहा वचन है। ऐसे साधारण व्यक्ति 
के वचन के आधार पर ' सर्वज्ञ अर्हन्‌' को जानने को इच्छा जो लोग करते 
हैं वे अपनी ही कल्पनाओं से क्यों नहीं जान लेते, क्योंकि उन दोनों के 
वचन एक जैसे अप्रामाणिक हैं ॥ ८ ॥ 

यहां बताये गये सर्वज्ञ ' अर्हन्‌ देव' के समान यदि हम संसार में 
किसी अन्य को सर्वज्ञ देख लें, तो उपमान प्रमाण के द्वारा भी उनको जाना 
जा सकता है किन्तु 'सर्वज्ञ' अन्य कोई संसार में नहीं है, अतः “उपमान 
प्रमाण' भी जैनियों के ईश्वर पर नहीं घटता॥ ९॥ 

बुद्ध अर्थात्‌ जिनका उपदेश, जो धर्म और अधर्म का ज्ञान कराने 
वाला है, वह किसी अन्य उपाय से अर्थात्‌ ' अर्थापत्ति' से भी प्रामाणिक 
नहीं सिद्ध हो सकता, जब तक उन्हें सर्वज्ञ नहीं मान लेते। और सर्वज्ञ हैं 
नहीं, अतः उनका उपदेश अप्रामाणिक ही सिद्ध होता है॥ १०॥°°१ 

[ जो एकदेशी होता है, वह सर्वज्ञ नहीं ] 

[ ४६ ] उत्तर- “यह सब प्रपञ्च की बात है। क्योंकि जो प्रथम रागादि 
दोषयुक्त है, वह सदा के लिये कभी नहीं छूट सकता, क्योंकि जो नैमित्तिक 
दोष हैं तो फिर भी निमित्त होने से हो जायंगे और जो स्वाभाविक हैं, तो 
कभी न छूटेंगे। जो देशकाल से परिच्छिन्न वस्तु होता है, वह एकदेशी, 
और जो एकदेशी होता है, वह सर्वज्ञ नहीं। क्योंकि जो वस्तु अल्प है, 
उसके गुण, कर्म, स्वभाव भी अल्प होते हैं, वह सर्वज्ञ नहीं हो सकता। 

किन्तु जो सर्वव्यापक अनादि परमात्मा है, वही सनातन ईश्वर है॥ १॥ 
[ रचना-विशेष लिड्डों से ईश्वर का प्रत्यक्ष होता है ] 

**रक्या जो वस्तु तुमको प्रत्यक्ष न हो, वह नहीं होता और जो 
प्रत्यक्ष है वही होता है, ऐसा नियम है ? तुम प्रत्यक्ष छः प्रकार का मानते 
हो। एक श्रावण, दूसरा त्वाच, तीसरा चाक्षुष, चौथा रासन, पांचवां घ्राण 
और छठा मानस। जैसे पृथिवी के गन्धादि गुण, कठिनत्वादि स्वभाव को 
देख के पृथिवी प्रत्यक्ष होती है, वैसे ही परमेश्वर के गुण, कर्म, स्वभाव 
और नियम, सृष्टि में रचना आदि गुण, कर्म और स्वभाव, कार्यनियम 
देखकर सर्वज्ञ, सर्वव्यापी, अनादि ईश्वर का प्रत्यक्ष करना चाहिये। और 
जब जीवात्मा किसी दुष्ट वा श्रेष्ठ काम का ध्यान करता है, उस समय वह 
तदाकार उसके अभिमुख होता है। उसी समय उसके भीतर से दूसरी 
प्रेरणा अर्थात्‌ पाप में भय, शङ्का, लज्जा और पुण्य में निर्भय, उत्साह और 
प्रसन्नता की रहने वाली बुद्धि होती है, वह ईश्वर की ओर से है। वहां 
गुण-गुणी का तादात्म्य सम्बन्ध है, इसलिये परमात्मा प्रत्यक्ष है। जैसे 
किसी कृत्रिम पदार्थ को देखकर, उसमें रचनाविशेष लिङ्ग को देखकर, 
अदृष्ट कर्त्ता को निश्चित जानना होता है। क्या यह ईश्वर में अनुमान का 
लिङ्ग नहीं ?॥ २॥ 

[ शरीर का कर्त्ता जीव नहीं हो सकता ] 

[४७] आगम अर्थात्‌ आप्त के कहे का प्रमाण मानना चाहिये। तुह्यारे 
पुस्तकों में अनादि ईश्वर का निरूपण नहीं किया, सो भूल है। जो नित्य 
सर्वज्ञ न हो तो सादि ज्ञानयुक्त पुरुष का शरीर पालने के पदार्थ कहां से हो 
सकें ? क्योंकि शरीर का आदि अन्त होता है, इसका कर्त्ता जीव नहीं हो 
सकता, जो शरीरादि का कर्ता होता, तो शारीरिक क्रिया भी जानता कि 
इस आंख में कितनी नाड़ी आदि पदार्थो के संयोग-वियोग हैं । जैसे सांचे 
में किसी धातु को ढालते हैं तादूश पात्र बन जाता है । अथवा बीज में जैसी 
रचना करता है, वैसा ही अंकुर, मूल, शाखा, पत्र, पुष्प, फल उत्पन्न होता 
है, यह सामर्थ्य जीव वा जड़ का नहीं है, क्योंकि जीव को जब शरीर प्राप्त 

होता है, तभी कुछ कर सकता [है] और ज्ञान वा सामर्थ्य को बढ़ा सकता 
है अन्यथा नहीं | तो जो अनादि ईश्वर जीव के शरीर वा बीज आदि का 
योग न करता, तो जगत्‌ में कुछ भी न हो सकता। देखलो ! कितना ही 
कोई विद्वान्‌ वा योगी हो, जब सुषुप्त को प्राप्त होते हैं, तब कुछ भी भान 
नहीं रहता। 

[ अन्योऽन्याश्रयदोष अनित्य पदार्थो में आता है ] 
[४८] दूसरा जब दुःख प्राप्त होता है, तब ज्ञान न्यून हो जाता है । जीव वा 
जड़ परमाणुओं से स्वतः कुछ भी रचनाविशेष नहीं हो सकती और 
यथार्थवाद**ञ भी ईश्वर में यथावत्‌ घटता है, क्योंकि जगत्‌ में अनन्त 
विद्या के यथावत्‌ रचित कार्यों को देखने से ईश्वर प्रशंसनीय होता है जब 
अन्तर्यामी ईश्वर अपने गुण, कर्म और स्वभाव का प्रकाश जीवात्मा में 
करे, पुनः दूसरे के सामने परमेश्वर का अनुवाद करना भी सहज है। 
अन्योऽन्याश्रय दोष अनित्य पदार्थो में आता है नित्य में नहीं । क्योंकि जो 
साधनसाध्य हो उसी में अनवस्था आती है, नित्य में नहीं । जैसे सूर्य और 
प्रदीप का प्रकाशक और प्रकाश्य सूर्य और दीप होता है, दूसरा नहीं, इसी 
प्रकार परमेश्वर का वचन और परमेश्वर नित्य और स्वयंप्रकाश होने से 
अनवस्था नहीं आ सकती। वैसे उपमान से भी ईश्वर सिद्ध होता है। 
क्योंकि परमेश्वर के सदृश परमेश्वर है वा एक देश अथवा एक गुण, 
कर्म, स्वभाव तुल्य, दूसरा आकाश, न्यायाधीश आदि होते हैं उसकी 
उपमा से भी ईश्वर सिद्ध होता है। इसलिये जो तीर्थकरों को परमेश्वर 
मानते हो तो उनके माता-पिता को उत्पन्न किसने किया था ? जो कहो कि 
वे स्वभाव से हुए थे, तो अब भी स्वभाव से मनुष्य क्यों नहीं होते ?॥ ३- 
१०॥ 

[ आस्तिक और नास्तिक का संवाद ] 

[४९] *“शप्रकरणरत्नाकर जैनियों के ईश्वर खंडन में प्रश्‍न। इसके 
आगे प्रकरण रत्नाकर के दूसरे भाग के आस्तिक नास्तिक संवाद के 
प्रश्नोत्तर यहां लिखते हैं जिसको बड़े-बड़े जैनियों ने अपनी सम्मति के 
साथ माना और मुम्बई में छपवाया है।*३ २०४ | 

[ ईश्वरीय व्यवस्था से ही जीव कर्मफलों को भोगते हैं ] 

[ ५० ] नास्तिक*”*-- ईश्वर की इच्छा से कुछ नहीं होता है, जो कुछ 
होता है, वह कर्म से [होता है।] 

आस्तिक*”*- `*जो कर्म से होता है, तो कर्म किससे होता है ? 
जो कहो जीव आदि से, तो उन्हीं के फल भोगना जीव की इच्छानुकूल 
होगा। परन्तु पाप के फल 'दुःख ' को जीव अपनी इच्छा से नहीं भोगता, 
ईश्वर के भोगाने से भोगता है। जैसे चोर 'सुख' अपनी इच्छा से भोगता 
है और दुःख राजा की व्यवस्था से| 
[ जीव अपने जीवत्व स्वभाव को छोड़ ईश्वर नहीं बन सकता ] 

नास्तिक- ईश्वर अक्रिय है, क्योंकि जो कर्म करता होता तो 
कर्म का फल भी भोगना पड़ता |` 

आस्तिक“ ईश्वर अक्रिय नहीं, क्योंकि वह चेतन और सृष्टि 
कर्त्ता है। जैसे तुह्यारा कृत्रिम बनावट का ईश्वर जैसे कि तुमने तीर्थकरों 
को जीव से ईश्वर बने हुए माना है, वैसे होने वाले [इस प्रकार” के] 
ईश्वर को कोई विद्वान्‌ कदाचित्‌ नहीं मान सकता। क्योंकि जो निमित्तों से 
ईश्वर बने तो अनित्य हो जाय। क्योंकि ईश्वर **बनने से पहले जीव था, 
पश्चात्‌ [किसी निमित्त से] ईश्वर बना तो वह फिर भी जीव हो 
जायगा। क्योंकि वह अनादिकाल से जीव था, अनन्त काल [तक] 
रहेगा। फिर बीच में ईश्वर बना, वह भी अन्त में पुनः जीव हो जायगा। 
इसलिये [इस] अनादि- सिद्ध ईश्वर को मानना योग्य है। 
[ जगत्‌ का कर्त्ता ईश्वर है। स्वभाव से जगत्‌ नहीं बन सकता ] 

परमेश्वर पाप कभी नहीं करता। जैसे स्वाभाविक चेष्टा होती है, 
उसी प्रकार जगत्‌ की उत्पत्ति, स्थिति, प्रलय करता है, इसलिये जगत्‌ का 
कर्त्ता ईश्वर है। जो स्वभाव से जगत्‌ बनता है, तो जगत्‌ के कारण का 
स्वभाव जड़त्व है, वह ज्ञानपूर्वक श्रेष्ठ नहीं हो सकता**', क्योंकि उसमें 
यथायोग्य बनने का ज्ञान ही नहीं। जैसे मट्टी में घट और रूई में कपड़े 
बनने का स्वत: सामर्थ्य नहीं । दूसरे ज्ञानवाले के बनाने से घड़ा तथा वस्त्र 

बनता है ।*“ 
[ ईश्वर के व्यापक होने मात्र से सब जगत्‌ चेतन नहीं हो 
सकता ] 

[ ५१ ] नास्तिक - ईश्वर व्यापक नहीं है। जो व्यापक होता तो सब 
चेतन होता और [सबमें ] बराबर चेतनता क्यों नहीं ? ब्राह्मणादि में उत्तमता, 
मध्यमता, निकृष्टता क्यों हुई ? यदि सब में ईश्वर एक-सा व्यापक है तो 
छोटाई-बड़ाई क्यों हुई ? 

आस्तिक - व्याप्य और व्यापक एक नहीं, किन्तु दो होते हैं। 
जैसे आकाश सब में व्यापक है और सब आकाश के सदृश नहीं होता। 
वैसे परमेश्वर के चेतन होने से सब जड्वस्तु चेतन नहीं होता। जैसे 
आकाश सब में बराबर है, पृथ्वी आदि के अवयव बराबर नहीं, वैसे 
परमेश्वर के बराबर कोई नहीं । 

[ अपने गुण, कर्मो से मनुष्य छोटा-बड़ा होता है ] 

जैसे विद्वान्‌-अविद्वान्‌ धर्मात्मा-अधर्मात्मा बराबर नहीं होते, वैसे 
विद्यादि सद्गुण और सत्यभाषणादि कर्म तथा सुशीलतादि स्वभाव के 
अधिक-न्यून होने से ब्राह्मण, क्षत्रिय, वैश्य, शूद्र और अन्त्यज बड़े, छोटे 
माने जाते हैं। 
११२[ वर्णो की व्याख्या जैसी चतुर्थ *समुल्लास में लिख आये हैं वहां 
देख लो।] 

[ स्वामित्व और अनन्त ऐश्वर्य अनादि काल से ईश्वर में है ] 
[ ५२ ] **¶ नास्तिक- ईश्वर ने जगत्‌ का अधिपतित्व और जगत्‌, रूप 
ऐश्वर्य किस कारण स्वीकार किया ?] 

आस्तिक- ईश्वर ने कभी अधिपतित्व न छोड़ा था, न ग्रहण 
किया है, किन्तु अधिपतित्व और जगत्‌-रूप ऐश्वर्य ईश्वर ही में हैं । जब 
कभी कुछ उससे अलग न हो सकता है तो ग्रहण क्या करेगा ? क्योंकि 
अप्राप्त का ग्रहण होता है। व्याप्य से व्यापक और व्यापक से व्याप्य पृथक्‌ 
कभी नहीं हो सकता। इसलिये सदैव स्वामित्व और अनन्त ऐश्वर्य अनादि 

काल से ईश्वर में है। इसका ग्रहण और त्याग जीवों में घट सकता है, 
ईश्वर में नहीं।] १° 
[ जीवों के कर्त्तव्य कर्म ईश्वर नहीं करता; उसके कर्म अन्य हैं ] 
[ ५३ ] नास्तिक - जो ईश्वर की रचना से सृष्टि होती है, तो माता 
२5पिता का कया काम? जब परमात्मा शाश्वत, अनादि, चिदानन्द, 
ज्ञानस्वरूप है तो जगत्‌ के प्रपञ्च और दुःख रूप में क्यों पड़ा ? आनन्द 
को छोड़ दुःख को ग्रहण करना ऐसा काम कोई साधारण मनुष्य भी नहीं 
करता, तो ईश्वर ने क्यों किया ?* 
[ ५४ ] '*¶ आस्तिक - ईश्वर की सृष्टि भिन्न और मानुषी सृष्टि भिन्न 
होती है। इसलिये माता पिता की आवश्यकता है । जैसे परमात्मा अनादि 
प्रकृति, परमाणुरूप कारण से सृष्टि करता है, वैसे परमात्मा ने माता- 
पिता-रूप निमित्त कारण से उत्पत्ति का प्रबन्ध किया है । इसमें कोई दोष 
नहीं ।] १° 
[ परमात्मा जगत्‌ को न बनावे, तो अन्य कौन बना सके ? ] 
२१ [ परमात्मा किसी प्रपञ्च और दु:ख में नही गिरता, न अपने 
आनन्द को छोड्ता है, क्योंकि प्रपञ्च और दु:ख में गिरना जो एकदेशी हो 
उसका हो सकता है; सर्वदेशी का नहीं । जो अनादि, चिदानन्द, ज्ञानस्वरूप 
परमात्मा जगत्‌ को न बनावे तो अन्य कौन बना सके ? जगत्‌ बनाने का 
जीव में सामर्थ्य नहीं और जड़ में भी स्वयं बनने का सामर्थ्य नहीं । इससे 
यह सिद्ध हुआ कि परमात्मा ही जगत्‌ को बनाता और सदा आनन्द में 
रहता है] 
[ ईश्वर जगत्‌ का कर्त्ता, धर्त्ता, हर्त्ता होकर भी बन्धनमुक्त है ] 
[ ५५ ] नास्तिक - ईश्वर मुक्तिपद को छोड़ जगत्‌ में अनेकरूप पदार्थों 
की सृष्टि करण, धारण और प्रलय करने के बखेड़े में क्यों पड़ा ? 
११९आस्तिक - ईश्वर सदा मुक्त है। तुह्यारे तीर्थकरों के सदृश 
बन्धपूर्वक मुक्ति का होना ईश्वर में नहीं । वह जगत्‌ को बनाता, `*धरता, 
पालन करता और प्रलय करके भी बंध में नहीं पड़ता क्योंकि बंध और 

मुक्त सापेक्ष है । जो बंध न हो तो मुक्ति नहीं और मुक्ति हो तो बंध नहीं । 
परमेश्वर में बंध, मोक्ष नहीं घट सकता, किन्तु [वह] सदा मुक्त है ।'* 
और जो एकदेशी जीव हैं वे ही बद्ध और मुक्त सदा हुआ करते हैं। 
अनन्त, सर्वदेशी, सर्वव्यापक, ईश्वर बन्धन वा नैमित्तिक मुक्ति के चक्र 
में, जैसे कि तुह्यारे तीर्थकर हैं, कभी नहीं पड़ता। 
[ कोई भी जीव अपने कुकर्मो का फल भोगना नहीं चाहता ] 
[ ५६ ] ***नास्तिक - पी हुई भांग के "नशे के समान जीव अपने- 
अपने कर्मों के फलों को प्राप्त होता है'*, इसमें ईश्वर का *'*कुछ काम 
नहीं। 

१२४आस्तिक - विना राजा के डाकू, चोर आदि दुष्ट मनुष्य स्वयं 
फांसी नहीं चढ़ते और न कारागार में जाते हैं, किन्तु राजा उनके कमो का 
फल देता है, वैसे ईश्वर [की न्यायव्यवस्था] के विना कर्मो का फल 
कोई भी नहीं भोगना चाहेगा, इसलिये न्यायाधीश 'ईश्वर' का होना 
अवश्य है ।'९* 
[ जो प्रथम बद्ध होकर मुक्त हो, तो पुनः बन्धन में अवश्य पड़े ] 
[ ५७ ] नास्तिक - जगत्‌ में एक ईश्वर नहीं, किन्तु अनेक मुक्त जीव 
ईश्वर-रूप हैं। 

२२५आस्तिक - यह कहना व्यर्थ है। क्योंकि जो प्रथम बद्ध 
होकर मुक्त हो, तो पुनः अवश्य बन्ध में पड़ेगा, जैसे कि तुह्यारे तीर्थङ्कर । 
और जो सदा मुक्त है, वह कभी बन्ध में न गिरेगा ।'९* 

[ कर्त्ता के विना कोई कार्य जगत्‌ में नहीं होता ] 
[ ५८ ] नास्तिक - हे मूढ ! जगत्‌ का कर्त्ता कोई नहीं, किन्तु जगत्‌ स्वयं 
सिद्ध है। 

२२६आस्तिक - कर्ता के विना कोई कर्म और कर्म के विना कोई 
कार्य नहीं हो सकता। इसलिये ईश्वर जगत्‌ का कर्ता है। जो जगत्‌ स्वयं 
सिद्ध होता तो तुहारे खेत के गेहूं स्वयं पिसान, रोटी बन, तुह्यारे पास 
आकर मुख में घुसकर पेट में चले जायें। [यदि ऐसा हो] तो विना ईश्वर 

के किये जगत्‌ भी स्वयं बन जाय [४ 

[ ईश्वर न विरक्त है न मोही; ये तो जीव के धर्म हैं ] 
[ ५९ ] नास्तिक - ईश्वर विरक्त है वा मोही" ? जो विरक्त हो तो जगत्‌ 
के प्रपञ्च में क्यों पड़ा जो मोहित हो तो “जगत्‌ बनाने का सामर्थ्य ही 
नहीं होगा |“ 

२९आस्तिक - परमेश्वर में वैराग्य वा मोह कभी नहीं घट 
सकता। क्योंकि वह सर्वव्यापक, सर्वोत्तम होने से किसी से पृथक्‌ वा 
किसी से राग नहीं कर सकता [९ 

[ न्यायाधीश के समान ईश्वर निर्लिप्त रहता है ] 
[ ६० ] `*°नास्तिक - जो जगत्‌ का कर्त्ता, कर्मो के फलों का दाता 
ईश्वर को मानोगे***, तो ईश्वर प्रपञ्ची होकर दु:खी हो जायगा। 

२३९आस्तिक - दुःख अज्ञान और अधर्माचरण से होता है । परमेश्वर 
में ये दोनों नहीं। इसलिये परमेश्वर प्रपञ्ची नहीं। प्रपञ्ची-अप्रपञ्ची 
जीव होते हैं इत्यादि विचार से ईश्वर की सिद्धि होती है। जो कोई इसको 
नहीं मानता, वह मूढमति है ।१* 
[६१] अब जैनी लोग जीव को अनादि, अनन्त मानते हैं सो तो ठीक 
है, परन्तु जो-जो विरुद्ध है, उस-उस को दिखलाकर खण्डन किया 
जायेगा | 
[६२] छः: द्रव्यों में एक जीवद्रव्य भी जैनी लोग मानते हैं अर्थात्‌ 
जगत्‌ में जीव और अजीव दो ही पदार्थ हैं, तीसरा नहीं। ऐसा उनके 
केवली आचार्य तीर्थकर का वचन है १ 

[ अनन्त शक्तियुक्त परमात्मा न हो तो जगत्‌ का उत्पादन 
धारण न कर सके ] 

[६३] [ समीक्षक ] `*अब विचारना चाहिये कि जीव अल्प और 
अल्पज्ञ है । जगत्‌ का कार्य और कारण जड़ हैं । जो तीसरा अनन्त शक्तियुक्त 
परमात्मा न हो तो जगत्‌ के उत्पादन, धारण आदि कर्मो को [कोई] न 
कर सके। अब पृथिव्यादि भूत और भूगोलों को भी जैनी लोग जीव के 

शरीर मानते हैं। क्योंकि काची मट्टी सजीव है, क्षार मट्टी अजीव है, 
इसलिये उसमें वनस्पति नहीं उगती। वाह रे जैनी लोगो! और धन्य हैं 
तुह्यारे केवली तीर्थङ्कर जिनको पदार्थविद्या में बहुत ही भ्रम था। जो 
पृथिव्यादि किसी एक जीव का शरीर हो, तो जैसे बड़ी-बड़ी तिमिङ्गिल 
मच्छी जिधर चाहती, उधर जाती-आती है, वैसे पृथिवी आदि क्यों नहीं 
स्वेच्छित चाल चलते हैं ? क्या मीठी ही मट्टी में वनस्पति उगता और क्षार 
मट्टी में नहीं उगता ? हां! यह तो बात है कि मीठी मट्टी के बनस्पति आदि 
खारी मट्टी में, खारी मट्टी के वृक्ष आदि मीठी मट्टी में नहीं होते होंगे । 
किन्तु अपने-अपने ठिकाने सब होते हैं ।४९ 
[ जीव का आकार शरीर के सदटूश मानना ठीक नहीं ] 

[ ६४ ] **“प्रश्न - जीव का आकार शरीर के सदृश होता है, जैसे घड़े में 
जल का आकार बनता है। 

उत्तर - जो यह बात सत्य हो तो हाथी का जीव कीड़ी और कीड़ी 
का जीव हाथी में न समा सके। इसलिये यह बात झूठी है ।* 
२३जिनदत्त सूरि ने इस प्रकार कहा- 
[६५] जिनो देवो गुरुः सम्यक्‌ तत्त्वज्ञानोपदेशकः । 

ज्ञानदर्शनचारित्र्याण्यपवर्गस्य वर्तनी ॥ १॥ 

स्याद्वादस्य प्रमाणे दे प्रत्यक्षमनुमाऽपि च। 

नित्यानित्यात्मकं सर्व नवतत्त्वानि सप्त वा॥ २॥ 

जीवाजीवौ पुण्यपापे चास्रवः संवरोपि च। 

बन्धो निर्जरणं मुक्तिरेषां व्याख्याऽधुनोच्यते॥ ३॥ 

चेतनालक्षणो जीवः स्यादजीवस्तदन्यकः। 

सत्कर्मपुद्गलाः पुण्यं पापं तस्य विपर्ययः ॥ ४॥ 

आस्रवः स्रोतसो द्वारं संवृणोतीति संवरः। 

प्रवेशः कर्मणां बन्धो निर्जरस्तद्वियोजनम्‌॥ ५॥ 

अष्टकर्मक्षयान्‌ मोक्षोऽथान्तर्भावश्च कैश्चन। 

पुण्यस्य संवरे पापस्यास्रवे क्रियते पुनः॥ ६॥ 

सरजोहरणा भेक्षभुजो लुज्चितमूर्द्धजा:। 

श्वेताम्बराः क्षमाशीला निःसंङ्गा जैनसाधवः॥ ७॥ 

लुञ्चिताः पिच्छिकाहस्ताः पाणिपात्रा दिगम्बराः । 

ऊर्ध्वाशिनो गृहे दातुद्वितीया: स्युर्जिनर्षयः॥ ८॥ 

भुङक्ते न केवली'२९* न स्त्री मोक्षमेति दिगम्बरः 

प्राहुरेषामयं भेदो महान्‌ श्वेताम्बरैः सह'२४४॥ ९ ॥ इति। 

[सर्वदर्शनसंग्रह आह॑तदर्शन/ श्लोक ५३-५८, ६०, ६९] 

अर्थ- जिन देव अर्थात्‌ तीर्थङ्कर तत्त्व ज्ञान का उपदेशक है, ज्ञान, 
दर्शन और चारित्र ये तीन रत्न अपवर्गनमोक्ष के मार्ग हैं ॥ १॥ 

स्यादवाद के सिद्धान्त में प्रत्यक्ष और अनुमान दो प्रमाण हैं । नित्य 
और अनित्यस्वरूप सब जगत्‌ है, और जैन मत में नव वा सात तत्त्व हैं॥ 
२॥ 

एक जीव, दूसरा अजीव, तीसरा पुण्य, चौथा पाप, पांचवां आस्रव, 
छठा संवर, सातवां बन्ध, आठवां निर्जरण और नववां मुक्तितत्त्व मानते 
हैं। इन नव तत्त्वों की यह व्याख्या है॥ ३॥ 

चेतना जीव का लक्षण है, उससे भिन्न (अचेतन) अजीव होता 
है। अच्छे काम से उत्पन्न होने वाले पुद्गल, पुण्य है। उसका उलटा पाप 
(=बुरे काम से उत्पन्न पुद्गल) ॥ ४॥ 

पापरूपी स्रोत का द्वार 'आस्रव' जो उसको ढकले, उसे संवर 
कहते हैं । कर्मो का प्रवेश करना बन्ध है और उससे अलग हो जाना मोक्ष 
है॥५॥ 

आठ प्रकार के कर्मों का क्षय हो जाने पर मोक्ष मिलता है । कुछ 
लोग पुण्य का अन्तर्भाव संवर में करते हैं तथा पाप का आस्रव में ॥ ६॥ 

अब जैनी साधुओं के लक्षण- धूल झाड़ने की चमरी को साथ 
रखने वाले, भिक्षान्न भोजन करने वाले, अपने केशों को उखाड़ने वाले, 
क्षमाशील, संगदोष से रहित श्वेत वस्त्र धारण करनेवाले जैन साधु श्वेताम्बर 
हैं दूसरे लुञ्चित केश, मोर पंख का झाड़न हाथ में रखने वाले । हाथों को 

ही पात्र मानने वाले तथा देने वाले के घर पर ही ऊपर की ओर से खाने 
वाले ये दूसरे जैन साधु हैं जो दिगम्बर (नंगे) हैं ॥ ७-८ ॥ 

दिगम्बर साधुओं की मान्यता है। कैवल्य ज्ञान से युक्त केवली 
साधु भोजन पर आश्रित नहीं रहता और स्त्रियों को मोक्ष नहीं मिलता है, 
दिगम्बरों और श्वेताम्बरों के साथ यह बहुत बड़ा अन्तर लोग कहते हैं। 
दिगम्बर पहले के हैं और श्वेताम्बर पीछे हुए हैं॥ ९ ॥३६स 

[ धर्म, अधर्म द्रव्य नहीं गुण हैं ] 

[ ६६ ] जैनी- हमारे धर्म, अधर्म भी द्रव्य हैं। 

विवेकी - धर्म, अधर्म गुण हैं, द्रव्य कभी नहीं हो सकते। जो 
धर्माधर्म को द्रव्य मानते हो तो रूप, स्पर्शादि को भी द्रव्य मानो । 

[ स्थूल जगत्‌ अनादि नहीं ] 

[ ६७ ] प्रश्‍न- जैनी लोग जगत्‌, जीव, जीव के कर्म और बन्ध को 
अनादि मानते हैं । 

उत्तर- यहां भी जैनियों के तीर्थकर भूल गये हैं, क्योंकि संयुक्त 
जगत्‌ का कार्य-कारण अनादिरूप और कार्य प्रवाह-रूप से अनादि हो 
सकता है। जैसा तुम इस स्थूल जगत्‌ को अनादि मानते हो, सो नहीं बन 
सकता, क्योंकि संयोगजन्य पदार्थ संयोग से पूर्व संयुक्तावस्था में नहीं 
होता, किन्तु वियोगावस्था में होता है। जो जीव को अनादिकाल बन्ध है, 
वह कभी नहीं छूट सकेगा और जो अनादि का भी छूटना मानोगे तो 
जितने अनादि द्रव्य तुहारे मत में हैं, वे सब अनित्य हो जायंगे। और 
मुक्ति सब कमो के छूटने से तुम मानते हो, तो सब कर्मो के छूटने रूप 
निमित्त से मुक्ति होने से नैमित्तिक हुई, जो निमित्त से होता है वह सदा 
नहीं रह सकता । «| और कर्म, कर्त्ता का नित्य सम्बन्ध होने से कर्म भी 
कभी न छूटेंगे।] ९ इसलिये तुझारे मत में जो-जो तीर्थकर आदि मुक्ति 
में गये होंगे, वे सब फिर आवेंगे। पुनः तुहारे मत में मुक्ति अनित्य हो 
गई । 

[ जैनियों के मतानुसार मुक्त जीव संसारी और संसारी जीव मुक्त ] 
[ ६८ ] प्रश्‍न- जैसे मैल लगने के कारणों से वस्त्र में मैल लगता [ और 
धोने से छूट जाता है, पुनः मैल लग जाता है] वैसे मिथ्यात्वादि हेतुओं से 
रागद्वेषादि के आश्रय से जीव को कर्म-रूप मैल लगता है। 

उत्तर- जो मिथ्यात्वादि हेतुओं से जीव मलीन होता है, तो उन 
निमित्तों के पूर्व जीव को निर्मल मानना पड़ेगा और जो निर्मल को मैल 
लगा तो अनिर्माक्षापत्ति तुह्यारे मत में आवेगी क्योंकि मुक्ति में जीव को 
तुम निर्मल मानते हो और मैल लगने के कारणों से मैल का लगना मानते 
हो, तो मुक्त जीव संसारी और संसारी जीव मुक्त होता है, ऐसा अवश्य 
ही मानना पड़ेगा । 

[ जीवों के कर्म और मुक्ति प्रवाह-रूप से अनादि ] 

[ ६९ ] प्रश्न- जीव अनादि काल से कर्मसहित है। कर्म छूटे पीछे नहीं 
लगते। 

उत्तर- जो अनादि से कर्मसहित है, उसका छूटना असम्भव है 
और विना छूटे मुक्ति कहां ? इसलिये जीवों के कर्म और मुक्ति को प्रवाह 
रूप से अनादि मानो। '*[ अनादि अनन्तता से नहीं] २° 

[ जो कभी निर्मल नहीं था वह कभी निर्मल न होगा ] 

[ ७० ] प्रश्न- जीव निर्मल कभी नहीं था। 

उत्तर- जो कभी निर्मल नहीं था, तो कभी भी निर्मल नहीं हो 
सकेगा। जैसे [श्वेत] वस्त्र पर पीछे से लगा मैल धोने से छूट जाता है, 
पुनः मैल लग जाता है। परन्तु उसका शवेतपन कभी नहीं छूट सकता। 

[ कर्मफल का प्रदाता ईश्वर को न मानना ठीक नहीं ] 

[ ७९ ] प्रश्न- जीव पूर्वोपार्जित कमो ही से स्वयं शरीर धारण कर लेता 
है ।*८ [ईश्वर का मानना व्यर्थ है ।]१“ 

उत्तर- जो केवल कर्म ही शरीर-धारण में निमित्त हों, ईश्वर 
कारण न हो, तो वह जीव बुरा जन्म कि जहां बहुत दु:ख हो उसको धारण 

कभी न करे, किन्तु सदा अच्छे-अच्छे जन्म धारण किया करे। जो कहो 
कर्म प्रतिबन्धक हैं, तो भी जैसे चोर आप से आके बन्दीगृह में नहीं जाता 
और स्वयं फांसी भी नहीं खाता, किन्तु राजा देता है। इसी प्रकार जीव को 
शरीर धारण कराने और उसके कर्मानुसार फल देने वाले परमेश्वर को तुम 
भी मानो । 

प्रश्‍न - मद=नशा के समान कर्म स्वयं प्राप्त होता है फल देने में 
दूसरे को आवश्यकता नहीं । 

उत्तर - जो ऐसा हो तो जैसे मद्यपान करने वाले को मद कम 
चढ़ता; अनभ्यासी को बहुत चढ़ता है, वैसे नित्य बहुत पाप, पुण्य करने 
वालों को न्यून और कभी-कभी थोड़ा-थोड़ा पाप, पुण्य करने वालों को 
अधिक फल होना चाहिये। और छोटे कर्मवालों को अधिक फल होवे । 

प्रश्‍न - जिसका जैसा स्वभाव होता है उसको वैसा ही फल हुआ 
करता है। 

उत्तर - जो स्वभाव से है, तो उसका छूटना-वा मिलना नहीं हो 
सकता। हां, ऐसा मानना ठीक है। 

प्रश्‍न - संयोग के विना कर्म परिणाम को प्राप्त नहीं होता। जैसे 
दूध और खटाई के संयोग के विना दही नहीं होता। 

उत्तर - जैसे दूध और खटाई को मिलाने वाला तीसरा होता है 
वैसे ही जीवों के कर्मों के फल के साथ मिलाने वाला तीसरा ईश्वर होना 
चाहिये, क्योंकि जड़ पदार्थ स्वयं नियम से संयुक्त नहीं होते और जीव भी 
अल्पज्ञ होने से स्वयं अपने कर्मफल को प्राप्त नही हो सकते।'२“* [ इससे 
सिद्ध हुआ कि विना ईश्वरस्थापित सृष्टिक्रम के कर्मफल-व्यवस्था नहीं 
हो सकती |] ९४१ 

[ जो कर्म से मुक्त होता है वह ईश्वर नहीं ] 

[ ७२ ] प्रश्न- जो कर्म से मुक्त होता है, वह ईश्वर कहाता है। 

उत्तर- जब अनादि काल से जीव के साथ कर्म लगे हैं तो मुक्त 
कैसे हो सकता है ? और जिसको कर्म लगता है वह ईश्वर ही नहीं। और 

कर्म, कर्ता का 'समवाय' अर्थात्‌ नित्य सम्बन्ध होता है, यह कभी नही 
छूटता; इसलिये जैसा ९वें समुल्लास में लिख आये हैं वैसा ही मानना 
ठीक है। जीव चाहे जैसा अपना ज्ञान और सामर्थ्य बढ़ावे, तो भी उसमें 
परिमितज्ञान और ससीम सामर्थ्य रहेगा। ईश्वर के समान कभी नहीं हो 
सकता। हाँ, जितना सामर्थ्य बढ़ना उचित है उतना योग से बढ़ा सकता 
है। 
[ ७३ ] प्रश्न- कर्म का बन्ध सादि है। 

उत्तर- जो सादि है तो संयोग के आदि के पूर्व जीव निष्कर्म था। 
जब निष्कर्म को कर्म लग गया, तो जितने तुझारे निष्कर्म मुक्त जीव हैं, 
उनको भी कर्म लग के संसार में गिरेंगे। 

[ पशुओं को मार यज्ञ में होम करना देदों में नहीं ] 

[ ७४ ] प्रश्‍न- जो पशुओं को मार यज्ञ में होम करने से पशु स्वर्ग में 
जाय, तो यजमानादि स्वयं अग्नि में अपने शरीर का होम कर स्वर्ग में क्यों 
नहीं जावें ? 

उत्तर- यह बात वेदों की नहीं। अर्थात्‌ पशु मारके होम करना 
आदि विधि वाममार्गियों ने बनाई है। परन्तु इसको कोई सज्जन नहीं 
मानता। परन्तु उन्हीं चारवाक के मत की यह बात है । इसलिये जैनी लोग 
भी कुछ-कुछ चारवाक के मत से भी मिलते हैं। 
[ सिद्धशिला और शिवपुर को मुक्तिस्थान मानना अविद्या है ] 
[ ७५ ] प्रश्न - जैसे तुम्बी में से मट्टी थोड़ी निकलने से वह ऊपर आती 
है, वैसे जीव के कर्म-बन्धन कम-कम होने से जीव की ऊर्ध्वगति होकर 
वे सिद्धशिला में जाते हैं। 

उत्तर- जैनियों ने ऊपर-नीचे की बातें गमारूपन की समझ रकखी 
हैं । जो विद्या होती, तो ऐसी निर्मूल बात क्योंकर मानते! देखो! जिसको 
हम ऊपर कहते हैं, उसी को उससे परे वाले लोग नीचा कहते हैं और 
जिसको हम नीचा कहते हैं, उसी को उससे नीचे रहने वाले ऊंचा कहते 
हैं । ऐसे ही अगल-बगल में रहने वालों की बात है। इसलिये सिद्धशिला 

और शिवपुर को मुक्तिस्थान मानना अविद्या की बात है। 
[ राग द्वेष किसी का नहीं छूटता ] 
[ ७६ ] प्रश्न- हमारे मत में साधुओं को राग द्वेष नहीं । 
उत्तर- देखो! तुह्यारे मूल आवश्यक सूत्र में क्या लिखा है- 
अरिहन्ते सुयरागो सारीसूवं भयारीसु-इत्यादि 
अर्थात्‌ अशुभ के छोड्ने में द्वेष, श्रेष्ठ और शुभ कामों में राग 
करना अच्छा। यह राग-द्वेष किसी का नहीं छूटता। अर्थात्‌ बुरे कामों पर 
द्वेष और अच्छे कामों में प्रीति करना बहुत अच्छी बात है। 

अब प्रकरणरत्नाकर के पहिले भाग में जो श्री देवचन्द्र जी 
कृत नयचक्रसार है, उसी की बातें लिखते हैं। जिसको सब जैन लोग 
मानते हैं । 

[ ७७ ] २५नतत्र द्रव्यभेदा यथा जीवा अनन्ताः, .... तत्रैकस्मिन्‌ द्रव्ये प्रतिप्रदेशे 
स्वस्व एककार्य्यकरणसामर्थ्यरूपा अनन्ता अविभागरूपपर्याया 
एवं गुणाअप्यनन्ताः प्रतिगुणं प्रतिदेशं पर्यायाअविभागरुपाः `` 
[ अनन्तास्तुल्याः ]...... प्रतिवस्तुनि अनन्तास्ततोऽनन्तगुणाः 
सामर्थ्यपर्यायाः॥ 

यह पाठ प्रकरणरत्नाकर के अनुसार है। 
प्रकरणरत्नाकर भाग १ [पृ. १८६] 

[ द्रव्यपर्यायों को अनादि, अनन्त मानना अविद्या है ] 
उत्तर- जीव अनन्त हैं, उनका ज्ञान [करना] किसी जीव का 
सामर्थ्य नहीं, यह केवल अटकरपच्चासी की बात है । अनन्त के स्थान में 
असंख्य कहता तो ठीक बात थी क्योंकि हम जीव लोग जीवों की गणना 
नहीं कर सकते। अब एक-एक द्रव्य में अपने-अपने एक कार्यकरण- 
सामर्थ्य को अविभाग पर्यायों से अनन्त मानना केवल अविद्या की बात 
है । क्योंकि जब एक परमाणु द्रव्य की सीमा है, तो उसमें अनन्त अविभाग 
रूप पर्याय कैसे रह सकते हैं। और एक-एक द्रव्य में अनन्त गुण और 
एक-एक गुण और प्रदेश में अविभागरूप अनन्त पर्याय का मानना केवल 
बालकों की बातें हैं। और एक-एक वस्तुसामर्थ्यपर्याय भी अनन्त मानना 

केवल अविद्या की बात है। क्योंकि जिसके अधिकरण का अन्त है, उसमें 
अनन्त कभी नहीं रह सकता। जैसे जैनी कहते हैं कि छोटे से कन्द में 
अनन्त जीव हैं। जब कन्द का अन्त है तो जीवों का अन्त क्यों नहीं ? 
जितनी विद्याशून्य मिथ्या बातें जैनों के ग्रन्थों में हैं, उतनी अन्यत्र नहीं, 
और जहां कहीं है, उनका मूल जैनमार्ग है ३८३ 

[७८] एक उनका नवकार मंत्र है उसका स्वरूप- 

नमो अरिहन्ताणं नमो सिद्धाणं नमो 

आयरियाणं नमो उवज्झायाणं नमो लोए सव्वसाहूणं। 

एसो पंच नमुक्कारो सव्व पावप्पणासणो 

मंगलाणंच सव्वेसिं पढमं हवइ मंगलम्‌॥ 

[रत्नसार, भाग १/ पृ. १] 
[२२१इस मन्त्र का अर्थ यह है- 

( नमो अरिहन्ताणं ) [ जैनमत के] सब तीर्थकरों को नमस्कार 
( नमो सिद्धाणं ) जैनमत के सब सिद्धों को नमस्कार ( नमो आयरियाणं ) 
जैन मत के सब आचार्यो को नमस्कार ( नमो उवज्झायाणं ) जैन मत के 
सब उपाध्यायो को नमस्कार ( नमो लोए सव्वसाहूणं ) जितने जैन मत 
के साधु इस लोक में हैं, उन सबको नमस्कार है। '*¶ ( एसो पंच 
नमुक्कारो ) यह पूर्वोक्त पांच परमेष्ठियों=पांच प्रकार के महान्‌ आत्माओं 
को किया गया नमस्कार ( सब्ब पावप्पणासणो ) सब पापों का नाश 
करने वाला है ( सव्वेसिं पढमं मंगलणं ) मंगलाचरणों में सबसे प्रथम- श्रेष्ठ 
मंगलाचरण है, ( मंगलम्‌ हबइ ) इसके पढ्ने से मंगल होता है।]** 

[ समीक्षक ] [यद्यपि मन्त्र में 'जैन' पद नहीं है तथापि 
जैनियों के अनेक ग्रन्थों में जैनमत के **अतिरिक्त अन्य किसी को 
१*२्नमस्कार भी न करना लिखा है। इसलिये यही अर्थ ठीक है |!“ 

[ नवकार मन्त्र का माहात्म्य एक गपोड़ा ] 
[७९] इसका ऐसा माहात्म्य धरा है कि तन्त्रो, पुराणों और भाटों को 

कथा को भी मात **कर दिया है। अर्थात्‌ इस मन्त्र के जप से सब पाप 
नष्ट हो जाते हैं। 

श्राद्धदिनकृत्य और आत्मनिन्दाभावना [पृ. ३] में इसका 
ऐसा फल लिखा है- 
[८० ] नमुक्कारं तउ पढे[ ॥ ९॥ ] 

जउकब्बं। मन्ताणमंतो परमो इमुत्ति। धेयाणधेयं परमं इमुत्ति। 

तत्ताणतत्तं परमं पवित्तं। संसारसत्ताण दुहाहयाणं [ ॥ १०॥ ] 

[ ताणं अन्नंतुनोअत्थि जीवाणं भवसायरे। 

बुडूंताणंइमंमुत्तु । नमुक्कारंसुपोययं॥ ११॥ 

कब्बं। अणेगजम्मंतरसंचिआणं दुहाणसारीरिअमाणुसाणं । 

कत्तोयभब्बाणभविज्ञनासो। न जावपत्तो - 

नवकारमंतो॥ १२॥ ] 

अर्थ - सब मन्त्रों में यह पवित्र और परम मंत्र है। ध्येयों के मध्य 
में परमध्येय, तत्त्वों में परमतत्त्व, दुःखों से पीड़ित संसारी जीवों का यह 
नवकार मन्त्र जैसी समुद्र के पार उतारने की नौका होती है [उस] नौका 
के समान है। संसार में डूबने वाले जीवों का एक यही रक्षक है। अनेक 
जन्मान्तर [के शरीर और] मन-सम्बन्धी दुःख भव्य जीवों के नष्ट नहीं 
होते जब तक नवकार मन्त्र का ग्रहण न करे॥ ९-१२॥ 

२०२अ[ इसको ग्रहण करने से] अग्नि=प्रमुख आठ महाभय नहीं 
होते, भवसागर से तर“ जाते हैं । 

[ समीक्षक ] यह गपोड़ा नहीं तो क्या है ? 

[ पाषाण पूजा का उद्गम बौद्ध जैनों से ] 

जो संसार में पाषाणादि मूर्तिपूजा चली है, वह सब बौद्धों और 
जैनियों से चली है कि जिसने सब जगत्‌ को भरमाया है। 
[८१] देखलो! श्राद्ध दिनकृत्य के पहिले पृष्ठ पर लिखा है कि - 

सन्ध्या समय के भोजन में जिनबिम्ब अर्थात्‌ उनको मूर्त्तियों का 
पूजना, द्वार पूजा में बड़े-बड़े बखेड़े और नियम हैं। और मन्दिर बनाने 


१३४८ द्वादश समुल्लास 


और पुराने मन्दिरों की मरम्मत करने से मुक्ति हो जाती है । यह बीस्ें पृष्ठ 
पर, और तेइसवें पृष्ठ पर है- 

मन्दिर में इस प्रकार जावे, जाकर बैठे, बड़े प्रीतिभाव से पूजा 
करे। “नमो जिनेन्द्रेभ्यः'' इत्यादि मन्त्रों से स्नानादि करावे, और 
“जलचन्दनपुष्पधूपदीपनैः [ विवेकसार पु. ५२] इत्यादि से जल, चन्दनादि 
चढावें । 

[ मूर्त्तिपूजा का फल बुद्धिविरुद्ध ] 
[८२] वैसे ही 'रत्नसार' भाग [१] के बारहवें पृष्ठ पर मूर्त्तिपूजा का 
फल यह लिखा है- पुजारी को राजा और प्रजा कोई न रोक सके । 
तेरहवें पृष्ठ पर - मूर्त्तिपूजा से रोग, पीड़ा, महादोष छूट जाय। 
एक किसी ने पांच कोड़ी का फूल चढ़ाया, उसने १८ देशों का राज पाया, 
[उसका नाम कुमारपाल हुआ था, ] इत्यादि । 
[ मूर्त्तिपूजा के फल निरर्थक ] 

[ समीक्षक ] - जो ये बातें सच्ची हों, तो जैनी लोगों में से राजा 
और प्रजा का दण्ड, रोग, पीड़ा क्यों भोगते हैं ? और महादोषों में क्यों फस 
रहे हैं ? जो मूर्तिपूजा से भवसागर से तर जाय तो ज्ञान, सम्यग्दर्शन और 
चारित्र की प्राप्ति क्यों करते हो ? वाह ? पांच कौड़ी के फूल चढ़ाने से १८ 
देशों का राज मिल जाय, तो सौ रुपये के फूल चढ़ाने से क्या मिल जाय 
अर्थात्‌ ब्रह्माण्ड में सब लोक-लोकान्तरों का भी राजा हो[सक ]ता है ? 
[ जैनी लोग गौतम का अंगूठा पीकर अमर क्यों नहीं हो जाते ] 
[८३] और गौतम का अंगूठा धोके “पीये तो अमृत का फल पावे। 
[यह] बारहवें पृष्ठ पर लिखा है। 

[ समीक्षक ] तो जैनी लोग गोतम का अंगूठा धोकर पीके अमर 
क्यों नहीं हो जाते ? 

[ सिद्धशिला का असम्भव परिमाण ] 
[८४] *“उस ही [रत्नसार भाग १] के २३वें पृष्ठ पर [लिखा है] सिद्ध 
शिला अर्थात्‌ जिस पर सिद्ध पुरुष रहते हैं वह ४५ लाख योजन लम्बी, 

पोली और आठ योजन मोटी हैं। अर्थात्‌ एक करोड़, अस्सी लाख कोश 
लम्बी और पोली है और बत्तीस कोश मोटी है। *“[वह सिद्धशिला 
चौदहवें लोक की शिखा पर है।]'* 

[ समीक्षक ] - यह बात महावीर तीर्थङ्कर के मुख की है और 
यहीं शिवपुर का भी वर्णन किया है। भला! यह बात किसी बुद्धिमान्‌ के 
मन में आ सकती है ? जो यही मुक्ति का स्थान हो तो बन्धन हो जाय। 
क्योंकि इसके ऊपर और चारों ओर आकाश ही होगा। फिर उस धाम से 
बाहर जाने में डरते होंगे। और इतनी लम्बी-चौड़ी एक शिला जैनी के 
तीर्थङ्कर नाप और देखके कहने को आये होंगे। जो ऐसा ही हो तो अब 
क्यों नहीं कहने को आते ? **[ यह जैनी भी मुक्ति-विषय में भ्रम से फसे 
हैं । यह सच है कि विना वेदों के यथार्थ अर्थबोध के मुक्ति के स्वरूप को 
कभी नहीं जान सकते ]'*° 

[ कर्म का क्षय मुक्तिपर्यन्त मानना बुद्धिविरुद्ध ] 

[८५] उसी रलसार पृष्ठ २९ में आबू, गिरनार, शत्रुञ्जय, शम्मेत शिखर 
आदि तीर्थ करें, वे धन्य हैं। और कर्म का क्षय मुक्तिपर्यन्त माना है। 
[ समीक्षक ] यह भी बुद्धिमानों की समझ से सब प्रकार विरुद्ध है। 

[ जल, स्थल और मूर्त्तियों से पापक्षय और मुक्ति नहीं ] 
[८६] और देखो! बड़ा पक्षपात और अन्धाधुन्ध लेख विवेकसार के 
५५ पृष्ठ पर-गंगादि तीर्थ और काशी आदि क्षेत्रों के सेवने से कुछ भी 
परमार्थ सिद्ध नहीं होता । 

[ समीक्षक ] - वाह रे जैनी लोगो ! अपने जल, स्थल, पाषाण- 
रूप मूर्त्तिं आदि की सेवा से सब पाप-क्षय और मुक्तिपर्यन्त फल मानो 
और दूसरे के जल, स्थल, पाषाणमूर्त्िं का खण्डन करो, यह अपनी 
मूर्खता, छल, झूठ, मतलबसिन्धु की बात नहीं तो क्या है ? सच तो यह है 
कि तुम दोनों झूठे हो। जल, स्थल और पाषाणादि मूर्तियों से पापक्षय और 
मुक्ति कभी नहीं होती । 

[ पूजा का आडम्बर जैनियों से चला ] 

[८७] यह इनका श्लोक है जल, चन्दनादि चढाने का 
२४“जल-चन्दर्ना पुष्प ]धूपनैरथदीपाक्षतकंरनिवेद्यवस्त्रैः । 
उपचारवरैर्वयं जिनेन्द्रान्‌ रुचिरैरद्य [ मुदा ]यजामहे॥ १॥ 

[विवेकसार पृ. ५३] 
अर्थात्‌ जल, चन्दन, पुष्प, धूप, दीप, अक्षत, नैवेद्य, वस्त्र, 
अतिरुचिकारक उत्तम उपचार से आनन्दपूर्वक जिनेन्द्रों अर्थात्‌ तीर्थङ्करों 

को मूर्त्तियों की पूजा करते हैं ॥ १॥ 

[ समीक्षक ] जितना यह पूजा का आडम्बर चला है, वह सब 
जैनों के घर से चला है। यह श्लोक विवेक सार के ५३ पृष्ठ पर लिखा है। 

अब और थोड़ी-सी असम्भव बातें इनकी सुनो- “विवेकसार' 
पृष्ठ ७८- एक करोड़ साठ लाख कलशों से महावीर को जन्म-समय में 
स्नान कराया। 

[ जैनियों की असम्भव बातें ] 

[८८] पृष्ठ १३६विवेकसार में दशार्ण राजा चौबीसवें तीर्थकर महावीर 

के दर्शन करने को गया। वहां कुछ अभिमान किया तो वहां महावीर के 

दर्शन को १६, ७७, ७२, १६००० इतने इन्द्र के स्वरूप और ९१३, ३७, 

०५, ७२, ८०,००००००० इतनी इन्द्राणियां आई थीं । राजा“* को, देखकर 

आश्चर्य हो गया। 

[ समीक्षक ] - अब विचारना चाहिये कि। इन्द्र और इन्द्राणियों 
के खड़े रहने के लिये] ऐसे-ऐसे कई भूगोल हों तो भी न समा सकें। 
परन्तु इसमें ऐसा होगा कि कितने ही ग्रन्थकार के घर में बैठे होंगे । कितने 
ही उनके चेलों के घर में और कितने ही उनके कांधे पर बैठे होंगे और 
कितने ही पुकारते होंगे । 

[ अपने तीर्थकरों का मान तथा दूसरे मत के महापुरुषों की निन्दा ] 

[८९] अब इनके पक्षपात की बातें देखो! आपने तीर्थकरों, जिन्होंने 

गृहाश्रम किया, पुत्रोत्पत्ति की, संसार भोगा, पश्चात्‌ साधु हुए *४[ उनका 

मान करते हैं।] "०४ 

और विवेकसार, १०३ पृष्ठ पर श्री स्थूलभद्रस्वामी की कथा। 

रत्नसार भाग १, पृष्ठ ११० पर- ब्रह्मा, विष्णु, महादेव स्त्री के 
गुलाम [बताये हैं] रत्नसार भाग-पृष्ठ १११ पर - कृष्णादि नव वासुदेव 
और प्रह्लादादि प्रतिवासुदेव नरक में गये। 

[ रत्नसार भाग १, ] पृष्ठ २०- ब्रह्मा, विष्णु, नारायण आदि सब 
कामी हैं, इसलिये उनको छोड़ने [योग्य कहा है।] 

[ समीक्षक ] और जिन ऋषभदेव आदि ने विवाह कर गृहाश्रम 
भोगा, वे त्यक्तव्य क्यों नहीं ? जो ये त्यक्तव्य नहीं तो नारायणादि अच्छे 
क्यों नहीं ? ऋषभदेव संसार-दुःख के तरने के लिये काष्ठ की नौका के 
समान तारनेवाले और महादेव, विष्णु आदि पत्थर की नौका के समान 
डुबानेवाले हैं । भला! यह झूठ, पक्षपात की बात जैसे कूंजड़ी, अपने खट्टे 
बेरों को मीठे बतलाती है, क्या वैसी नहीं है ? 

[ जिन मूर्तियों की पूजा से मोक्ष और स्वर्गादि की प्राप्ति ] 
[९०] विवेकसार पृष्ठ २१-जिन-मन्दिर में मोह नहीं आता। [वह] 
भवसागर के पार उतारने वाला है। 

विवेकसार पृष्ठ ५१ और ५२ मूर्तिपूजा से मुक्ति होती है और 
जैन मन्दिर में जाने से सद्गुण आते हैं। जो जल, चन्दनादि से जिन- 
मूर्तियों की पूजा करे वह नरक से छूट कर स्वर्ग को जाय। 

विवेकसार पृष्ठ ५५ में- जिन मन्दिर में ऋषभदेवादि की मूर्तियों 
के पूजने से धर्म, अर्थ, काम, मोक्ष सिद्ध होता है। 

विवेकसार पृष्ठ ६१ में - जिन-मूर्त्ियों को पूजा से सब पाप छूट 
जाते हैं । 

पृष्ठ ६७ में - जिन-मूर्त्तियों को पूजा करें तो जगत्‌ के क्लेश छूट 
जांय। 

पृष्ठ ८१ में - श्री जिन की पूजा से सब पाप छूट जाते हैं। 

[ समीक्षक- ] इत्यादि बड़े-बड़े विचित्र, असम्भव बातों के 


१३५२ द्वादश समुल्लास 


गपोड़े उड़ाये हैं। और यह भी विवेकसार के तीसरे पृष्ठ में लिखा है कि- 
[ जैनियों की परस्पर विरुद्ध बात ] 

जो “जिन' की मूर्ति=स्थापना करते हैं, उन आचार्यों ने अपनी 
और अपने कुटुम्ब की आजीविका चलाई है, ऐसा खण्डन भी करते हैं। 

और उसी ग्रन्थ के २२५ पृष्ठ पर [लिखा है ]- शिव, विष्णु आदि 
मूर्ति की पूजा करना बहुत बुरा है अर्थात्‌ नरक का साधन है। 

[ सब मतों की मूर्त्तिपूजा व्यर्थ ] 
[ ९१ ][ समीक्षक ] भला! इनके पत्थर और जैनियों के पत्थरों में कुछ 
भेद है ? जो कहें कि हमारी मूर्तियां त्यागी और शान्त हैं। भला! हम इनसे 
पूछते हैं कि तुह्यारी मूर्तियां तो लाखों रुपये के मन्दिरों में रहतीं हैं और 
चन्दन, पुष्पादि चढ़ता है, [ पुनः त्यागी कैसी ?] इससे तो अधिक त्यागी 
और तपस्वी पहाड़ हैं। और तुह्यारी नंगी मूर्त्यां मनुष्यों के बीच में 
लज्जाकारक हैं। भला वे तो ऐब ढांक रखते हैं । इससे तुम दोनों मूर्तिपूजा 
छोड़ दो। **[सब मतों की मूर्तिपूजा व्यर्थ है।] "०५ 
[ विषय-भोग करके भी मुनि स्वर्ग को गये ] 

[९२] अब और देखिये लड़केपन को बातें | विवेकसार पृष्ठ १०१ में - 
एक नन्दीषेण ने दश पूर्व तक भोग किया। एक मुनि वेश्या के घर में रहा, 
भोग किया, फिर मुनि की दीक्षा ले, स्वर्ग को गया। और स्थूलभद्र मुनि 
भी ऐसा ही काम करके स्वर्ग को गया। 

विवेकसार पृष्ठ २२८ पर - एक पुरुष [ने] कोशा वेश्या का 
भोग किया, पश्चात्‌ त्यागी होके स्वर्ग को गया। 

विवेकसार पृष्ठ १०१ में - अर्णकमुनि [ने] चारित्र से चूक, कई 
वर्ष दत्त सेठ के घर में भोग किया, पश्चात्‌ देवलोक को गया। 

[ जैन-मतस्थ मनुष्य स्वर्ग को तथा श्रीकृष्णादि नरक को गये ] 

[ ९३ ] विवेकसार पृष्ठ १०६ पर - श्री कृष्ण तीसरे नरक में गये। 

विवेकसार पृष्ठ १४५ पर - धन्वन्तरि वैद्य नरक को गया। 

और देखो विचित्र लीला ! विवेकसार पृष्ठ १०६ पर - श्री कृष्ण 
के पुत्र ढण्ढण मुनि को स्यालिया [उठा ले गया और] खा गया, पश्चात्‌ 
[स्यालिया] देवता हुआ। 

रत्नसार, भाग १ पृष्ठ १७०-१७१ पर लिखा है कि नव वासुदेव 
अर्थात्‌ त्रिपृष्ठ वासुदेव, द्विपृष्ठ वासुदेव, स्वयंभू वासुदेव, पुरुषोत्तम वासुदेव, 
सिंहपुरुष वासुदेव, पुरुषपुण्डरीक वासुदेवदत्त वासुदेव, लक्ष्मण वासुदेव 
और श्रीकृष्ण वासुदेव ये सब ग्यारहवें, बारहवें, चौदहवें, पन्द्रहवें, अठारहवें, 
बीसवें और बाईसवें, तीर्थकरों के समय नरक को गये । और नव प्रतिवासुदेव 
अर्थात्‌ अश्वग्रीव प्रतिवासुदेव, तारक प्रतिवासुदेव, मोदक प्रतिवासुदेव, 
मधु प्रतिवासुदेव, निशुम्भ प्रतिवासुदेव, बली प्रतिवासुदेव, प्रह्लाद 
प्रतिवासुदेव, रावण प्रतिवासुदेव और जरासन्ध प्रतिवासुदेव ये भी सब 
नरक को गये। और कल्पभाष्य में लिखा है कि -ऋषभ देव से लेकर 
महावीरपर्यन्त २४ तीर्थकर सब मोक्ष को प्राप्त हुए। 

[ समीक्षक ]- जैनियों के सर्व तीर्थकर और उनके गण तथा 
उनके शिष्य और जैनमतस्थ क्रोडान्‌ क्रोड़ मनुष्य कोई शिवपुर, कोई 
सिद्धशिला, कोई देवलोक और कोई स्वर्ग में गये, परन्तु श्रीकृष्णादि और 
अन्य भी अनेक नरक को गये और जायंगे । 

भला! अब विचारिये कि ये बातें! क्या जैनियों के ही हाथ में 
स्वर्ग नरक की कुंजी है ? इनको ऐसा महाझूठ लिखते-बोलते लज्जा भी 
नहीं आई कि श्रीकृष्णादि महात्मा नरक में गये और इनके रण्डीबाज भी 
स्वर्ग [और मुक्ति को] चले गये। हम जानते हैं कि जितने झूठे, महामूर्ख, 
हठी और पक्षपाती जैनी लोगों में थे और हैं, वैसे अन्य लोगों में नहीं। 
भला! इन जैनियों के ऋषभदेवादि तीर्थङ्कर नरक में गये, महापापी थे 
और सब उनके चेले भी वैसे थे और हैं, ऐसा कोई लिखे वा कहे तो 

*रनको कितना बुरा लगेगा। वैसे ही दूसरे का भी समझ लेना चाहिये 
क्योंकि इन महाहठी, दुराग्रही, मूर्खो के संग से सिवाय बुराइयों के अन्य 
कुछ भी पलले न पड़ेगा। हां जो जैनियों में उत्तम जन हैं“, उनसे 
सत्संगादि करने में कुछ भी दोष नहीं । 
[ जैनियों की धर्म से उलटी बातें ] 

[९४] और भी इनकी धर्म से उलटी बातें सुनो-विवेकसार पृ. ७ में - 
जो शुद्ध जिन-वचन यथास्थितक है उसी को सुगरु और अन्य को कुगुरु 
[मानते हैं] 

विवेकसार पृष्ठ - ४८ पर- योगी, जंगम, काजी, मुल्ला, कितने 


ही अज्ञान से तप कष्ट करके कुगति को पाते हैं। 
विवेकसार पृष्ठ १५४ पर - अदेवा गुरवो धर्मेषु या 
देवगुरुधर्मधीः । 


यह श्री हेमचन्द्र सूरि ने लिखा है। अर्थात्‌ ब्रह्मादि अदेव, जैन से भिन्न 
मार्ग के उपदेशक अगुरु और जैन धर्म से भिन्न सब अधर्म हैं, इनमें 
देवगुरु और **धर्मबुद्धि होना" मिथ्या दृष्टि है । 

[ समीक्षक ] चौथे गुण ठाणे वाले, असंयति, अविरति, रजोहरणादि 
साधुवेशरहित जीवों को सम्यग्‌ दृष्टि कहते हैं तो रजोहरणादि भगवान्‌ का 
वेश तथा शुद्ध धर्म, जैन मार्ग का उपदेशक सम्यग्‌ दृष्टि [क्यों] कहाता 
है? 

विवेकसार पृष्ठ १५६ पर - लिङ्गधारी अर्थात्‌ वेशधारी मात्र का 
भी सत्कार श्रावक लोग करें। चाहे वे शुद्ध चरित्र हों वा अशुद्ध चरित्र । 

[ जैनियों की पक्षपातपूर्ण बातें ] 
[९५] विवेकसार पृष्ठ १६८ पर - जैन साधु चरित्रहीन भी हो तो भी 
अन्य साधुओं से श्रेष्ठ ही है। 

विवेकसार पृष्ठ १७१ पर - श्रावक लोग जैन [मत] के साधुओं 
को धर्मरहित, भ्रष्ट देखकर भी निस्नेह न होने चाहियें। 

विवेकसार पृष्ठ १९४ पर - जिन-मत में स्थित होना सार, शेष 

सब संसार के मत असार हैं। 

विवेकसार पृष्ठ १९६ पर - अन्यमत की अभिलाषा जैनी को न 
करनी चाहिये । उनकी बात सुनने में भी दोष है। 

विवेकसार पृष्ठ २१६ पर- एक चोर ने पांच मूठी लोच के 
चारित्र ग्रहण किया। बड़ा कष्ट और पश्चात्ताप किया। छठे महीने में 
केवलज्ञान पाके सिद्ध हो गया। 

विवेकसार पृष्ठ २२१ पर- अन्य मतवाले को खाने-पीने की 
चीज़ भी न देनी चाहिये। 

[ जैनियों के छः यतना ] 
[९६] विवेकसार पृष्ठ २२१ पर - १. “परमती को स्तुति’ अर्थात्‌ 
उनका गुणकोर्तन २. “नमस्कार' [अर्थात्‌] उनको वन्दना [करना] ३. 
' आलपन' अर्थात्‌ उनसे थोड़ा बोलना ४. “*संलपन अर्थात्‌ उनसे वार- 
वार बोलना ५. “अशनादिदान' अर्थात्‌ उनको खाने-पीने को ““चीज- 
देना **६. गन्धपुष्पादिदान अर्थात्‌ परमती की प्रतिमा के पूजने के लिये 
गन्ध, पुष्प देना । ये छः यतना अर्थात्‌ इन छः कमो को जैनी लोगों को नहीं 
करना चाहिये। ऐसे इनके सब ग्रन्थों में लिखा है। 
[ जैनियों द्वारा अपने मत की स्तुति, दूसरे मतवालों की निन्दा ] 

[ ९७ ][ समीक्षक ] अब बुद्धिमानों को यहां विचार करना चाहिये कि 
जैसे जैन-मती दूसरे मत के विरोधी, निन्दक, हानिकारक हैं “वैसे दूसरे 
मत के नहीं हैं । “जहां देखो, वहां बहुधा अपने मत की प्रशंसा, स्तुति 
और दूसरे मतवालों की निन्दाओं से इनके ग्रन्थों का खजाना भरा है।“ 
सच है- जो ऐसा जाल न रचते, तो [लोग] ऐसे आज्ञानियों के विद्याविरुद्ध 
मत में फसकर बन्धन में फसे क्योंकर रहते | इसीलिये जैनी लोग कुत्ते 
आदि को तो लडू-लप्सी खिलावें, परन्तु दूसरे मत के मनुष्यों में प्रीति 
करने वाला करोड़ों में एक-आध है। 

अब देखिये! इनका साधु कैसा ही भ्रष्ट-नष्ट हो तो भी उत्तम, 
और दूसरा चाहे कितना भी श्रेष्ठ हो, तो कुछ नहीं समझते । यद्यपि विवेकसार 

पृष्ठ २१७ पर - अनुकम्पा अर्थात्‌ दु:खियों का निष्कारण दुःख दूर करने 
कौ इच्छा अर्थात्‌ कुछ प्रयोजन न विचारना कि मुझको स्वर्ग, देवलोक वा 
मुक्ति होगी, ऐसे ही इच्छा करनी। यह कहना-मात्र है वा कोई कभी 
जैनमत में आग्रही न होगा वा किसी के दबाव से करता होगा, वह जानो 
नहीं करने के समान है। क्योंकि- 

' प्रयोजनमननुदिश्य मन्दोऽपि न प्रवर्त्तते' इति न्यायात्‌। अर्थात्‌ 
प्रयोजन के विना किसी की भी प्रवृत्ति नहीं होती। 

“विवेकसार' पृष्ठ १०८ पर लिखा है कि मथुरा के राजा के 
नमुची नामक दीवान को जैनमतियों ने अपना विरोधी समझकर मार 
डाला और आलोयणा करके शुद्ध हो गये। 

[ समीक्षक- ] यह भी दया और क्षमा का नाशक कर्म है। जब 
अन्य मतवालों पर प्राण लेने पर्यन्त वैर-बुद्धि रखते हैं, तो इनको दयालु 
के स्थान पर 'हिंसक' कहना ही सार्थक है। 
[९७अ] और भी देखो इनकी मिथ्या बातें। जिन तीर्थकरों को जैन लोग 
सम्यग्ज्ञानी और परमेश्वर मानते हैं, उनकी मिथ्या बातों के ये नमूने हैं- 

रत्नसार भाग १ के पृष्ठ १४५- इस ग्रन्थ को जैन लोग मानते हैं 
और यह ईसवी सन्‌ १८७९ अप्रेल तारीख २८ में बनारस जैन प्रभाकर 
प्रेस में नानकचन्द जती ने छपवाकर प्रसिद्ध किया है, उसके पूर्वोक्त पृष्ठ 
[एवं पृष्ठ १४६-१४७] में काल की इस प्रकार व्याख्या की है- 

“समय' का नाम सूक्ष्म काल है। असंख्यात समयों को 'आवलि' 
कहते हैं। एक क्रोड, सड़सठ लाख, सत्तर सहस्र, दो सौ सोलह आवलियों 
का एक ' मुहूर्त होता है। वैसे तीस मुहूर्तो का एक 'दिवस '। वैसे पन्द्रह 
दिवसों का एक ' पक्ष', वैसे दो पक्षों का एक 'महीना' वैसे बारह महीनों 
का एक वर्ष होता है। वैसे सत्तर लाख क्रोड और छप्पन सहस्र क्रोड़ वर्षो 
का एक 'पूर्व' होता है। ऐसे असंख्यात पूर्वो का एक ' पल्योपम' काल 
होता है। 

असंख्यात उसको कहते हैं कि - एक चार कोश का चौरस और 
उतना ही गहरा कुआ खोद कर उसमें जुगुलिये मनुष्य के शरीर के 

निम्नलिखित बालों के टुकड़ों से भरना। अर्थात्‌ वर्तमान मनुष्य के बाल 
से जुगुलिये मनुष्य का बाल चार हजार छानवे भाग सूक्ष्म होता है। अर्थात्‌ 
जुगुलिये मनुष्यों के चार सहस्र छानवे बालों को इकट्ठा करें तो इस समय 
के मनुष्यों का एक बाल होता है | ऐसे जुगुलिये मनुष्य के एक बाल का 
एक अङ्गुल बाल के सात बार आठ आठ टुकड़े करने से २२९३७६ 
अर्थात्‌ दो लाख, उनतीस सहस्र तीन सौ छिहत्तर टुकड़े होते हैं। ऐसे 
टुकड़ों से पूर्वोक्त कुए को भरना, उसमें से सौ वर्ष के अन्तरे एक-एक 
टुकड़ा निकालना, जब सब टुकड़े निकल जावें और कुआ खाली हो 
जाय, वह भी संख्यात काल है और उनमें से एक-एक टुकड़े के असंख्यात 
टुकड़े करना, टुकड़े करके उन टुकड़ों से उसी कुए को ऐसा [ठसा] -ठस 
भरना कि उसके ऊपर से चक्रवर्ती राजा कौ सेना चली जाय, तो भी दबे 
नहीं । उन टुकड़ों में से एक सौ वर्ष के अन्तरे एक टुकड़ा निकालना, जब 
वह कुआ खाली हो जाय, तब उसका नाम असंख्यात [काल है]। 
असंख्यात पूर्व वर्ष' पड़ें, तब एक 'पल्योपम', काल होता है। वह 
पल्योपम काल कुए के दृष्टान्त से जानना। 

जब दशक्रोड़ान्‌ क्रोड़ पल्योपम काल बीत जायें तब एक 
'सागरोपम' काल होता है। जब दशक्रोड़ानूक्रोड़ सागरोपम काल व्यतीत 
हो जायें, तब एक 'उत्सर्पणी काल होता है। जब दशक्रोड़ानक्रोड 
उत्सर्पणीकाल व्यतीत हो जायें तब एक अवसर्पणी काल हो। एक 
उत्सर्पणी और अवसर्पणी काल व्यतीत हो जाय तब एक ' कालचक्र ' 
होता है। अनन्तकाल चक्र व्यतीत होवें तब एक 'पुद्गलपरावर्त्त' होता 
है। 

अब अनन्तकाल किसको कहते हैं कि जो सिद्धान्त-पुस्तकों में 
नव दृष्टान्तो से काल की संख्या कही है, उससे उपरान्त ' अनन्तकाल ' 
कहाता है। वैसे अनन्त पुद्गलपरावर्त काल जीव को भ्रमते हुए बीते हैं। 

[ समीक्षक] - सुनो भाई! गणितविद्यावाले लोगो! जैनियों के 
ग्रन्थों की काल संख्या कर सकोगे वा नहीं ? और तुम इसको सच भी मान 
सकोगे वा नहीं ? देखो ! इन तीर्थकरों ने ऐसी गणितविद्या पढ़ी थी। ऐसे- 
ऐसे तो इनके मत में गुरु और शिष्य हैं, जिनकी अविद्या का कुछ पारावार 

नही और भी इनका अन्धेर सुनो- 

रत्नसार भाग - १, पृष्ठ १३४ से लेके जो कुछ 'बूटाबोल' 
अर्थात्‌ जैनियों का सिद्धान्तग्रन्थ जो कि उनके ' तीर्थकर ' अर्थात्‌ ऋषभदेव 
से लेके महावीरपर्यन्त चौबीस हुए हैं, उनके वचनों का सारसंग्रह है- 

ऐसा रत्नसार भाग- १, पृ. १४८ पर लिखा है कि - पृथिवीकाय 
के जीव मिट्टी, पाषाणादि पृथिवी के भेद जानना। उनमें रहने वाले जीवों 
के शरीर का परिमाण एक अंगुल का असंख्यातवाँ भाग समझना, अर्थात्‌ 
अतीव सूक्ष्म होते हैं। उनका आयुमान अर्थात्‌ वे अधिक से अधिक २२ 
सहस्र वर्ष पर्यन्त जीते हैं। 

'रत्नसार' पृष्ठ १४९-वनस्पति के एक शरीर में अनन्तजीव होते 
हैं, वे साधारण वनस्पति कहाती हैं। जो कि कन्दमूल प्रमुख और 
अनन्तकायप्रमुख होते हैं, उनको साधारण वनस्पति के जीव कहना चाहिये । 
उनका आयुमान अनन्त मुहूर्त होता हं, परन्तु यहां पूर्वोक्त उनका मुहूर्त 
समझना चाहिये । 

और एक शरीर में जो 'एकेन्द्रिय' अर्थात्‌ स्पर्श-इन्द्रिय इनमें है 
और उसमें एक जीव रहता है उसको प्रत्येक वनस्पति कहते हैं। उसका 
देहमान एक सहस्र योजन अर्थात्‌ पुराणियों का योजन ४ कोश का, परन्तु 
जैनियों का योजन १०००० दश सहस्र कोश का होता है। ऐसे चार सहस्र 
कोश का [पौराणिक प्रमाण के अनुसार तथा जैन प्रमाण के अनुसार एक 
करोड़ कोश का] शरीर होता है, उसका आयुमान अधिक से अधिक दस 
सहस्र वर्ष का होता है। अब दो इन्द्रिय वाले जीव अर्थात्‌ एक उनका 
शरीर और एकमुख जो शङ्क, क्रौड़ी और जूं आदि होते हैं, उनका देहमान 
अधिक से अधिक अड्तालीस कोश का स्थूल शरीर होता है और उनका 
आयुमान अधिक से अधिक बारह वर्ष का होता है। 

[ समीक्षक- ] यहां बहुत ही भूल गया, क्योंकि इतने बड़े शरीर 
का आयु अधिक लिखता । और अड्तालीस कोश को स्थूल जूं जैनियों के 
शरीर में पड़ती होगी और उन्होंने देखी भी होगी!! और का भाग्य ऐसा 
कहाँ, जो इतनी बड़ी जूं को देखे |! ! 

रत्नसार भाग १ पृष्ठ १५० - और देखो इनका अन्धाधुंध । बिच्छू, 
बगाई, कंसारी और मक्खी (आदि) एक योजन [=दश हजार कोश] के 

शरीरवाले होते हैं। इनका आयुमान अधिक से अधिक छः महीने का है। 

[ समीक्षक- ] देखो भाई! चार-चार कोश का [पौराणिक- 
प्रमाण से, तथा जैन-प्रमाण से दश-दश सहस्र कोश का] बिच्छू अन्य 
किसी ने नहीं देखा होगा। जो आठ-आठ मील के [पौराणिक प्रमाण से 
तथा जैन प्रमाण से बीस सहस्र मील तक के] शरीर वाले बिच्छू और 
मकखी भी जैनियों के मत में होती हैं, ऐसे बिच्छू और मकखी उन्हीं के घर 
में रहते होंगे और उन्हीं ने दोवे होंगे। अन्य किसी ने संसार में नहीं देखे 
होंगे। कभी ऐसे बिच्छू किसी जैनी को कारें तो उसका क्या होता होगा ? 

जलचर मच्छी आदि का शरीर का मान एक सहस्र योजन अर्थात्‌ 
१०,००० कोश के प्रतियोजन के हिसाब १,००,००,००० एक करोड़ 
कोश का [जैन-प्रमाण से तथा पौराणिक प्रमाण से चार सहस्र कोश का] 
होता है और एक करोड़ पूर्ववर्ष का इनका आयु होता है। [रत्नसार भाग 
२, पृ. १५०] 

[ समीक्षक- ] वैसा स्थूल जलचर सिवाय जैनियों के अन्य किसी 
ने न देखा होगा। और चतुष्पात्‌ हाथी आदि का देहमान दो कोश से नव 
कोशपर्यन्त और आयुमान चौरासी सहस्र वर्षों का [होता है], इत्यादि 
[रत्नसार, भाग-१ पृ. १५०] 

[ समीक्षक- ] ऐसे बड़े-बड़े शरीर वाले जीव भी जैनी लोगों ने 
देखे होंगे। और [ वेही ] मानते हैं, और कोई बुद्धिमान्‌ नहीं मान सकता। 

'रत्नसार' भाग १ पृष्ठ १५१ - जलचर गर्भज जीवों का देहमान 
उत्कृष्ट एक सहस्र योजन अर्थात्‌ १,००,००,००० एक करोड़ कोशों का 
[जैन-प्रमाण से तथा पौराणिक प्रमाण से चार सहस्र कोशों का] और 
आयुमान एक करोड़ 'पूर्व-वर्ष' का होता है। 

[ समीक्षक- ] इतने बड़े शरीर और आयु वाले जीवों को भी 
इन्हीं के आचार्यों ने स्वप्न में देखा होगा! क्या यह महा-झूठ बात नहीं कि 
जिसका कदापि सम्भव न हो सके ? 

अब सुनिये भूमि के प्रमाण को- 

रत्नसार भाग १ पृष्ठ १५२- इस तिरछे लोक में असंख्यात्‌ द्वीप 

और समुद्र हैं। इन असंख्यातों का प्रमाण अर्थात्‌ अढ़ाई 'सागरोपम' 
काल में जितना समय हो, उतने द्वीप तथा समुद्र जानना। 

इस पृथिवी में एक “जम्बूद्वीप' प्रथम सब द्वीपों के बीच में है। 
इसका प्रमाण एक लाख योजन अर्थात्‌ चार लाख कोश का है और इसके 
चारों ओर लवण समुद्र है उसका प्रमाण दो लाख योजन का है अर्थात्‌ 
आठ लाख कोश का। इस जम्बूट्टीप के चारों ओर जो ' धातकीखण्ड' 
नाम द्वीप है, उसका चार लाख योजन अर्थात्‌ सोलह लाख कोश का 
प्रमाण है और उसके पीछे 'कालोदधि' समुद्र है, उसका आठ लाख 
(योजन) अर्थात्‌ बत्तीस लाख कोश का प्रमाण है। उसके पीछे ' पुष्करावर्त ' 
द्वीप है उसका प्रमाण सोलह [लाख योजन] अर्थात्‌ चौंसठ लाख कोश 
का है। उस द्वीप के भीतर की ओर कोरें है। उस द्वीप के आधे में मनुष्य 
बसते हैं और उसके उपरान्त असंख्यात द्वीप, समुद्र हैं, उनमें तिर्यग्‌ योनि 
के जीव रहते हैं। 

' रत्नसार' भाग १ पृष्ठ १५३-जम्बूट्टीप में एक हिमवन्त, एक 
ऐरण्यवन्त, एक हरिवर्ष, एक रम्यक, एक देवकुरु, एक उत्तर कुरु ये छः 
क्षेत्र हैं । 

समीक्षक - सुनो भाई ' भूगोलविद्या' के जानने वाले लोगो! 
भूगोल का परिमाण करने में तुम भूले वा जैन? जो जैन भूले गये हों तो 
तुम उनको समझाओ और जो तुम भूले हो, तो उनसे समझ लो। थोड़ा- 
सा विचार कर देखो, तो यही निश्चय होता है कि जैनियों के आचार्य और 
शिष्यों ने भूगोल, खगोल और ' गणितविद्या' कुछ भी नहीं' पढ़ी थी। जो 
पढ़ी होती, तो महा-असम्भव गपोड़ा क्यों मारते ? 

भला, ऐसे अविद्वान्‌ पुरुष जगत्‌ को अकर्तूक मानें और ईश्वर 
को न मानें तो इसमें क्या आश्चर्य है ? इसलिये जैनी लोग अपनी पुस्तकों 
को किन्हीं अन्यमतस्थ विद्वानों को नहीं देते, क्योंकि जिनको ये लोग 
तीर्थकरों के बनाये प्रामाणिक सिद्धान्तग्रन्थ मानते हैं, उनमें इसी प्रकारको 
अविद्यायुक्त बातें भरी पड़ी हैं, इसलिये नहीं देखने देते। जो देवें तो पोल 


सत्यार्थप्रकाश १३६१ 


खुल जाय । इनके विना जो कोई मनुष्य कुछ भी बुद्धि रखता होगा, वह 
कदापि इस गपोड़ाध्याय को सत्य नहीं मान सकेगा। 

यह सब प्रपञ्च जैनियों ने जगत्‌ को अनादि मानने के लिये खड़ा 
किया है, परन्तु यह निरा झूठ है। हां, जगत्‌ का कारण अनादि है, क्योंकि 
वे आदितत्वस्वरूप परमाणु अकर्तूक हैं, उनमें नियमपूर्वक बनने वा बिगड़ने 
का सामर्थ्य कुछ भी नहीं । क्योंकि जब एक परमाणु द्रव्य किसी का नाम 
है और स्वभाव से पृथक्‌-पृथक्‌ रूप और जड़ हैं, वे अपने आप यथायोग्य 
नहीं बन सकते। इसलिये उनका बनाने वाला चेतन अवश्य है और वह 
बनाने वाला ज्ञान-स्वरूप है | देखो, पृथिवी, सूर्यादि सब लोकों को नियम 
में रखना अनन्त, अनादि, चेतन परमात्मा का काम है। जिसमें संयोग 
रचना-विशेष दीखता है, वह स्थूल जगत्‌ अनादि कभी नहीं हो सकता। 
जो कार्य जगत्‌ को नित्य मानोगे, तो उसका कारण कोई न होगा, किन्तु 
वही कार्यकारण-रूप हो जायेगा। जो ऐसा कहोगे तो अपना कार्य और 
कारण आप ही होने से “ अन्योऽन्याश्रय' और 'आत्माश्रय' दोष आवेगा, 
जैसे अपने कन्धे पर आप चढ़ना। और अपना पिता और पुत्र आप नही हो 
सकता। इसलिये जगत्‌ का कर्त्ता अवश्य ही मानना होगा। 

प्रश्‍न - जो ईश्वर को जगत्‌ का कर्त्ता मानते हो, तो ईश्वर का 
कर्त्ता कौन है ? 

उत्तर - कर्त्ता का कर्त्ता और कारण का कारण कोई भी नहीं हो 
सकता; क्योंकि प्रथम कर्ता और कारण के होने से ही कार्य होता है। 
जिसमें संयोग-वियोग नहीं होता, जो प्रथम संयोग-वियोग का कारण है, 
उसका कर्ता वा कारण किसी प्रकार नहीं हो सकता। इसको विशेष 
व्याख्या आठवें समुल्लास में सृष्टि की व्याख्या में लिखी है, देख लेना। 

अब, “जीव' और ' अजीव' इन दो पदार्थो के विषय में जैनियों 
का निश्चय ऐसा है- 

चेतनालक्षणो जीवः स्यादजीवस्तदन्यकः। 

सत्कर्मपुद्गलाः पुण्यं पापं तस्य विपर्ययः ॥ 

[सर्वदर्शनसंग्रह, आर्हतदर्शन, श्लोक ५६] 

यह “जिनदत्तसूरि' का वचन है; और यही 'प्रकरणरत्नाकार' 
भाग पहले में नयचक्रसार में भी लिखा है कि चेतनालक्षण जीव और 
चेतनारहित ' अजीव' अर्थात्‌ जड़ है। सत्कर्म-रूप पुदूगल पुण्य और 
पापकर्मरूप पुद्गल पाप कहाते हैं। 

[ समीक्षक- ] जीव और जड़ का लक्षण तो ठीक है, परन्तु जो 
जड्रूप पुद्गल हैं, वे पाप-पुण्य-युक्त कभी नहीं हो सकते, क्योंकि 
पाप-पुण्य करने का स्वभाव चेतन में होता है । देखो, ये जितने जड़ पदार्थ 
हैं, वे सब पाप-पुण्य से रहित हैं। जो जीवों को अनादि मानते हैं, यह तो 
ठीक है। परन्तु उसी अल्प और अल्पज्ञ जीव को मुक्तिदशा में सर्वज्ञ 
मानना झूठ है; क्योंकि जो अल्प और अल्पज्ञ है उसका सामर्थ्य भी सदा 
ससीम रहेगा। 

प्रश्‍न - जैसे धान्य का छिलका उतारने वा अग्नि का संयोग होने 
से बीज पुनः नहीं उगता, उसी प्रकार मुक्ति में गया जीव पुनः जन्म- 
मरण-रूप संसार में नहीं आता। 

उत्तर - जीव और कर्म का सम्बन्ध छिलके और बीज के समान 
नहीं है, किन्तु इनका समवाय सम्बन्ध है, इससे अनादि काल से जीव 
और उसमें कर्म और कर्तृत्व शक्ति का सम्बन्ध है। जो उसके कर्म करने 
को शक्ति का भी अभाव मानोगे, तो सब जीव पाषाणवत्‌ हो जायेंगे और 
मुक्ति को भोगने का भी सामर्थ्य नहीं रहेगा। जैसे अनादि काल का 
कर्मबन्धन छूटकर जीव मुक्त होता है, तो तुह्यारी नित्य मुक्ति से भी 
छूटके बन्धन में पड़ेगा । साधनों से सिद्ध हुआ पदार्थ नित्य कभी नहीं हो 
सकता और जो साधन-सिद्ध के विना मुक्ति मानोगे, तो कर्मो के विना ही 
बन्ध प्राप्त हो सकेगा। 

अब सम्यक्त्व-दर्शनादि के लक्षण - वे आर्हत-प्रवचन-संग्रह 
परमागमसार में कथित हैं। सम्यक श्रद्धान=सम्यक्‌ दर्शन, [सम्यक] 
ज्ञान और [सम्यक] चारित्र ये तीन मोक्षमार्ग के साधन हैं । इनकी व्याख्या 
योगदेव ने की है। जिस रूप से जीवादि द्रव्य अवस्थित हैं, उसी रूप से 

जिन-प्रतिपादित ग्रन्थानुसार [और] विपरीत अभिनिवेश आदि रहित जो 
'श्रद्धा' अर्थात्‌ जिनमत में प्रीति है, सो सम्यक्‌ श्रद्धान अथवा सम्यग्‌ 
दर्शन है- 

रुचिर्जिनोक्ततत्त्वेषु सम्यक, श्रद्धानमुच्यते। 

[सर्वदर्शनसंग्रह, आर्हत दर्शन, श्लोक १८] 
अर्थ- जिनोक्त तत्त्वो में सम्यक श्रद्धा करनी चाहिये, अर्थात्‌ 
अन्यत्र कहीं नहीं । 

यथावस्थिततत्त्वानां संक्षेपाद्विस्तरेण वा। 

योऽवबोधस्तमत्राहुः सम्यग्ज्ञानं मनीषिणः ॥ 

[सर्वदर्शनसंग्रह, आर्हतदर्शन, श्लोक १९] 

अर्थ - जिस प्रकार के जीवादि तत्व हैं, उनका संक्षेप वा विस्तार 

से जो [यथार्थ] बोध होना है उसी को “सम्यग्‌ ज्ञान' बुद्धिमान्‌ कहते हैं। 
सर्वथावद्ययोगानां त्यागश्चारित्रमुच्यते। 

कीर्तितं तदहिंसादिव्रतभेदेन पञ्चधा ॥ 

अहिंसासूनृतास्तेयब्रह्मचर्यापरिग्रहाः ॥ 

[सर्वदर्शन संग्रह, आर्हतदर्शन, श्लोक २१] 

अर्थ - सब प्रकार से निन्दनीय ' अन्यमत के सम्बन्ध का त्याग 

'चारित्र' कहाता है । और [वह] अहिंसादि भेद से पाँच प्रकार का व्रत 

है। एक ( अहिंसा ) अर्थात्‌ किसी प्राणिमात्र को न मारना दूसरा ( सूनृत ) 

प्रिय [और सत्य] वाणी बोलना। तीसरा ( अस्तेय ) अर्थात्‌ चोरी न 

करना। चौथा ( ब्रह्मचर्य ) अर्थात्‌ उपस्थ इन्द्रिय का संयमन | और पाँचवाँ 
( अपरिग्रह ) सब वस्तुओं [के संग्रह की इच्छा] का त्याग करना। 

[ समीक्षक - ] इनमें बहुत सी अच्छी बातें हैं, अर्थात्‌ अहिंसा 
और चोरी आदि निन्दनीय कर्मो का त्याग अच्छी बातें हैं । परन्तु अन्य मत 
की निन्दा करना आदि दोषों से ये सब अच्छी बातें भी दोषयुक्त हो गई हैं । 
जैसे प्रथम सूत्र में लिखा है - “अन्य हरि, हर-आदि का धर्म संसार से 
उद्धार करने वाला नहीं। क्या यह छोटी निन्दा है कि जिनके ग्रन्थ देखने 

ही से पूर्ण विद्या और धार्मिकता पाई जाती है, उसको बुरा कहना ? और 
अपनी महा-असम्भव, जैसी कि पूर्व लिख आये, वैसी बातों को कहने 
वाले अपने तीर्थकरों की स्तुति करना, ये केवल हठ और मूर्खता की बातें 
हैं । ऐसे कथन करने वाले मनुष्यों को भ्रान्त और बाल बुद्धि न कहा जाय 
तो क्या कहा जाय ?'' 

इससे यही विदित होता है कि इनके आचार्य बड़े स्वार्थी थे 
[और] पूर्ण विद्वान्‌ नहीं थे, क्योंकि जो सबकी निन्दा न करते तो ऐसी 
झूठी बातों में कोई नहीं फसता, न उनका प्रयोजन सिद्ध होता। देखो, यह 
तो सिद्ध होता है कि जैनियों का मत डुबाने वाला है और वेद-मत सबका 
उद्धार करने हारा है। 

प्रकरणरत्नाकर और जैनियों के सिद्धान्त ग्रन्थों से किया 
गया संग्रह 

प्रकरणरत्नाकर, भाग दूसरा, पत्र ६२७ पर लिखा है कि चाहे 
कुछ भी न कर सके, एक अर्हन्‌ देव को माने अर्थात्‌ जैन मत को ही माने, 
क्योंकि जैनियों के वीतराग का कहा ही धर्म [है और] वही धर्म तारने 
हारा है, दूसरा कोई नहीं । जो जैनों के देव, वे ही देव हैं, अन्य हरि, हरादि 
कुदेव हैं । 

समीक्षक - हरि, हरादि देव 'सुदेव' और इनके ऋषभदेवादि 
सब कुदेव [हैं, यदि यह] दूसरे लोग कहैं, तो क्या वैसा ही उनको बुरा 
न लगेगा ? 

प्रकरणरत्नाकार पृष्ठ ६२० पर- 'जिनमत के सिवाय न कोई तरा 
न कोई सुनने में आया न आवेगा।' [समीक्षक] वाह! वाह !! क्या 
कहना!!! 

प्रकरणरत्नाकर और जैनियों के सिद्धान्त ग्रन्थों से किया गया 
संग्रह प्रकरण रत्नाकर दूसरा भाग, षष्टीशतक मूल सूत्र २ - 
[९८] [मूल-] जइ न कुणसि तव चरणं न पढसि न गुणेसि 

देसिनो दाणं। 
ता इत्तियं न सक्किसि जं देवो इक्क अरिहन्तो॥ २॥* 
संक्षिप्त अर्थ - *“[ हे मनुष्य ! जो तू तप-चारित्र नहीं कर सकता, 

न सूत्र पढ़ सकता, न प्रकरणादि का विचार कर सकता और सुपात्रादि को 
दान नहीं दे सकता तो भी जो तू देवता एक अरिहन्त को ही अपनी 
आराधना के योग्य सुगुरु मानता है और सुधर्म जैनमत में श्रद्धा रखता है, 
यही एक सर्वोत्तम बात और उद्धार का कारण है॥ २ ॥४८ 
समीक्षक - भला, जो जैनी कुछ चारित्र न कर सके, न पढ़ 
सके, न दान देने का सामर्थ्य हो, तो भी जैनमत सच्चा है; क्या इतना कहने 
से ही वह उत्तम हो जाय? और अन्य मतवाले श्रेष्ठ भी अश्रेष्ठ हो जायें ? 
[ जैन धर्म, देव और गुरु ही को उत्तम मानना पक्षपात ] 
[९९] मूल - रे जीव भव दुहाइं, इक्कं चिय हरइ जिणमयं धम्मं। 
इयराणं पणमन्तो, सुहकय्ये मूढ मुसिओसि॥ ३॥ 
प्रकरण रत्नाकर भाग २/ घष्ठीशतक सूत्र ३॥ 
२० संक्षेप से अर्थ - रे जीव | एक ही जिनमत श्री वीतरागभाषित 
धर्म संसार-सम्बन्धी, जन्म-जरा-मरणादि दुःखों का हरणकर्त्ता है। इसी 
प्रकार सुदेव और सुगुरु भी जैन मतवालों को जानना । इतर जो वीतराग 
ऋषभदेव से लेके महावीर-पर्यन्त वीतराग देवों से भिन्न अन्य हरि, हर, 
ब्रह्मादि कुदेव हैं, उनकी अपने कल्याणार्थ जो जीव पूजा करते हैं, वे सब 
मनुष्य ठगाये गये हैं । इसका यह भावार्थ है कि जैन मत के सुदेव, सुगुरु 
तथा सुधर्म को छोड़के अन्य कुदेव, कुगुरु तथा कुधर्म को सेवने से कुछ 
भी कल्याण नहीं होता॥ ३॥] 
[ समीक्षक ] - अब विद्वानों को विचारना चाहिये कि कैसे 
निन्दायुक्त इनके धर्म-पुस्तक हैं । 
मूल - अरिहं देवो सुगुरू, सुद्धं धम्मं च पंच नवकारो। 
धन्नाणं कयच्छाणं, निरंतरं वसइ हिययम्मि॥ १॥ 
प्रकरण. भाग २/षष्ठी. ६०/ सूत्र १॥ 
सं. अर्थ - जो अरिहन्‌ देवेन्द्रकृत पूजादिकन के योग्य, दूसरा 
पदार्थ उत्तम कोई नहीँ, ऐसा जो देवों का देव शोभायमान अरिहन्त देव 
ज्ञान-क्रियावान्‌, शास्त्रों का उपदेष्टा; शुद्ध, कषायमलरहित, सम्यक्त्व, 
विनय, दयामूल श्रीजिनभाषित जो धर्म है, वही दुर्गति में पड़ने वाले 
प्राणियों का उद्धार करने वाला है। और अन्य हरि, हरादि का धर्म संसार 
से उद्धार करने वाला नहीं है। और पञ्च अरिहन्तादिक परमेष्टी तत्सम्बन्धी 
उनको नमस्कार, ये चार पदार्थ धन्य हैं अर्थात्‌ श्रेष्ठ हैं । अर्थात्‌ दया, क्षमा, 
सम्यक्‌ ज्ञान-दर्शन और चारित्र यह जैनों का धर्म है। 

समीक्षक - जब मनुष्यमात्र पर दया नहीं, वह न दया न क्षमा; 
ज्ञान के बदले अज्ञान; दर्शन, अन्धेर; और चारित्र के बदले भूखे मरना 
कौनसी अच्छी बात है। ये केवल मूर्खो को प्रलोभन देकर अपने मत में 
फसाने को बातें हैं, अर्थात्‌ जो इनके आचार्य ऐसा न लिखें तो उनके मत 
में कौन फसे ? और जो न फसे तो उनका प्रयोजन सिद्ध न हो । जैनियों के 
वीतरागोक्त दया, क्षमा, ज्ञान, दर्शन, चारित्र यही हैं । इसमें दया का नाश- 
क्षुद्र जीवों और अपने मतवालों के अतिरिक्त दूसरे किसी को न मानना“, 
उनकी निन्दा करना, उनको सुख न देना है, यह दया कहाँ? और क्षमाशील 
होते तो दूसरे की निन्दा और अपने मुख अपनी बड़ाई क्यों करते ? तीसरा 
ज्ञान, जो कि उनके जीव, अजीवादि नव तत्व हैं, उनका जानना; सो भी 
ठीक-ठीक नहीं है। सम्यक दर्शन उनके तीर्थकरों को होता, तो सहख्रों 
प्रकार को असम्भव बातें क्यों लिखते ? चारित्र अर्थात्‌ उपवास करना, 
स्नान न करना इत्यादि से भी कया हो सकता है ? इसलिये जो इतनी ही 
बातों का नाम धर्म मानकर फूले-फूले फिरना, बेसमझ का काम है। 
इनका धर्म तारनेवाला नहीं, किन्तु डुबानेवाला है। देखो, हरि, हर-आदि 
रेष्ठ पुरुषों को कुदेव कहना और अपने मलिनों को देव कहना, अपने 
मत वालों के अतिरिक्त संसार से कोई न तरा'*, यह केवल असम्भव 
और झूठी बात है। 

यद्यपि दया और क्षमा अच्छी वस्तु हैं, तथापि पक्षपात में फसने 
से दया अदया और क्षमा अक्षमा हो जाती है। इसका प्रयोजन यह है कि 
किसी जीव को दुःख न देना, यह बात सर्वथा सम्भव नहीं हो सकती; 
क्योंकि दुष्टों को दण्ड देना भी दया में गणनीय है। जो एक दुष्ट को दण्ड 
न दिया जाय तो सहर्रों मनुष्यों को दुःख प्राप्त हो। इसलिये वह दया 
अदया और क्षमा अक्षमा हो जाय। यह तो ठीक है कि सब प्राणियों के 
दुःखनाश और सुखप्राप्ति का उपाय करना दया कहाती है। केवल जल 
छानके पीना, क्षुद्र जन्तुओं को बचाना ही दया नहीं कहाती, किन्तु इस 
प्रकार की दया जैनियों के कथन मात्र में ही है, क्योंकि वैसा वर्तते नहीं । 

क्या मनुष्यादि पर, चाहे किसी मत में क्यों न हो, दया करके उसका अन्न, 
पानादि से सत्कार करना और दूसरे मत के विद्वानों का मान्य और सेवा 
करना दया नहीं है ? 
[ स्वयं अपनी प्रशंसा करना मूर्खता है ] 
और भी इनके आचार्य मानने वालों को भूल देख लो- 
[१००] मूल- जिणवर आणा भंगं, उमग्ग उस्सुत्त लेस देसणउ। 
आणा भंगे पावं, ता जिणमय दुक्वरं धम्मम्‌॥ ११॥ 
प्रकरणरत्नाकर, भाग २, घष्ठीशतक, सूत्र ११॥ 
सं. अर्थ - उन्मार्ग, उत्सूत्र के लेख दिखाने से जो जिनवर अर्थात्‌ 
वीतराग तीर्थकरों की आज्ञा का भंग होता है वह दुःख का हेतु पाप है। 
जिनेश्वर के कहे सम्यक्त्वादि धर्मों को ग्रहण करना बड़ा कठिन है, 
इसलिये जिस प्रकार जिन-आज्ञा का भंग न हो, वैसा करना चाहिये॥ 
११॥ 
समीक्षक - जो अपने ही मुख से अपनी प्रशंसा [करना] और 
अपने धर्म को बड़ा कहना और दूसरे की निन्दा करना है, वह मूर्खता की 
बात है; क्योंकि प्रशंसा उसी की ठीक है जिसकी दूसरे विद्वान्‌ करें। अपने 
मुख से अपनी प्रशंसा तो चोर भी करते हैं, तो कया वे प्रशंसनीय हो सकते 
हैं ? इसी प्रकार की इनकी बातें हैं । 
[ जैनियों जैसा पक्षपाती दूसरा न होगा ] 
[१०१]मूल- बहुगुण विज्झा निलओ, उसुत्तभासी तहा विमुत्तव्वो। 
जह वरमणिजुत्तो विहु, विग्घकरो विसहरो लोए॥ १॥ 
प्रकरण. भाग-२, षष्टी. सूत्र १८॥ 
सं. अर्थ - जैसे विषधर सर्प में मणि त्यागने योग्य है वैसे 
[उत्सूत्रभाषी, द्रव्यलिंगी ] अर्थात्‌ अन्य मार्गी जो जैन मत में नहीं है, वह 
कितना ही बड़ा पण्डित हो, उसका त्याग कर देना ही जैनियों को उचित 
है। 
समीक्षक - देखो, कितनी “पक्षपात की बात है कि अपने मत 
का कैसा भी दुराचारी हो उसका मान्य करें और अन्य मत का कितना 

ही श्रेष्ठ विद्वान्‌ हो ****उसका जैन लोग कभी भी मान्य न करें [९११ इससे 
बड़ी मूर्खता और पक्षपात की बात कौन-सी होगी ? *'वक्या मल वा धूड़ 
में पड़े स्वर्ण को कोई त्यागता है ? 

और उसी के २७वें सूत्र में - 

मूल- नामपि तस्स असुहं, जेण निदिट्ठाइ मिच्छ पव्वाइ। 

जेसिं अणुसंगाउ धम्मीणवि होइ पाव मई॥ २७॥ 

सं. अर्थ - [उस व्यक्ति का नाम लेना भी अशुभ है, जिसने जैन 
पर्वों से भिन्न पर्वों को, जो कि मिथ्या हैं, मनाने का विधान किया है। 
अन्य धर्मावलम्बी लोगों की संगति करके उनके पर्वों को मानने से धर्मात्मा 
मनुष्यों की बुद्धि भी पापयुक्त हो जाती है] ॥ २७॥ 

समीक्षक - इससे यह सिद्ध होता है कि सबको डुबाने वाला 
जैन मार्ग है, क्योंकि [वे] सबकी सब प्रकार निन्दा करते हैं । इसलिये 
जिन्होंने ऐसा लिखा है, वे ही महा-अधर्मी थे। हां, ऐसा लिखते कि 
सबकी सच्ची बातें मान लें और अपनी झूठी बातें छोड़ दें, तो धर्मात्मा गिने 
जाते। 

इसी प्रकार बहुत से सूत्र 'रत्नसार' भाग २, घष्ठीशतक में लिखे 
हैं, अर्थात्‌ २९वें सूत्र में- 
[१०२]मूल- अइसय पाविय पावा, धम्मिअ पव्वेसु तोवि पावरया। 

न चलति सुद्ध धम्मा, धन्ना किविपाव पव्वेसु॥ २९॥ 

सं. अर्थ- [पापी प्रवृत्ति के लोग धार्मिक पर्वों पर हिंसा, बलि 
करते हैं । जैनी लोग धन्य हैं, वे पर्वों पर हिंसा नहीं करते। वे ही दर्शन- 
संग करने के योग्य हैं।] अन्यदर्शनी कुलिंगी अर्थात्‌ जैनमत-विरोधी 
और अन्यमार्गी अर्थात्‌ जो जैनी न हो, उसका दर्शन भी न करना चाहिये ॥ 
२ ९ । को 

समीक्षक -[हिंसा की बात तो पामरपन की है, किन्तु दूसरे मत 
के श्रेष्ठ लोगों का दर्शन-संग करना निषेध न करना चाहिये] क्योंकि जो 
दूसरे का दर्शन करे तो इनकी पोल निकल जाय। 

[ क्या अपने ही धर्म और गुरुओं को अच्छा कहना उचित है ] 

और ३५वें सूत्र में- 

[ १०४]मूल-[ हा हा गुरु अ अकज्झं, सामी न हु अच्छि कस्स पुक्करिमो। 
कह जिण वयण कह सुगुरु, सावया कह इय ***अकज्झं॥ ३५॥ 
सं. अर्थ - जो सर्वज्ञभाषित जिनवचन, जैन के सुगुरु [कहां 

और] कहां उनसे विरुद्ध कुगुरु अर्थात्‌ अन्यमार्गी के भाषित और उपदेशक ? 

अर्थात्‌ हमारी सब बातें अच्छी, अन्य को सब बुरी॥ ३५॥ 

[ समीक्षक ] हां! कूंजड़ी भी अपने बेरों को खट्टे नहीं कहती। 
अर्थात्‌ अपने मार्ग से भिन्न मार्गी की सेवा में बड़ा अकार्य्य अर्थात्‌ 
पाप गिनते हैं । 

[ दूसरे मतवालों को सांप से भी बुरा बताना ठीक नहीं ] 

और देखो ! प्रकरणरत्नाकर भाग २, षष्टी. सूत्र ३७॥ 

[१०५]मूल- सप्पो इक्कं मरणं, कुगुरु अणंताइ देइ मरणाइ। 


तो वरि सप्पं गहियुं, मा कुगुरुसेवणं भद्दं *५॥ ३७॥ 

सं. अर्थ - इस सूत्र में लिखा है कि जैन-भिन्न कुगुरु सर्प्प से भी 
बुरे हैं। उनकी सेवा, पूजा कभी न करनी चाहिये। क्योंकि सर्प के संग से 
एक बार मरण होता है और अन्यमार्गी कुगुरुओं के संग से अनेक बार 
जन्म-मरण में गिरना पड़ता है, इसलिये हे भद्र! अन्यमार्गी गुरुओं के 
पास भी मत खड़ा रह, क्योंकि जो तू अन्यमार्गी की कुछ भी सेवा करेगा 
तो बहुत दुःख में पड़ेगा ॥ ३७॥ 

[ समीक्षक ] देखिये ! कितने दुराग्रही हैं कि इनके सदूश कठोर, 
भ्रान्त, निन्दक, मूर्ख दूसरे मतवाले नहीं हैं। ये सब स्वार्थ की बातें हैं कि 
हमारा मान्य, हमारी सेवा और हमारी ही प्रतिष्ठा हो, अन्य किसी की न 
हो। तभी इनके चेले महामूढता में ऐसे फसे हैं कि वे किसी अच्छे 
महात्मा पुरुष की न सेवा, न दर्शन और संग भी नहीं करते। यह इनके 
दौर्भाग्य की बात है। जो सब मतवालों में योग्य पुरुषों की सेवा करते, 
उनके मार्ग की बातें सुनते और अपनी कहते तो उनके गुण [ग्रहण कर] 
और अपनी भूल को छोड़कर, सत्यमार्ग को जानकर अपने मनुष्य-जन्म 
के [सु] फल को प्राप्त होते। 

प्रकरणरत्नाकर भाग २, सूत्र -४०॥ 
मूल -किं भणिमो किं करिमो, ताण हयासाण धिट्ट दुट्ठाणं । 

जे दंसिऊण लिंगं, खिति नरयम्मि मुद्ध जणं॥ ४०॥ 

[ सं. अर्थ ] - अन्य मार्गी के कुगुरु मुनि का वेश धारण करके 
लोगों के लिये ऐसे हैं कि जैसे अन्धे सिंह की आंख खोलने को जाय, तो 
सिंह उसी को खाय वैसे [ ही] उन अन्यमार्गी कुगुरुओं का उपकार करना 
अपना नाश कर लेना है । इसलिये उनका उपकार कभी न करना चाहिये ॥ 
४०॥ 

समीक्षक -जैसा जैन लोग विचारते है, वैसा दूसरे मतवाले भी 
विचारें तो जैनियों की कितनी दुर्दशा हो ? और उनका कोई किसी प्रकार 
का उपकार न करे तो उनके बहुत से काम नष्ट होकर कितना दु:ख प्राप्त 
हो, वैसा अन्य के लिये जैनी लोग क्यों नहीं विचारते ? 

[ जैनियों में जितना ईर्ष्या-द्वेष है उतना अन्यों में नहीं ] 
प्रकरणरत्नाकर, भाग २, मूल सूत्र ४२॥ 
[१०६]मूल- जह जह तुद्रइ धम्मो, जह जह दुड्राण होइ अइ उदउं॥ 

समहिद्वि जियाणं, तह तह उल्लसइ समत्त॥ ४२॥ 

सं. अर्थ- *“अजैसे-जैसे अन्य'%दर्शर्दनी, त्रिदण्डी, परिव्राजक 
और विद्रादि दुष्ट लोगों का अतिउदय होता है, वैसे-वैसे जैन धर्म के 
सम्यक्‌-दृष्टि जीवों का सम्यकत्व विशेष प्रकाशित होते हैं ॥ ४२॥ 

[ समीक्षक ] यह बड़ा आश्चर्य है अर्थात्‌ जैनों के साधु भी 
आपस में लड़ मरते हैं। अब देखो इन जैनों से अधिक ईर्ष्या-द्वेषयुक्त, 
निन्दक दूसरा कौन होगा“ ? [और द्वेष ही पाप का मूल है, इसलिये 
जैनियों में पापाचार क्यों न हो] ॥ ४२॥ 

[ अन्य मतों को चोर-मत कहना अनुचित है ] 
प्रकरणरत्नाकर, भाग २, शतक ६०, मूलसूत्र- ७५॥ 
[१०७]मूल- संगोवि जाण अहिउ, तेसिं धम्माइ जे पकुब्बंति। 
मुत्तुण चोर संगं, करंति ते चोरियं पावा॥ ७५ ॥*5९ 
सं. अर्थ - इसका मुख्य आशय इतना है कि *“जैसे मूढजन चोर 
के संग से नासिकाछेदादि दण्ड से भय नहीं करते, वैसे जैन-भिन्न चोरधर्मो 
में स्थित जन *“"अपने अकल्याण से“ भय नहीं करते ॥ ७५॥ 

[ समीक्षक ] यहां इतना ही वक्तव्य है कि जो स्वयं चोरधर्म 
वाले हैं, दूसरों के साथ **अतीव ईर्ष्या, द्वेषादि दुष्टता से युक्त जैसा 
जैनमत है, वैसा अन्य नहीं ॥ ७५॥ 

[ अन्य धर्मों के ब्रत-उपवासों की निन्दा करना मूर्खता है ] 
[ १०८] *°जच्छ पसुमहिस लरका, पव्वं होमंति पाव नवमीए। 

पुअंति तंपि सढ्ढा, हा हीला वीयरायस्स॥ ७६॥ 

प्रकरण., भाग २, षष्टी., सूत्र ७६॥ 
सं. अर्थ - *“'[ जिन दुर्गा नवमी आदि पर्वों पर पशुओं को 
मारकर उनसे होम किया जाता है, वह पर्व नहीं, पापनवमी है। जो उस 

पर्व को मनाते हैं वे शठ हैं, क्योंकि वे जैनेन्द्र के वचनों का तिरस्कार 
करते हैं |“ | ७६॥ 

[ समीक्षक ] *“ब्टेखो नवमी का नाम पापनवमी [कहना] और 
गणेश चतुर्थी आदि व्रतों की निन्दा करना और अपने पञ्चखाण आदि 
व्रतों को श्रेष्ठ कहना मूढ पुरुषों का काम है। वैसे क्या तुम्हारे पजूसण 
आदि ब्रत बुरे नहीं हैं, जिनसे महाकष्ट होता है ? ये दोनों के झूठे और जो 
सत्यभाषणादि व्रत हैं, वे दोनों के सच्चे हैं“ ॥ ७६॥ 

[ अन्य मत-वालों के नाश की इच्छा-क्या यही दया, धर्म है ] 
प्रकरणरत्नाकर, भाग २, शतक ६०- सूत्र ८१-८२॥ 
[ १०९] मूल-**किं सोपि जणणि जाओ, जाणो जणणीइ किं गओ विद्िं। 
जइ मिच्छरओ जाओ, गुणेसु तह मच्छरं वहइ ॥ ८१॥ 
१५२्मूल- वेसाण बंदियाणय, माहण डुंबाण जरकसिरकाणं । 
भत्ता भरकट्टाणं, वियाणं ज॑ति दूरेणं॥ ८२॥ 

सं. अर्थ - देखो इनका न्याय! जैनमत-विरोधी सब मिथ्यात्वी 
अर्थात्‌ मिथ्या धर्मवाले हैं। वे क्यों जन्मे और जो जन्मे तो बढ़े क्यों ? 
अर्थात्‌ शीघ्र ही नष्ट हो जाते तो अच्छा होता। 

इसका मुख्य प्रयोजन यह है कि जो वेश्या, चारण, भाट आदि 
लोगों और ब्राह्मण, यक्ष, गणेशादिक तथा देवताओं, मिथ्यादृष्टि देवी 
आदि का भक्त है जो उनको मानने वाले हैं वे सब डूबने और डुबाने वाले 
हैं । जो देवी-देवता आदि को मानते हैं वे दुःख पाते हैं । क्योंकि देवी- 
देवता उन्हीं के पास से सब वस्तुएँ मांगते हैं और बलिदान मांगते हैं । वे 
वीतराग पुरुषों [ जैनियों] से दूर रहते हैं ॥ ८२॥ 

[ समीक्षक ] - देखो जैनमत की दया की लहरें कि अपने मत 
से भिन्न मनुष्यों का जन्म होना और बढ़ना अच्छा नहीं मानते, किन्तु 
उनका नाश ही होना अच्छा मानते हैं, तो दया और क्षमा कहां रही ? जब 
अन्य के देव-देवियों को नहीं मानते, तो अपनी हिंसक शासनदेवी आदि 
श्राद्धदिनकृत्य के पृ. ४६ पर लिखा है कि रात्रि में भोजन करने के 

कारण जिसने थप्पड़ मारके मनुष्य की आंख निकाल दी, उसके बदले 
बकरे की आंख निकालकर उस मनुष्य के लगादी, इस देवी को हिंसक 
क्यों नहीं मानते ? क्या यह दुर्गा और काली की छोटी बहिन नहीं है? 
रत्नसार भाग १ पृ. ६७ में देखो क्या लिखा है- मरुतदेवी पथियों को 
पत्थर की मूर्ति होकर सहाय करती थी, इसको भी वैसी क्यों नहीं मानते 
॥ ८१, ८२॥ 
प्रकरणरत्नाकर, भाग २, षष्ठीशतक ६०, मूल सूत्र-८३ 
[ जैन-भिन्न कुलोत्पन्न मुक्ति को प्राप्त नहीं होते ] 
[ ११० ] मूल-सुद्धे मग्गे जाया, सुहेण गच्छत्ति सुद्ध मग्गंमि। 
जे पुण अमग्ग जाया, मग्गे गच्छन्ति ते चुय्यं॥ ८३॥ 
सं. अर्थ - जो जैनकुल में जन्म लेकर मुक्ति को जाय तो कुछ 
आश्चर्य नहीं । परन्तु जैनभिन्न कुल में जन्में हुए मिथ्यात्वी अन्यमार्गी 
मुक्ति को प्राप्त होवें, इसमें बड़ा आश्चर्य है अर्थात्‌ उनकी मुक्ति ही नहीं 
होती और कुमार्ग अर्थात्‌ जैनभिन्न सम्प्रदाय में उत्पन्न होकर अर्थात्‌ 
चेले-चांटे होकर सुमार्ग में चलें, यह बड़ा आश्चर्य है, क्योंकि जो उन्मार्ग 
अर्थात्‌ जैनभिन्न मार्ग में हैं, वे सब नरक में पड़ेंगे। जो ऐसा जान के भी 
जैनमत में नहीं आवे [तो बड़ा आश्चर्य है।] ॥ ८३॥ 

[ समीक्षक ] क्या जैनकुल में कोई दुष्ट वा नरकगामी नहीं 
होता और सभी मुक्ति को जायंगे ? और अन्य कुलों में कोई भी श्रेष्ठ नहीं 
और मुक्ति को नहीं जायगा? क्या पागलपन की बातें हैं? [इनको] 
**ध्मृहामूढ मनुष्यों के *९अतिरिक्त और कौन मान सकता है ?॥ ८३९९१॥ 

[मूर्त्तिपूजा तो जैसी दूसरों की मिथ्या, वैसी ही जैनियों की ] 
प्रकरणरत्नाकार, भाग २, शतक ६०-सूत्र ९०॥ 
[१११] *°४तिच्छयराणं पूआ, सम्मत्त गुणाण कारिणी भणिया। 

साविय मिच्छत्तयरी, जिण समये देसिया पूआ॥ ९०॥ 

सं. अर्थ - जिन मूर्तियों की पूजा सार, इससे भिन्न अन्य 
मार्गियों की मूर्तिपूजा असार है। जो जिन आज्ञा को पालता है, वह 
तत्त्वज्ञानी, और जो नहीं पालता है, वह तत्त्वज्ञानी नहीं ॥ ९०॥ 

[ समीक्षक ] - वाह! क्‍या कहना!! क्या तुह्यारी मूर्त्तियां 
पाषाणादि जड़ पदार्थों की नहीं ? जैसी वैष्णवादि की हैं वैसी ही तुह्यारी 
पाषाणादि पूजा है, जैसी तुझारी मूर्तिपूजा मिथ्या है वैसी ही वैष्णवादिकों 
की भी मिथ्या है। जैसे तुम जैनी *“तत्त्वज्ञानी बनते हो और अन्य को 
अतत्त्वज्ञानी बनाते हो, इससे विदित होता है कि तुझारे मत में तत्त्वज्ञान 
नहीं है॥ ९०॥ 

प्रकरणरत्नाकर, भाग २, शतक ६०, मूल सूत्र- ९२॥ 
[ क्या जैनी ही धर्मात्मा हैं, अन्य नहीं ? ] 

[११२] **जिण आणाए धम्मो, आणा रहिआण फुडं अहमुत्ति। 
इय मुणि ऊणय तत्तं, जिण आणाए कुणहु धम्मं॥ ९२॥ 
सं. अर्थ - जिनदेव को आज्ञा, क्षमा, दयादि-रूप धर्म हैं, 

उनसे अन्य सब अधर्म हैं॥ ९२॥ 

[ समीक्षक ] - यह कितने बड़े अन्याय की बात है। कोई जैन 
मत से भिन्न पुरुष सत्य आज्ञा [का पालन] करे, क्या वह धर्म न मानना 
चाहिये ? हां, जो जैनमतस्थ पुरुषों के मुख-जिह्णा चमड़े-हाड़ के न होंगे 
औरों के चमड़े-हाड़ के होंगे। इससे उन्हीं के मुख के वचन को बड़ाई 
करना, जानो भाटों के बड़े भाई की बातें हैं ॥ ९२॥ 

[ अन्य मतस्थों के ऐश्‍वर्य और बढ़ती से ईर्ष्या ] 
प्रकरणरत्नाकर, भाग २, शतक ६०, मूल सूत्र-९५, ९८॥ 

[११३] मूल-*°वन्नेमि नारयाउवि, जेसिं दुरकाइ सम्भरं ताणं। 

भव्वाण जणइ हरि हर, रिद्धि समिद्धी वि उद्घोसं॥ ९५॥ 
[ इअराण ठक्वुराणवि, आणाभंगेण होइ मरण हुहं ? ] 

किं पुण तिलोअ पहुणों जिणिंददेवाइ देवस्स ]॥ ९८॥ 

सं. अर्थ - इसका मुख्य तात्पर्य यह है कि जो हरि, हरादि की 
विभूति है, वह नरक का हेतु है, उसको देख के [भय से] जैनियों के 

रोमांच खड़े हो जाते हैं ॥ ९५॥ 
जैसे राजाज्ञा भंग करने से [मनुष्य] मरण तक दुःख पाता है तो 

जिनेन्द्रआज्ञा- भङ्ग से क्यों न जन्ममरण-दुःख पावेगा 2 ॥ ९८ ॥ 

[ समीक्षक ] - देखिये ! जैन लोग दूसरे की उन्नति नहीं देख 
सकते | देखकर भीतर जलते हैं अर्थात्‌ चाहते होंगे कि हरि-हर आदि की 
यह विभूति हमको मिल जाय। बहुधा वैसे व्यवहार भी करते होंगे। यह 
फोकट राजाज्ञा- भंग के दृष्टान्त से मूर्खो को भय दिखलाकर मूँडने की 
बातें हैं ।%*१ 

[ जैन धर्म से भिन्न को मूर्ख कहना मूढ़ता है ] 
प्रकरणरत्नकार, भाग २, शतक ६०, मूलसूत्र-१०१॥ 
[ ११४ ] मूल-`*जो देइ सुद्ध धम्मं, सो परमप्पा जयम्मि न हु अन्नो। 

किं कप्पददुम सरिसो, इयर तरू होइ कइयावि॥ १०९॥ 

सं. अर्थ- मूर्ख लोग वे हैं जो जैनधर्म से विरुद्ध हैं। और जो 
जिनेन्द्रभाषित धर्मोपदेष्टा हैं, वे तीर्थकरों के तुल्य हैं। [जो जैन तीर्थकर हैं 
वे परमात्मा हैं] उनके तुल्य दूसरा कोई नहीं । [ क्या कल्पवृक्ष के समान 
अन्य वृक्ष कहीं होता है ?] ॥ १०१॥ 

[ समीक्षक ] क्यों न हो, जो जैनी लोग छोकर-बुद्धि न होते तो 
ऐसी बातें क्यों मानते और क्यों करते? जैसे जैनमार्ग के उपदेष्टा को 
अच्छा मानते हो, वैसे दूसरे को क्यों नहीं मानते ? यह सब *“तुहारे अज्ञान 
का माहात्म्य है। 

[ जैनियों की थोड़ी बातें छोड़ सब त्यक्तव्य हैं ] 

प्रकरणरत्नाकर, भाग २, शतक ६०, मूलसूत्र- १०२-१०३॥ 
[११५] मूल-`“°जे अमुणिअ गुण दोषा, ते कहअ वुहाण हुंति मझच्छा। 

अह तेवि हु मझच्छा, ता विस अमिआण तुल्लत्तं॥ १०२॥ 

मूल- [ मूलं जिणिंद देवो, तव्वयणं गुरुजणं महासयणं। 

सेसं पावट्ठाणं परमप्पाणं च वज्ञंमि॥ १०३॥ ] 

सं. अर्थ - जिनेन्द्र देव, तदुक्त सिद्धान्त और उपदेष्टा “ग्राह्य 
और सब अन्यमत के वचन, सिद्धान्त और उपदेष्टाओं का त्याग करना 
चाहिये ॥ १०३॥ 

समीक्षक - यह तुह्यारा हठ, पक्षपात और अविद्या का फल है 
क्योंकि तुह्यारी थोड़ी-सी बातें छोड़कर सब बातें त्यक्तव्य हैं। जिसको 
थोड़ी-सी बुद्धि होगी, “बह जैनियों के देव, सिद्धान्तग्रन्थ और उपदेष्टाओं 
को देखे, सुने, विचारे तो उसी समय निःसन्देह छोड़ देगा॥ १०३॥ 

[ केवल जैनमतस्थ को पूज्य मानना पक्षपात है ] 
[११६] मूल- *“'वयणेवि सुगुरु जिणवल्लहस्स केसिं न उल्लसइ सम्मं। 
अह कह दिणमणि तेयं, उलुआणं हरइ अंधत्तं॥ 

प्रक. भा. २।षष्टी. सूत्र १०८॥ 
सं. अर्थ - जो जिन वचन के अनुकूल चलते हैं, वे पूजनीय 
और जो विरुद्ध चलते हैं, वे अपूज्य हैं। जैन गुरुओं को मानना अर्थात्‌ 
अन्यमार्गियों को न मानना चाहिये॥ १०८॥ 
समीक्षक - भला जो जैन लोग अन्य अज्ञानियों को '*चेले 
करके पशुवत्‌ न बांधते तो उनके जाल में से छूटकर, अपनी मुक्ति के 
साधन कर जन्म सफल कर लेते। भला जो कोई तुमको कुमार्गी, कुगुरु, 
मिथ्यात्वी और *“*कूपदेष्टा कहैं, तो तुमको कितना दुःख लगे ? वैसे ही 
जो तुम दूसरे को दुःखदायक हो, इसीलिये तुह्यारे मत में असार बातें 
बहुत-सी भरी हैं ९/११ 
[ कृषि-व्यापारादि नरक के हेतु हैं, तो क्यों नहीं छोड़ते ] 
[११७] मूल- “*तिहुअण जणं मरंतं दट्ठूण निअंति जेन अप्पाणं । 
विरमंति न पावाउ, धिद्धी धिट्ठत्तणं ताणं॥ १०९॥ 
[ मूल- `“जे रज्ज धणाईणं कारणभूया हवति वावारा। 
तेवि हु अइपावजुया, धन्ना छड्डंति भवभीया॥ ] 
प्रक. भा. २/षष्टी. ११९॥ 
सं. अर्थ - जो मृत्युपर्यन्त दुःख हो तो भी [राज्य-संचालन], 
कृषि-व्यापारादि कर्म जैनी लोग न करें, क्योंकि ये कर्म नरक में ले जाने 
वाले हैं ॥ ११९ ॥४५ 
समीक्षक- अब कोई जैनियों से पूछे कि तुम व्यापारादि कर्म 

क्यों करते हो? इन कर्मो को क्‍यों नहीं छोड़ देते? और जो छोड़ देओ तो 
तुहारे शरीर का पालन-पोषण भी न हो सके। और जो तुझारे कहने से 
सब लोग छोड्दें, तो तुम क्या पत्थर खाके जीओगे ? अत्याचार का ऐसा 
उपदेश करना सर्वथा व्यर्थ है। क्या करें बेचारे! विद्या, सत्सङ्ग के विना 
जो मन में आया, सो बक दिया। 
[ अपने प्रयोजन की सिद्धि के लिये सब कुछ कर लेते हैं ] 
[११८] मूल- `°तइया हमाण अहमा, कारणरहिया अनाणगव्वेण । 
जे जंपंति उसुत्तं तेसिं धिद्द्रिच्छ पंडिच्चं॥ 
प्रक. भाग २। षष्टी. सूत्र १२१॥ 
सं. अर्थ - जो जैनागम से विरुद्ध शास्त्रों के मानने वाले हैं, वे 
अधमाऽधम हैं । चाहे कोई प्रयोजन भी सिद्ध होता हो, तो भी जैन मत से 
विरुद्ध न बोले, न माने। चाहे कोई प्रयोजन सिद्ध होता है, तो भी अन्य 
मत का त्याग कर दे॥ १२१॥ 
समीक्षक - तुह्यारे मूल पुरुषाओं से लेके आजतक जितने हो 
गये और होंगे, “उन्होंने दूसरे मत को गालिप्रदान के अतिरिक्त अन्य 
कुछ भी दूसरी बात न की“ और न करेंगे। भला, जहां-जहां जैनी लोग 
अपना प्रयोजन सिद्ध होना देखते हैं, वहां चेलों के भी चेले बन जाते हैं, 
तो ऐसी मिथ्या लम्बी-चौड़ी बातों के हांकने में तनिक भी लज्जा नहीं 
आती, यह बड़े शोक की बात है। 
[ समन्वय को भावना को छोड़ देना बुद्धिमत्ता नहीं ] 
[११९] *“१मूल - जं वीरजिणस्स जिओ, मिरई उस्सुत्त लेस देसणओ। 
सागर कोडाकोडिं, हिंडइ़ अइ भीमभवरण्णे॥ १२२॥ 
प्रक. भा. २। षष्टी. सू. १२२॥ 
सं. अर्थ - जो कोई ऐसा कहे कि जैन साधुओं में धर्म है, 
हमारे और अन्य में भी धर्म है, तो वह मनुष्य क्रोड़ान क्रोड़ वर्ष तक नरक 
में रह कर फिर भी नीच जन्म पाता है॥ १२२॥ 
समीक्षक - वाह रे! वाह !! विद्या के शत्रुओ! तुमने यही 

विचारा होगा कि हमारे मिथ्या वचनों का कोई खण्डन न करे, इसीलिये 
यह भयङ्कर वचन लिखा है, सो असम्भव है। अब कहां तक तुमको 
समझावें ? तुमने तो झूठ, निन्दा और अन्य मतों से वैर-विरोध करने पर ही 
१०१अकटिबद्ध होकर अपना प्रयोजन सिद्ध करना“, मोहनभोग के 
समान समझ लिया है॥ १२२॥ 
[ जैन धर्म को सच्चा मानने मात्र से दुःखसागर तरना झूठ है ] 
[१२०] मूल - *°दूरे करणं दूरम्मि, साहणं तह पभावणा दूरे। 
जिण धम्म सहृहाणं, पि तिरकदुरकाइ निट्टवइ ॥ 
प्रक. भा. २। षष्ठी. सू. १२७॥ 
सं. अर्थ - जिस मनुष्य से जैन धर्म का कुछ भी अनुष्ठान न हो 
सके, तो भी जो 'जैन धर्म सच्चा है, अन्य कोई नहीं' इतनी श्रद्धामात्र 
ही से वह दुःखों से तर जाता है॥ १२७॥ 
समीक्षक - भला! इससे अधिक मूर्खो को अपने मतजाल में 
फसाने की दूसरी कौन-सी बात होगी ? क्योंकि कुछ कर्म करना न पड़े 
और मुक्ति हो ही जाय, ऐसा भूंदू***अ मत कौन-सा होगा ?॥ १२७॥ 
[ जिनागम-श्रवणेच्छामात्र से दु:खसागर तरना असम्भव ] 
[१२१] मूल - `*१कइया होही दिवसो, जइया सुगुरूण पायमूलम्मि। 
उस्सुत्त लेस विसलव, रहिओ निसुणेसु जिणधम्मं॥ 
प्रक. भा. २। षष्टी.सू. १२८॥ 
सं. अर्थ - जो मनुष्य 'जिनागम' अर्थात्‌ जैनों के शास्त्रों को 
सुनृंगा, उत्सूत्र अर्थात्‌ अन्य मत के ग्रन्थों को कभी न सुनूंगा' *इतनी 
इच्छा करे। ` वह इतनी इच्छा मात्र ही से दु:खसागर से तर जाता है॥ 
१२८॥ 
समीक्षक - यह भी बात “भोले मनुष्यों को** फसाने के 
लिये है। क्योंकि इस पूर्वोक्त इच्छा से यहां के दु:खसागर से भी नहीं तरता 
और पूर्वजन्म के भी सञ्चित पापों के दुःख-रूपी फल भोगे विना नहीं 
छूट सकता। जो ऐसी-ऐसी झूठ अर्थात्‌ विद्याविरुद्ध बात न लिखते तो 
इनके अविद्यारूप ग्रन्थों को वेदादि शास्त्र देख-सुन सत्याऽसत्य जानकर 

इनके पोकल* ग्रन्थों को छोड़ देते | परन्तु ऐसा जकड्कर इन अविद्ठानों 
को बांधा है कि इस जाल से कोई एक बुद्धिमान्‌ सत्संगी चाहे छूट सके, 
तो सम्भव है, परन्तु अन्य जड़बुद्धियों का छूटना तो अतिकठिन है॥ 
१ २ ८। 5 
[ भूखे मरना आदि कष्ट-सहन को चारित्र कहना ठीक नहीं ] 
[१२२] मूल- ***जम्हा जेणहिं भणियं, सुय ववहारं विसोहियं तस्स। 
जायइ विसुद्ध बोही, जिण आणाराहगत्ताओ॥ 
प्रक. भा. २। षष्टी. सू. १३८॥ 
सं. अर्थ - जो जिनाचार्यो के कहे सूत्र, निरुक्ति, वृत्ति, भाष्य, 
चूर्णी [आदि को] मानते हैं, वे ही शुद्ध व्यवहार और दुर्लभ व्यवहार के 
करने से चारित्रयुक्त होकर सुखों को प्राप्त होते हैं, अन्य मत के ग्रन्थ 
देखने से नहीं ॥ १३८॥ 

समीक्षक - क्या अत्यन्त भूखे मरने आदि कष्ट सहने को 
' चारित्र' कहते हैं ? जो भूखा-प्यासा मरना आदि ही चारित्र है तो बहुत से 
मनुष्य अकाल वा जिनको अन्नादि नहीं मिलते, भूखे मरते हैं, वे शुद्ध 
होकर शुभ फलों को प्राप्त होने चाहियें। सो न ये शुद्ध होवें और न तुम, 
किन्तु पित्तादि के प्रकोप से रोगी होकर सुख के बदले दु:ख को प्राप्त होते 
हैं। 

' धर्म’ तो न्यायाचरण, ब्रह्मचर्य्य, सत्यभाषणादि है और 
असत्यभाषण, अन्यायाचरणादि 'पाप' है। और सबसे प्रीतिपूर्वक 
परोपकारार्थ वर्त्तना ' शुभ चरित्र' कहाता है, जैनमतस्थों का भूखा- 
प्यासा रहना आदि धर्म नहीं। इन सूत्रादि को मानने से थोड़े-से सत्य 
और अधिक झूठ को प्राप्त होकर दु:ख-सागर में डूबते हैं ॥ १३८॥ 

[ क्या अन्य मतों में श्रेष्ठ प्रारब्धी नहीं हैं ? ] 
[१२३] *¶ मूल जंचिअलोओ मन्नइ, तंचिअ मन्नेतिसयल लोआवि। 
जं मन्नइ जिणनाहो, तंचि अ मन्नंति किवि विरला॥ ] 
प्रक. भा. २ । षष्टी. सू. १४६॥ पृ. ६९१ 
सं. अर्थ- जो उत्तम प्रारब्धवान्‌ मनुष्य होते हैं, वे [विरले] ही 

जिन-धर्म का ग्रहण करते हैं। अर्थात्‌ जो जिन-धर्म का ग्रहण नहीं करते 
उनका प्रारब्ध नष्ट है [ ॥ १४६ ॥] 

समीक्षक - क्या यह बात भूल की और झूठ नहीं है? क्या 
अन्य मत में श्रेष्ठ-प्रारब्धी और जैनमत में नष्ट-प्रारब्धी कोई भी नहीं 
है ?॥१४६ ॥] 

[ जैनी दूसरों से कलह करना बुरा नहीं मानते ] 
[१२४] [ मूल - साहंमि आउ अहिओ, बंधसुआईसु जाण अणुराओ। 
तेसिं नहु सम्मत्त, विन्नेयं समयनीईये [ ॥ १४७॥ ] 
प्रक. भा. २। षष्टी. सूत्र. १४७॥ पृ. ६९१॥ 

[सं. अर्थ.-] और जो यह कहा “कि 'साधर्मी' अर्थात्‌ जैन 
धर्मवाले आपस में क्लेश न करें, किन्तु प्रीतिपूर्वक वर््ें,'' [ ॥ १४७॥] 

[ समीक्षक ] - इससे यह बात सिद्ध होती है कि दूसरे [मत- 
वालों] के साथ कलह करने में बुराई जैन लोग नहीं मानते होंगे। यह भी 
उनकी बात अयुक्त है, क्योंकि सज्जन पुरुष सज्जनों के साथ प्रेम और दुष्टों 
को शिक्षा देकर सुशिक्षित करते हैं ॥ १४७॥ 

[ जब सब को शत्रु समझा, तो दयाधर्म समाप्त ] 
[१२५] “मूल - जइ जाणिसि जिण नाहो, लोयायारा विपरकए भूओ। 

ता तंतं मन्नंतो, कह मन्नसि लोअ आयारं॥ १४८॥ 

प्रक. भाग २। षष्टी. सूत्र १४८ पृ. ६९२ 

[सं. अर्थ.] और जो यह लिखा कि '' ब्राह्मण'', 'त्रिदण्डी' 
' परिव्राजकाचार्य’ अर्थात्‌ संन्यासी और “तापसादि' अर्थात्‌ वैरागी आदि 
सब जैनमत के शत्रु हैं।'' [ ॥ १४८ ॥] 

[ समीक्षक ] अब देखिये कि सबको शत्रुभाव से देखते और 
निन्दा करते हैं, तो जैनियों की दया और क्षमारूप धर्म कहां रहा ? क्योंकि 
दूसरे पर द्वेष रखना, दया, क्षमा का नाश और इसके समान कोई दूसरा 
हिंसा-रूप दोष नहीं । जैसे द्वेषमूर्तियां जैनी लोग हैं, वैसे दूसरे थोड़े ही 
होंगे॥ १४८॥ 

[ अन्य मतस्थों को अपशब्द कहना अच्छी बात नहीं ] 
[१२६] मूल - जे मन्ने वि जिणिंदं, पुणोवि पणमंति इअर देवाणं। 
मिच्छत्त सन्निवायग, गच्छाणं ताण को विज्जो॥ १४९॥ 
प्रक. भाग २ षष्टी. सू. १४९ पृ. ६९२ 

[सं. अर्थ-] [ और जो यह लिखा है कि- हरिहरादि मिथ्यात्वी, 
अन्य मतवाले सन्निपात रोग-ग्रस्त और उनके धर्म विष के समान हैं॥ 
१४९ ॥] 

[ समीक्षक- ] जो ऋषभदेव से लेके महावीरपर्यन्त २४ तीर्थकरों 
को रागी, द्वेषी, मिथ्यात्वी कहैं और जैनमत मानने वालों को *“सन्निपात 
ज्वर में फसे हुए मानें और उनका धर्म नरक **और विष के समान 
समझें तो जैनियों को कितना बुरा लगेगा इसलिये जैनी लोग निन्दा*** 
और पर-मत-द्वेषरूप नरक में डूबकर महाक्लेश भोग रहे हैं। इस बात 
को छोड़ दें तो बहुत अच्छा होवे॥ १४९॥ 

[ मूर्त्ति-पूजा का पाखण्ड जैनियों से चला ] 

[१२७] मूल- २°१एगो अ गुरू एगो वि सावगो चेइआणि विवहाणि। 

तच्छय ज॑ जिणदव्वं, परुप्परं तं न विच्यंति॥ १५०॥ 

प्रक. भा. २। षष्टी. सू. १५०॥ 

सं. अर्थ- सब, श्रावकों **का देव, गुरु, धर्म, एक हैं 

“ चैत्यवन्दन' अर्थात्‌ जिन-प्रतिबिम्ब मूर्त्ति, देवल और जिन-द्रव्य की 
रक्षा और मूर्ति की पूजा करना धर्म है॥ १५० ॥ 

समीक्षक- अब देखो! जितना मूर्तिपूजा का झगड़ा चला है, 
वह सब जैनियों के घर से ही चला है। और पाखण्डों का मूल भी जैनमत 
है। 

[ मूर्त्तिपूजा का प्रकार ] 
[१२८] श्राद्धदिनकृत्य पृष्ठ १ में मूर्त्तिपूजा के प्रमाण- 
नवकारेणविवोहो॥ १॥ अणुसरणंसावउ॥ २॥ वयाइ- 
इमे॥ ३॥ जोगो॥ ४॥ चियवन्दणगो॥ ५॥ पच्चरकाणं- 


१३८२ द्वादश समुल्लास 


तुविहिपुब्बं ॥ ६॥ इत्यादि- 

अर्थ-श्रावकों को पहले द्वार में नवकार का जप कर [के] जाना 
[चाहिये] ॥ १॥ 

दूसरा नवकार जपे पीछे “मैं श्रावक हूँ” स्मरण करना 
[चाहिये] ॥ २॥ 

तीसरे ' अणुव्रतादिक' हमारे कितने हैं ॥ ३॥ 

चौथे द्वारे, चार वर्ग में अग्रगामी मोक्ष है, **“उसका कारण 
ज्ञानादिक है सो “योग' है। उसका सब अतिचार निर्मल करने से छः 
आवश्यक कारण हैं, सो भी उपचार से योग कहाता है, सो योग कहेंगे ॥ 
४॥ 

पांचवें ' *““चैतन्यवन्दन' अर्थात्‌ मूर्त्ति को नमस्कार द्रव्यभाव 
पूजा कहेंगे ॥ ५॥ 

छठा, प्रत्याख्यान द्वार नवकारसीप्रमुख विधिपूर्वक कहूंगा, 
इत्यादि ॥ ६ |` 

[ लकड़ी, पत्थर को देवबुद्धि से पूजना व्यर्थ ] 
[१२९] तत्त्वविवेक पृष्ठ १६९ - जो मनुष्य लकड़ी-पत्थर को देवबुद्धि 
कर पूजता है, वह अच्छे फलों को प्राप्त होता है। 

समीक्षक - जो ऐसा हो, तो सब कोई दर्शन करके सुखरूप 
फलों को प्राप्त क्यों नहीं होते ? 

[१३०] रत्नसार भाग १, पृष्ठ १० - पार्श्वनाथ को मूर्त्ति के दर्शन से 
पाप नष्ट हो जाते हैं। 

[१३१] कल्प [सूत्र] भाष्य, पृष्ठ ५१ पर लिखा है कि '' सवा लाख 
मन्दिरों का जीर्णोद्धार किया।'' 

[ समीक्षक- ] इत्यादि मूर्त्तिपूजा-विषय में इनका बहुत-सा 
लेख है, इसी से समझा जाता है कि मूर्त्तिपूजा का मूल कारण जैनमत है। 
[१३२] और कल्प[ सूत्र] भाष्य में लिखा है कि- '“ऋषभदेव से लेके 
महावीरपर्य्यन्त २४ तीर्थङ्कर सब मोक्ष को प्राप्त हुए।'' 

[ कुआ तालाब आदि बनवाने का निषेध मूर्खतापूर्ण ] 
[१३४] श्राद्धदिनकृत्य, आत्मनिन्दा भावना, पृष्ठ ३१ पर लिखा है कि - 
बावड़ी, कुआ और तालाब न बनवाने चाहिये । 

समीक्षक- भला, जो सब मनुष्य जैनमत में हो जायें और 
कुआ, तालाब, बावड़ी आदि कोई भी न बनवावें, तो सब लोग जल कहां 
से पीयें ? 

प्रश्‍न- तालाब आदि बनवाने से [ उसमें] जीव पड़ते हैं, उससे 
बनवाने वाले को पाप लगता है, इसलिये हम जैनी लोग इस काम को 
नहीं करते। 

उत्तर- तुह्यारी बुद्धि नष्ट क्यों हो गई ? क्योंकि जैसे क्षुद्र-क्षुद्र 
जीवों के मरने से पाप गिनते हो, तो बड़े-बड़े गाय आदि पशु और 
मनुष्यादि प्राणियों के जल पीने आदि से महापुण्य होगा, उसको क्यों नहीं 
गिनते ? 

[ महावीर की मिथ्या और असम्भव बात ] 

[१३५] तत्त्वविवेक, पृष्ठ १९६ [- १९८] '' एक** नगरी में एक 
२००अनन्द मणिकार सेठ ने बावड़ी बनवाई। उससे धर्मभ्रष्ट होकर 
उसको सोलह महारोग हुए। मर के उसी बावड़ी में मेडुकाः*१ हुआ। 
महावीर के दर्शन से उसको जाति-स्मरण हो गया।'' महावीर कहते हैं 
कि मेरा आना सुनकर वह पूर्व जन्म के धर्माचार्य्य जान, वन्दना को आने 
लगा। मार्ग में श्रेणिक के घोड़े कौ टाप से मरकर शुभ ध्यान के योग से 
दर्ुराङ्क नामक महर्द्धिक देवता हुआ। अवधिज्ञान से मुझको यहां आया 
जान वन्दना पूर्वक ऋद्धि दिखा के गया। 

समीक्षक - इत्यादि विद्याविरुद्ध, असम्भव, मिथ्या बात के 
कहने वाले महावीर को सर्वोत्तम मानना महाभ्रान्ति की बात है। 

[ जैन साधुओं के महाब्राह्मणों जैसे काम ] 
[१३६] श्राद्धदिनकृत्य, पृष्ठ ३६ पर लिखा है कि- मृतक-वस्त्र साधु 
ले लेवें। 

समीक्षक- देखिये! इनके साधु भी महाब्राह्मणों के समान हो 
गये। वस्त्र तो साधु लेवें, परन्तु मृतक के आभूषण कौन लेवे ? बहुमूल्य 
होने से घर में रख लेते होंगे, तो आप कौन हुए ? 

[ अन्न पीसने वा पकाने में पाप मानना मूर्खता ] 

[ १३७ ] रत्नसार पृष्ठ १०५ - भूंजने, कूटने, पीसने, अन्न पकाने आदि 
में पाप होता है। 

समीक्षक - अब देखिये इनकी विद्याहीनता। भला ये कर्म न 
किये जायें, तो मनुष्यादि प्राणी कैसे जी सकें ? और जैनी लोग भी पीड़ित 
होकर मर जायें। 

[ अच्छे कामों को भी बुरा बताना अज्ञानता ] 
[१३८] रत्नसार पृष्ठ १०४- बगीचा लगाने से एक लक्ष पाप माली को 
लगते हैं । 

समीक्षक - जो माली को लक्ष पाप लगते हैं, तो अनेक जीव, 
पुष्प, फल और छाया से आनन्दित होते हैं, तो करोड़ों गुणा पुण्य भी होता 
ही है। इस [पुण्य] पर कुछ भी ध्यान न दिया, यह कितना अन्धेर है ? 

[ जैन साधु द्वारा वेश्या के घर में अशर्फियों की वर्षा ] 

[१३९] तत्त्वविवेक पृष्ठ २०२ - एक दिन लब्धि साधु भूल से वेश्या 
के घर में चला गया और धर्म से भिक्षा मांगी। वेश्या बोली कि यहां धर्म 
का काम नहीं, किन्तु अर्थ का काम है, तो उस लब्धि साधु ने साढ़े बारह 
लाख अशफियों की वर्षा उसके घर में कर दी। 

समीक्षक - `“इस बात को नष्टबुद्धि पुरुष के अतिरिक्त कौन 
सत्य मानेगा ?९°“ 

[ पाषाण-मूर्त्ति द्वारा रक्षा करना असम्भव ] 
[१४०] रत्नसार भाग १ पृष्ठ ६७ पर लिखा है कि - एक पाषाण की 
मूर्त्ति घोड़े पर चढ़ी हुई, उसका जहां स्मरण करे, वहां उपस्थित होकर 
रक्षा करती है। 

समीक्षक - कहो जैनी जी! आजकल तुह्यारे यहां चोरी, डाका 

आदि और शत्रु से भय होता ही है तो तुम उसका स्मरण करके अपनी रक्षा 
क्यों नहीं करा लेते हो? क्यों जहां-तहां पुलिस आदि राज-स्थानों में 
मारे-मारे फिरते हो ? 

[ केश-लुञ्चन में कष्ट होने से वह हिंसा है ] 
[१४१] *“जैन लोगों का “केश-लुञ्चन ' सर्वत्र प्रसिद्ध है। और पांच 
मुष्टि लुञ्चन करना इत्यादि भी लिखा है | विवेकसार पृष्ठ २१६ में लिखा 
है कि - “पांच मुष्टि लुंचन कर चारित्र ग्रहण किया अर्थात्‌ पांच मूठी शिर 
२१°के केश उखाड़ के साधु हुआ। कल्पसूत्र भाष्य पृष्ठ १०८ केशलुञ्चन 
करे, गौ के बालों के तुल्य रकखे। 

समीक्षक- अब कहिये जैन लोगो! तुह्यारा दया, धर्म कहां 
रहा? कया यह हिंसा [रूप कर्म करने से] अर्थात्‌ चाहें अपने हाथ से 
लुञ्चन करे, चाहें उसका गुरु करे वा अन्य कोई, परन्तु कितना बड़ा कष्ट 
उस जीव को होता होगा? जीवों को कष्ट देना ही हिंसा कहाती है। 

[ ढूंढिया और तेरहपन्थी; तथा मुखपर पट्टी बांधना ] 
[१४२] विवेकसार “पृष्ठ ७ - संवत्‌ १६३३ के साल में श्वेताम्बरों में 
से ढूंढिया और ढूंढियों में से तेरहपन्थी आदि ढोंगी निकले हैं । ढूंढिये लोग 
पाषाणादि मूर्ति को नहीं मानते और वे भोजन-स्नान को छोड़ सर्वदा मुख 
पर पट्टी बांधे रहते हैं। और जती आदि भी जब पुस्तक बांचते हैं, तभी 
मुख पर पट्टी बांधते हैं, अन्य समय नहीं । 
[ मुख पर पट्टी बांधने की समीक्षा ] 

प्रशन- मुख पर ***पट्टी अवश्य बांधनी चाहिये, क्योंकि 
“ वायुकाय' अर्थात्‌ जो वायु में शूक्ष्म शरीर वाले जीव रहते हैं, वे मुख के 
भाफ की उष्णता से मरते हैं और उसका पाप मुख पर पट्टी न बांधने वाले 
पर होता है, इसीलिये हम लोग मुख पर पट्टी बांधना अच्छा समझते हैं। 

उत्तर- यह बात विद्या और प्रत्यक्षादि प्रमाणादि की रीति से 
अयुक्त है। क्योंकि जीव अजर-अमर हैं, फिर वे मुख की भाफ से कभी 
नहीं मर सकते | इनको तुम भी अजर-अमर मानते हो। 

[ १४३ ] प्रश्न- जीव तो नहीं मरता, परन्तु जो मुख के उष्ण वायु से 
उनको पीड़ा पहुंचती है, उस पीड़ा पहुंचाने वाले को पाप होता है, 
इसीलिये मुख पर पट्टी बांधना अच्छा है। 

उत्तर- यह भी तुझारी बात सर्वथा असम्भव है। क्योंकि पीड़ा 
दिये विना किसी जीव का किञ्चित्‌ भी निर्वाह नहीं हो *सकता। जब 
मुख के वायु से तुह्यारे मत में जीवों को पीड़ा पहुंचती है, तो चलने, 
फिरने, बैठने, हाथ उठाने और नेत्रादि के चलाने में भी पीड़ा अवश्य 
पहुंचती होगी, इसलिये तुम भी जीवों को पीड़ा पहुंचाने से पृथक नहीं रह 
सकते। 
[ १४४ ] प्रश्न- हां, जहां तक बन सके, वहां तक जीवों की रक्षा करनी 
चाहिये और जहां हम नहीं बचा सकते, वहां अशक्त हैं । क्योंकि सब वायु 
आदि पदार्थो में जीव भरे हुए हैं जो हम मुख पर कपड़ा न बांधें तो बहुत 
जीव मरें। कपड़ा बांधने से *शकम मरते हैं । 

[ मुख पर पट्टी बांधने में अनेक दोष ] 

उत्तर- यह भी तुह्यारा कथन युक्तिशून्य है। क्योंकि कपड़ा 
बांधने से जीवों को अधिक दुःख पहुंचता है। जब कोई मुख पर कपड़ा 
बांधे, तो उसके मुख का वायु रुक के, नीचे वा पार्श्व, और मौन-समय 
में नासिका द्वारा इकट्ठा होकर वेग से निकलता है, उससे उष्णता अधिक 
होकर जीवों को विशेष पीड़ा तुह्यारे मतानुसार पहुंचती होगी । देखो ! जैसे 
घर वा कोठरी के सब दरवाजे बंध किये वा परदे डाले जायें तो उसमें 
उष्णता विशेष होती है, खुला रखने से उतनी नहीं होती, वैसे मुख पर 
कपड़ा बांधने से उष्णता अधिक होती है और खुला रखने से न्यून । वैसे 
तुम अपने मतानुसार जीवों को अधिक दुःखदायक हो। और जब मुख 
बंध किया जाता है, तब नासिका के छिद्रों से वायु रुक, इकट्ठा होकर वेग 
से निकलता हुआ, जीवों को अधिक धक्का और पीड़ा करता होगा। 

देखो! जैसे कोई मनुष्य अग्नि को मुख से फूंकता और कोई 
नली से, तो मुख का वायु फैलने से कम बल और नली का वायु इकद्वा 

होने से अधिक बल से अग्नि में लगता है, वैसे ही मुख पर पट्टी बांध कर 
वायु को रोकने से नासिका द्वारा अतिवेग से निकलकर जीवों को अधिक 
दुःख देता है। इससे मुख-पट्टी बांधने वालों से नहीं बांधने वाले धर्मात्मा 
हैँ । 

और मुख पर पट्टी बांधने से अक्षरों का यथायोग्य स्थान- प्रयत्न 
के साथ उच्चारण भी नहीं होता। निरनुनासिक अक्षरों को सानुनासिक 
बोलने से तुमको दोष लगता है। तथा मुख पर पट्टी बांधने से दुर्गन्ध भी 
अधिक बढ्ता है, क्योंकि शरीर के भीतर दुर्गन्ध भरा है। शरीर से जितना 
वायु निकलता है वह दुर्गन्धयुक्त प्रत्यक्ष है। जो वह रोका जाय तो दुर्गन्ध 
भी अधिक बढ़ जाय, जैसे कि बंध *'* जाजरूर अधिक दुर्गन्धयुक्त और 
खुला हुआ न्यून दुर्गन्धयुक्त होता है वैसे ही मुख-पट्टी बांधने, दन्तधावन, 
मुखप्रक्षालन, और स्नान न करने से तथा अच्छे प्रकार वस्त्र न धोने से 
तुह्यारे शरीरों से अधिक दुर्गन्ध उत्पन्न होकर संसार में बहुत रोग फैला 
करके जीवों को जितनी पीड़ा पहुंचाता है, उतना पाप तुमको अधिक होता 
है। 

जैसे “मेले आदि में अधिक दुर्गन्ध होने से विसूचिका अर्थात्‌ 
हैजा आदि बहुत प्रकार के रोग उत्पन्न होकर जीवों को दुःखदायक होते 
हैं, औन न्यून दुर्गन्ध होने से रोग भी न्यून होकर जीवों को बहुत दु:ख नहीं 
पहुंचता इससे तुम अधिक दुर्गन्ध बढ़ाने में अधिक अपराधी [हो] और 
जो मुख-पट्टी नहीं बांधते, दन्तधावन, मुखप्रक्षालन स्नान करके स्थान- 
वस्त्रों को शुद्ध रखते हैं, वे तुमसे बहुत अच्छे हैं। जैसे अन्त्यजों की 
दुर्गन्ध के सहवास से पृथक्‌ रहने वाले बहुत अच्छे हैं । जैसे अन्त्यजों की 
दुर्गन्ध के सहवास से निर्मल बुद्धि नहीं होती, वैसे तुम और तुह्यारे संगियों 
की भी बुद्धि नहीं बढ़ती। जैसे रोग की अधिकता और बुद्धि के स्वल्प 
होने से धर्मानुष्ठान में बाधा होती है, वैसे ही दुर्गन्धयुक्त तुह्यारा और तुह्यारे 
संगियों का भी वर्त्तमान होता होगा। 


१३८८ द्वादश समुल्लास 


[ बाहर के वायु के योग के विना मनुष्यादि प्राणी जी नहीं सकते ] 
[ १४५ ] प्रश्न- जैसे बन्ध मकान में जलाये हुए अग्नि की ज्वाला बाहर 
निकलके बाहर के जीवों को दुःख नहीं पहुंचा सकती, वैसे हम मुखपट्टी 
बांध के वायु को रोककर बाहर के जीवों को न्यून दुःख पहुंचाने वाले हैं। 
मुखपट्टी बांधने से बाहर के वायु के जीवों को पीड़ा नहीं पहुंचती । और 
जैसे सामने अग्नि जलाता है, उसको आड़ा हाथ देने से आंच कम 
लगती है। और वायु के जीव शरीरवाले होने से उनको पीड़ा अवश्य 
पहुंचती है। 

उत्तर- यह तुहारी बात **लड़केपन की है। प्रथम तो देखो, 
जहां छिद्र और भीतर के वायु का योग बाहर के वायु के साथ न हो तो 
वहां अग्नि जल ही नहीं सकता। जो इसको प्रत्यक्ष देखना चाहो तो किसी 
फानूस में दीप जलाकर सब छिद्र बंध करके देखो तो दीप उसी समय 
बुझ जायगा । जैसे पृथिवी पर रहने वाले मनुष्यादि प्राणी बाहर के वायु के 
योग के विना नहीं जी सकते, वैसे अग्नि भी नहीं जल सकता। जब एक 
ओर से अग्नि का वेग रोका जाय, तो दूसरी ओर अधिक वेग से निकलेगा 
और हाथ की आड़ करने से मुख पर आंच न्यून लगती है, परन्तु वह आंच 
हाथ पर अधिक लग रही है, इसलिये तुह्यारी बात ठीक नहीं । 

[ मुख पर पल्ला रखकर बात करने के अन्य प्रयोजन हैं ] 

[ १४६ ] प्रश्न- इसको सब कोई जानते हैं कि जब किसी बड़े मनुष्य से 
छोटा मनुष्य कान में वा निकट होकर बात कहता है तब मुख पर पल्ला 
वा हाथ लगाता है, इसलिये कि मुख से थूक उड़कर वा दुर्गन्ध उसको न 
लगे और जब पुस्तक बांचता है, तब अवश्य थूक उड़कर उस पर गिरने 
से उच्छिष्ट होकर वह बिगड़ जाता है, इसलिये मुख-पट्टी बांधना अच्छा 
है। 

उत्तर- इससे यह सिद्ध हुआ कि जीव-रक्षार्थ मुखपट्टी बांधना 
व्यर्थ है । और जब कोई बड़े मनुष्य से बात करता है, तब मुख पर हाथ वा 
पल्ला इसलिये रखता है कि उस गुप्त बात को दूसरा कोई न सुन लेवे। 

क्योंकि जब कोई प्रसिद्ध बात करता है, तब कोई भी मुख पर हाथ वा 
पल्ला नहीं धरता। इससे क्या विदित होता है कि गुप्त बात के लिये यह 
बात है। दन्तधावनादि न करने से तुह्यारे मुखादि अवयवों से अत्यन्त 
दुर्गन्ध निकलता है और जब तुम किसी के पास वा कोई तुझारे पास 
बैठता होगा, तो दुर्गन्ध के अतिरिक्त अन्य क्या आता होगा इत्यादि । 

मुख को आड़ा हाथ वा पल्ला देने के प्रयोजन अन्य बहुत हैं । 
जैसे बहुत मनुष्यों के सामने गुप्त बात करने में जो हाथ वा पल्ला न लगाया 
जाय तो दूसरों को ओर वायु के फैलने से बात भी फैल जाय। जब वे दोनों 
एकान्त में बात करते हैं, तब मुख पर हाथ वा पल्ला इसलिये नहीं लगाते 
कि यहां तीसरा कोई सुनने वाला नहीं । 

जो बड़ों ही के ऊपर थूक न गिरे, इससे क्या छोटों के ऊपर 
थूक गिराना चाहिये ? और उस थूक से बच भी नहीं सकते । क्योंकि हम 
दूरस्थ बात करें और वायु हमारी ओर से दूसरे की ओर जाता हो तो सुक्ष्म 
होकर उसके शरीर पर वायु के साथ त्रसरेणु अवश्य गिरंगे, उसका दोष 
गिनना अविद्या की बात है। 

[ मुख की उष्णता से जीव नहीं मर सकते ] 
[१४७] क्योंकि जो मुख को उष्णता से जीव मरते वा उनको पीड़ा 
पहुंचती हो, तो वैशाख वा ज्येष्ठ महीने में सूर्य की महा-उष्णता से वायु- 
काय के जीवों में से मरे विना एक भी न बच सके । सो उस उष्णता से भी 
वे जीव नहीं मर सकते, इसलिये यह तुह्यारा सिद्धान्त झूठा है। यदि तुह्यारे 
तीर्थङ्कर भी पूर्ण विद्वान्‌ होते, तो ऐसी व्यर्थ बातें क्यों करते ? 

[ किन अवस्थाओं में जीव को पीड़ा नहीं पहुचती ] 

देखो! पीड़ा उसी जीव को पहुंचती है, जिसकी वृत्ति सब 
अवयवों के साथ विद्यमान हो। इसमें प्रमाण- 

पञ्चावयवयोगात्सुखसंवित्तिः ॥ 

यह सांख्यशास्त्र का सूत्र है [सां. द. ५/२७] ॥ 
जब पांचों इन्द्रियों का पांचों विषयों के साथ सम्बन्ध होता है 

तभी सुख वा दुःख की प्राप्ति जीव को होती है। जैसे बधिर को गाली- 
प्रदान, अन्धे को रूप वा आगे से सर्प्प-व्याप्रादि भयदायक जीवों का 
चला जाना, शून्य बहिरीवाले को स्पर्श, पिन्नस रोग वाले को गन्ध और 
शून्य जिह्लावाले को रस प्राप्त नहीं हो सकता, इसी प्रकार उन जीवों को भी 
व्यवस्था है। 

देखो! जब मनुष्य का जीव “सुषुप्ति दशा में रहता है तब 
उसको सुख वा दु:ख को प्राप्ति कुछ भी नहीं होती, क्योंकि वह शरीर के 
भीतर तो है, परन्तु उसका बाहर के अवयवों के साथ उस समय सम्बन्ध 
न रहने से सुख-दुःख को प्राप्ति नहीं कर सकता। 

और जैसे वैद्य वा आजकल के डाक्टर लोग नशे की वस्तु 
खिला वा सुंघा के रोगी पुरुष के शरीर के अवयवों को काटते वा चीरते 
हैं, उसको उस समय कुछ भी दुःख विदित नहीं होता, वैसे वायुकाय 
अथवा अन्य स्थावर शरीरवाले जीवों को सुख वा दु:ख प्राप्त कभी नहीं हो 
सकता। 

जैसे मूर्च्छित प्राणी सुख-दुःख को प्राप्त नहीं हो सकता, वैसे वे 
वायुकायादि के जीव भी अत्यन्त मूर्च्छित होने से सुख-दुःख को प्राप्त 
नहीं हो सकते, फिर उनको पीड़ा से बचाने की बात सिद्ध कैसे हो सकती 
है ? जब उनको सुख-दु:ख को प्रासि ही प्रत्यक्ष नहीं होती, तो अनुमानादि 
यहां कैसे युक्त हो सकते हैं । 

[ सुख-दुःख की प्राप्ति का हेतु प्रसिद्ध सम्बन्ध है ] 

[ १४८ ] प्रश्न- जब वे जीव हैं तो उनको सुख दुःख क्यों नहीं होता 
होगा ? 

उत्तर- सुनो भोले भाइयो! जब तुम सुषुसि में होते हो तब 
तुमको सुख-दुःख प्राप्त क्यों नहीं होते सुख-दुःख की प्राप्ति के हेतु 
प्रसिद्ध सम्बन्ध हैं। अभी हम इसका उत्तर दे आये हैं कि नशा सुंघा के 
डाक्टर लोग अङ्गो को चीरते-फाड्ते और काटते हैं, जैसे उनको दुःख 
विदित नहीँ होता, उसी प्रकार अतिमूर्च्छित जीवों को सुख-दुःख क्यों 

कर प्राप्त होवे ? क्योंकि वहां [सुख दुःख को] प्राप्ति होने का साधन कोई 
भी नहीं। 
[ हरे शाक वा कन्दमूल के भक्षण न करने की समीक्षा ] 

[ १४९ ] प्रश्न- देखो! 'निलोति' अर्थात्‌ जितने हरे शाक, पात और 
कन्दमूल हैं, उनको हम लोग नहीं खाते, क्योंकि निलोति में बहुत और 
कन्दमूल में अनन्त जीव हैं । जो हम उनको खावें तो उन जीवों को मारने 
और पीड़ा पहुंचने से हम लोग पापी हो जायें । 

उत्तर- यह तुह्यारी बड़ी अविद्या की बात है। क्योंकि हरित 
शाक के खाने में जीव का मरना वा उनको पीड़ा पहुंचना क्योंकर मानते 
हो ? भला, जब तुमको पीड़ा प्राप्त होती प्रत्यक्ष नहीं दीखती, और दीखती 
है तो हमको भी दिखलाओ। तुम कभी प्रत्यक्ष न देख वा न हमको दिखा 
सकोगे। जब प्रत्यक्ष नहीं, तो अनुमान, उपमान और शब्द-प्रमाण भी 
कभी नहीं घट सकते । 

फिर जो हम ऊपर उत्तर दे आये हैं, बह इस बात का भी उत्तर 
है। क्योंकि जो अत्यन्त अन्धकार, महासुषु्ि और महानशे में जीव हैं, 
उनको सुख-दु:ख की प्राप्ति मानना तुह्यारे तीर्थकरों को भी भूल विदित 
होती है जिन्होंने तुमको ऐसा युक्ति और विद्याविरुद्ध उपदेश किया है। 

[ सान्त कन्द-मूल में अनन्त जीव कैसे हो सकते हैं ] 

भला जब घर का अन्त है तो उसमें रहने वाले अनन्त क्योंकर 
हो सकते हैं ? जब कन्द का अन्त हम देखते हैं, तो उसमें रहने वाले जीवों 
का अन्त क्यों नहीं ? इससे यह तुह्यारी बात बड़ी भूल की है। 

[ जैनियों के उष्ण जल-पान की समीक्षा ] 

[ १५० ] प्रश्न - देखो तुम लोग विना उष्ण किये कच्चा पानी पीते हो, 
वह बड़ा पाप करते हो। जैसे हम उष्ण पानी पीते हैं, वैसे तुम लोग भी 
पीया करो। 

उत्तर- यह भी तुह्यारी बात भ्रमजाल की है। क्योंकि जब तुम 
पानी को उष्ण करते हो, तब पानी के सब जीव मरते होंगे और उनका 

शरीर भी जल में रंधकर वह पानी सोंफ के अक के तुल्य होने से जानो 
तुम उनके शरीरों का 'तेजाब' पीते हो, इससे तुम बड़े पापी हो। और जो 
ठंढा जल पीते हैं वे नहीं, क्योंकि जब ठंढा पानी पीयेंगे तब उदर में जाने 
से किज्चित्‌ उष्णता पाकर श्वास के साथ वे जीव बाहर निकल जायेंगे। 
जलकाय जीवों को सुख-दु:ख पूर्वोक्त रीति से प्राप्त नहीं हो सकता, पुनः 
इसमें पाप किसी को नहीं होगा। 
[ १५९ ] प्रश्न- *“जैसे जाठराग्नि की [उष्णता पाके श्वास के साथ 
जीव बाहर निकल जाते हैं] वैसे [अग्नि की] उष्णता पाके जल से बाहर 
जीव क्यों न निकल जायेंगे 2४5 

उत्तर- हां, निकल तो जाते, परन्तु जब तुम मुख के वायु को 
उष्णता से जीव का मरना मानते हो, तो जल उष्ण करने से तुह्यारे मताऽनुसार 
जीव मर जावेंगे वा अधिक पीड़ा पाकर निकलेंगे वा उनके शरीर उस 
जल में रंध जायेंगे, इससे तुम अधिक पापी होगे वा नहीं ? 
[ १५२ ] प्रश्न- हम अपने हाथ से उष्ण जल नहीं करते और न किसी 
गृहस्थ को उष्ण जल करने की आज्ञा देते हैं, इसलिये हमको पाप नहीं । 

उत्तर- जो तुम उष्ण जल न लेते, न पीते, तो गृहस्थ उष्ण क्यों 
करते ? इसलिये उस पाप के भागी तुम ही हो, प्रत्युत अधिक पापी हो; 
क्योंकि जो तुम किसी एक गृहस्थ को उष्ण करने को कहते, तो एक ही 
ठिकाने उष्ण होता | जब वे गृहस्थ इस भ्रम में रहते हैं कि न जाने साधु जी 
किसके घर को आवेंगे, इसलिये **प्रत्येक गृहस्थ अपने-अपने घर में 
उष्ण जल कर रखता है, **"“इसके पाप के भागी मुख्य तुम ही हो। 

दूसरा - अधिक काष्ठ और अग्नि के जलने-जलाने से भी 
ऊपर लिखे प्रमाणे ***रसोई, खेती और व्यापारादि में अधिक पापी और 
नरकगामी होते हो। फिर जब तुम उष्ण जल कराने के मुख्य निमित्त और 
तुम उष्ण जल के पीने और ठंढे के न पीने के उपदेश करने से तुम ही 
मुख्य पाप के भागी हो। और जो तुह्यारा उपदेश मानकर ऐसी बातें करते 
हैं, वे भी पापी हैं। 

[ तुहारे ईश्वर ने सूर्य का ताप और वर्षा क्यों न रोकी ] 

अब देखो! कि तुम बड़ी अविद्या में होते हो, वा नहीं? कि- 
छोटे-छोटे जीवों पर दया करनी और अन्य मत वालों की निन्दा, अनुपकार 
करना क्या यह थोड़ा पाप है ? जो तुह्यारे तीर्थकरों का मत सच्चा होता, तो 
सृष्टि में इतनी वर्षा, नदियों का चलना और इतना जल ईश्वर ने क्यों 
उत्पन्न किया ? और सूर्य्य को भी उत्पन्न न करता, क्योंकि इनमें क्रोड़ान 
क्रोड़ जीव तुह्यारे मतानुसार मरते ही होंगे। जब वे विद्यमान थे और तुम 
जिनको ईश्वर मानते हो, उन्होंने दया कर सूर्य्य के ताप और मेघ को बंध 
क्यों न किया ? **और पूर्वोक्त प्रकार? से विना विद्यमान वृत्तियों'९९१ के 
दुःख-सुख की प्रासि, कन्दमूलादि पदार्थो में रहने वाले जीवों को नहीं 
होती [२२१ 

[ सर्वथा सब जीवों पर दया करना भी दु:ख का कारण ] 
[१५३] सर्वथा सब जीवों पर *'`दया करना भी दु:ख का कारण 
होता है। क्योंकि जो तुह्यारे मतानुसार सब मनुष्य हो जावें, चोर-डाकुओं 
को कोई भी दण्ड न देवे तो कितना बड़ा पाप खड़ा हो जाय ? इसलिये 
दुष्टों को यथावत्‌ दण्ड देने और श्रे्ठों के पालन करने में दया और इससे 
विपरीत करने में दया-क्षमारूप धर्म का नाश है। 
[ जैन-समाज के सुधारने का काम क्यों नहीं करते ? ] 

कितनेक जैनी लोग दुकान करते, उन व्यवहारों में झूठ बोलते, 
पराया धन मारते और दीनों को छलना आदि कुकर्म करते हैं। उनके 
निवारण में विशेष उपदेश क्यों नहीं करते ? और मुख-पट्टी बांधने आदि 
ढोंग में क्यों रहते हो ? 

[ केशलुञ्चन से आत्मा को पीड़ा देते हो ? ] 
[१५४] जब तुम चेला-चेली करते हो, तब केशलुञ्चन और बहुत 
दिवस भूखे रहने में पराये वा अपने आत्मा को पीड़ा दे और पीड़ा को प्राप्त 
होके, दूसरों को दुःख देते और ' आत्महत्या ' अर्थात्‌ आत्मा को दुःख देने 
वाले होकर हिंसक क्यों बनते हो ? 

[ हाथी, घोड़े आदि पर क्यों चढ़ते हो ? ] 

हाथी, घोड़े, बैल, ऊंट पर चढ़ने, और मनुष्यों से मजूरी कराने 
में पाप जैनी लोग क्यों नहीं गिनते ? जब तुझ्ारे चेले ऊटपटांग बातों को 
सत्य नहीं कर सकते तो, तुह्मारे तीर्थङ्कर भी सत्य नहीं कर सकते। 

[ अत्यन्त मूच्छित जीवों को सुख-दुःख नहीं होता ] 

जब तुम कथा बांचते हो, तब मार्ग में श्रोताओं के और तुह्यारे 
मतानुसार जीव मरते ही होंगे, इसलिये तुम इस पाप के मुख्य कारण क्यों 
होते हो ? इस थोड़े कथन से बहुत समझ लेना कि उन जल, स्थल, वायु 
के स्थावर शरीर वाले अत्यन्त मूर्च्छित जीवों को दुःख वा सुख कभी 
नहीं पहुंच सकता। 

[ जैन तीर्थड्ररों का असम्भव शरीर वा आयु-परिमाण ] 
[१५५] अब जैनियों की और भी थोड़ी-सी असम्भव कथायें लिखते 
हैं, [उनको] सुनना चाहिये। और यह भी ध्यान में रखना कि अपने हाथ 
से साढ़े तीन हाथ का एक धनुष होता है और काल को संख्या जैसी पूर्व 
लिख **२आये हैं, वैसी ही समझना। रत्नसार भाग १, पृष्ठ १६६-१६७ 
तक में लिखा है- 

(१) ऋषभदेव का शरीर ५०० (पांच सौ) धनुष २९*लम्बा 
और ८४००००० (चौरासी लाख) *“पूर्व [वर्ष] का आयु। 

(२) अजितनाथ का ४५०[चार सौ पचास] धनुष परिमाण 
का शरीर और ७२००००० (बहत्तर लाख) पूर्व वर्ष का आयु। 

(३) संभवनाथ का ४०० (चार सौ) धनुष परिमाण [का] 
शरीर, और ६००००००(साठ लाख) पूर्व वर्ष का आयु। 

(४) अभिनन्दन का ३५० (साढ़े तीन सौ) धनुष [परिमाण] 
का शरीर, और ५०००००० (पचास लाख) पूर्व वर्ष का आयु। 

(५) सुमतिनाथ का ३०० [तीन सौ] धनुष परिमाण का शरीर, 
और ४०००००० (चालीस लाख) 'पूर्व' वर्ष का आयु। 

(६) पद्मप्रभ का १४० [एक सौ चालीस] धनुष [परिमाण] 

का शरीर, और ३०००००० (तीस लाख) 'पूर्व' वर्ष का आयु। 

(७) **[सु]पार्श्वनाथ का २०० [दो सौ] धनुष [ परिमाण] 
का शरीर, और २०००००० (बीस लाख) पूर्व” वर्ष का आयु। 

(८) चन्द्रप्रभ का १५० [डेढ़ सौ] धनुष परिमाण का शरीर 
और १०००००० (दस लाख) 'पूर्व' वर्ष का आयु। 

(९) सुविधिनाथ का १०० [एक सौ] धनुष [परिमाण] का 
शरीर और २००००० (दो लाख) पूर्व *४ वर्ष का आयु। 

(१०) शीतलनाथ का ९० [नब्बे] धनुष [परिमाण] का शरीर 
और १००००० (एक लाख) २९“ पूर्व' वर्ष का आयु। 

(११) श्रेयांसनाथ का ८० [अस्सी] धनुष [परिमाण] का 
शरीर और ८४००००० (चौरासी लाख) वर्षों का आयु। 

(१२) वासुपूज्य स्वामी का ७० [सत्तर] धनुष [परिमाण] 
का शरीर और ७२००००० (बहत्तर लाख) वर्षों का आयु। 

(१३) विमलनाथ का ६० [साठ] धनुष [परिमाण] का शरीर, 
और ६०००००० (साठ लाख) वर्षों का आयु। 

(१४) अनन्तनाथ का ५० [पचास] धनुष [परिमाण] का 
शरीर, और ३०००००० (तीस लाख) वर्षों का आयु। 

(१५) धर्मनाथ का ४५ [पैंतालीस] धनुष [परिमाण] का 
शरीर, और १०००००० (दश लाख) वर्षों का आयु। 

(१६) शान्तिनाथ का ४० [चालीस] धनुष [परिमाण] का 
शरीर, और १००००० (एक लाख) वर्षो का आयु। 

(१७) कुन्थुनाथ का ३५ [पैंतीस] धनुष [ परिमाण] का शरीर, 
और ९५००० (पचानवे सहस्र) वर्षों का आयु। 

(१८) *अरनाथ का ३० [तीस] धनुष [ परिमाण] का शरीर 
और ८४००० (चौरासी सहस्र) वर्षो का आयु। 

(१९) **“मल्लिनाथ का २५ [ पच्चीस] धनुष [ परिमाण] का 
शरीर, और ५५००० (पचपन सहस्न) वर्षों का आयु। 

(२०) *'मुनिसुत्रत का २० [बीस] धनुष [परिमाण] का 
शरीर, और ३०००० (तीस सहस्र) वर्षों का आयु। 

(२१) नमिनाथ का १४ [चौदह ] धनुष [परिमाण] का शरीर, 
और १०००० (दस सहस्र) वर्षो का आयु। 

(२२) नेमिनाथ का १० [दश] धनुष [परिमाण] का शरीर, 
और १००० (एक सहस्र) वर्षों का आयु। 

(२३) पार्श्वनाथ का ९ [नौ] हाथ [परिमाण] का शरीर, और 
१०० (सौ) वर्षो का आयु। 

(२४) महावीर स्वामी का ७ [सात] हाथ [परिमाण] का 
शरीर और ७२ (बहत्तर) वर्षो का आयु। 

[ इतनी लम्बी आयु और शरीर-परिमाण होना असम्भव ] 

ये चौबीस तीर्थङ्कर जैनियों के मत चलाने वाले आचार्य और 
गुरु हैं, इन्हीं को जैनी लोग परमेश्वर मानते हैं और ये सब मोक्ष को गये 
हैं । इसमें बुद्धिमान्‌ लोग विचार लेवें कि **इतना बड़ा शरीर और इतना 
आयु मनुष्य देह का होना कभी सम्भव है? इस भूगोल में [इतने बड़े 
परिमाण के] बहुत ही थोड़े मनुष्य बस सकते हैं। इन्हीं जैनियों के गपोड़े 
लेकर जो पुराणियोंने एक लाख, दश सहस्र और एक सहस्र वर्षों का आयु 
लिखा, सो भी सम्भव नहीं हो सकता, तो जैनियों का कथन सम्भव केसे 
हो सकता है ? 

[ जैनियों की कुछ अन्य असम्भव और निकृष्ट बातें ] 
[१५६] अब और भी सुनो। कल्पभाष्य, पृष्ठ ४ - 'नागकेत ने 
ग्राम[=गांव] के बराबर एक शिला अंगुली पर धर ली॥ १॥ 

[१५७] कल्पभाष्य, पृष्ठ ३५ - 'महावीर ने अंगूठे से पृथिवी दबाई, 
उससे शेषनाग कांप गया॥ २॥' 

[१५८] कल्पभाष्य, पृष्ठ ४६ - 'महावीर को सर्प ने काटा, रुधिर के 
बदले दूध निकला, और वह सर्प्प८वें स्वर्ग को गया॥ ३॥' 

[१५९] कल्पभाष्य, पृष्ठ ४७ - “महावीर के पगों पर खीर पकाई और 

पग न जले ॥ ४॥' 

[१६०] कल्पभाष्य, पृष्ठ १६ - ' छोटे से पात्र में ऊंट बुलाया॥ ५॥' 
[१६१] रत्नसार, भाग - १ पृष्ठ १४ - ' शरीर के मैल को न उतारे और 
न खुजलावें' ॥ ६॥ 

[१६२] विवेकसार, भाग १, ***पृष्ठ २ १५ - ' जैनियों के एक दमसार 
साधु ने क्रोधित होकर उद्ठेगजनक सूत्र पढ़कर एक शहर में आग लगा दी, 
और वह महावीर तीर्थङ्कर का अतिप्रिय था॥ ७॥ 

[१६३] विवेकसार, भाग १, **पृष्ठ २२७ - 'राजा की आज्ञा अवश्य 
माननी चाहिये ' ॥ ८॥ 

[१६४] विवेकसार, भाग १, *“पृष्ठ २२७[-२२८] “एक कोशा वेश्या 
ने थाली में सरसों को ढेरी लगा, उसके ऊपर फूलों से ढको हुई सुई 
खड़ीकर, उस पर अच्छे प्रकार नाच किया, परन्तु सुई पगों में गड़ने न पाई 
और सरसों की ढेरी बिखरी नहीं'॥ ९॥ 

[१६५] तत्त्वविवेक, पृष्ठ २२८ - इसी कोशा वेश्या के साथ एक 
स्थूलमुनि ने १२वर्ष तक भोग किया; और पश्चात्‌ दीक्षा लेकर सद्गति को 
गया। और कोशा वेश्या भी जैनधर्म को पालती हुई सद्गति को गई ॥ १०॥ 
[१६६] विवेकसार “पृष्ठ १९५ - 'एक सिद्ध की कन्था, जो गले में 
पहिनी जाती है, वह ५०० अशर्फियां एक वैश्य को नित्य देती रही'॥ 
११॥ 

[१६७] विवेकसार “पृष्ठ २२८ [-२२९] - ' बलवान्‌ पुरुष की आज्ञा; 
देव को आज्ञा; घोर वन में कष्ट से निर्वाह; गुरु, माता-पिता, कुलाचार्य, 
ज्ञातीय लोग, और **धर्मोपदेष्टा-इन छः के रोकने से, धर्म में न्यूनता हो 
तो धर्म को हानि नहीं होती ॥ १२॥ 

[ पूर्वोक्त असम्भव और निकृष्ट बातों की आलोचना ] 
[१६८] समीक्षक - अब देखिये इनको मिथ्या बातें- एक मनुष्य ग्राम 
[=गांव] के बराबर पाषाण को शिला को अंगुली पर कभी धर सकता 
ह 2 १ | 

[१६९] और पृथिवी के ऊपर अंगूठे से दबाने से पृथिवी कभी दब 
सकती है ? और जब शेषनाग ही नहीं, तो कांपेगा कौन ? [ ॥ २॥]** 
[१७०] भला, “शरीर के काटने से दूध निकलना किसी ने कभी देखा 
है ? यह इन्द्रजाल के अतिरिक्त दूसरी बात नहीं। उसको काटने वाला सर्प 
तो स्वर्ग में गया, और महात्मा श्रीकृष्ण आदि तीसरे नरक को गये, यह 
कितनी मिथ्या बात है ?॥ ३ ॥* 
[१७१] जब महावीर के पगों पर खीर पकाई, तब उसके पग जल क्यों 
न गये ?॥ ४॥४* 
[१७२] भला, छोटे से पात्र में कभी ऊंट आ सकता है ?॥ ५॥४४ 
[१७३] जो शरीर का मैल नहीं उतारते और न खुजलाते होंगे वे दुर्गन्ध 
रूप महानरक भोगते होंगे ॥ ६॥ 
[१७४] जिस साधु ने नगर जलाया, उसकी दया और क्षमा कहां गई ? 
जब महावीर के सङ्ग से भी उसका आत्मा पवित्र न हुआ, तो अब 
महावीर के मरे पीछे उसके आश्रय से जैन लोग कभी पवित्र न होंगे ॥ ७॥ 
राजा की आज्ञा माननी चाहिये [यह तो ठीक है], परन्तु जैन 
लोग बनिये हैं, इसलिये राजा से डरकर यह बात लिख दी होगी ॥ ८॥ 
[१७५] कोशा वेश्या, “चाहे उसका शरीर कितना ही हल्का हो, तो 
भी सरसों की ढेरी पर सुई खड़ी करके उसके ऊपर नाचना, सुई [से 
पगों] का न छिदना और सरसों का न बिखरना, अतीव झूठ नहीं तो क्या 
है ?॥ ९ "३ २४६ 
[१७६] भला, कन्था वस्त्र का होता है वह नित्यप्रति ५०० अशर्फी 
किस प्रकार दे सकता है ?॥ ११ ॥९** २०अ 
[१७७] “धर्म्म किसी को किसी अवस्था में भी न छोड़ना चाहिये, 
चाहे कुछ भी हो जाय ?॥ १२॥ 
[१७८] अब ऐसी-ऐसी असम्भव कहानियां इनकी लिखें, तो जैनियों 
के थोथे पोथों के सदूश बहुत बढ़ जायें। इसलिये अधिक नहीं लिखते। 
अर्थात्‌ इन जैनियों की थोड़ी-सी बातों को छोड्के, शेष सब मिथ्या जाल 

भरा है। देखिये- 
[ जैनियों की भूगोल-खगोल सम्बन्धी मिथ्या बातें ] 

[१७९] मूल- दो ससि दो रवि पढमे। दुगुणा लवणंमि धायई संडे। 

बारस ससि बारस रवि। तप्पभिइ निदिठ ससिरविणो॥ 

२४५ तिगुणा पुब्चिल्ल जुया। अणंतरणंतरं मिखित्तमि। 

कालो ए बायाला। बिसत्तरी पुरकर टमि ]॥ 

प्रकरणरत्नाकर, भाग - ४, संग्रहणी सूत्र ७७-७८ 

अर्थ - जो जम्बूद्ीप लाख योजन “अर्थात्‌ ४ लाख कोश का 
लिखा है, उन [ट्वीपों] में यह **पहला द्वीप कहाता है । इसमें *९दो चन्द्र 
और दो सूर्य्य हैं और वैसे ही लवण-समुद्र में उससे दुगुणे अर्थात्‌ ४ 
चन्द्रमा और ४ सूर्य हैं तथा धातकीखण्ड में बारह चन्द्रमा और बारह 
सूर्य्य हैं ॥ ७७॥ 

और इनको तिगुणा करने से छत्तीस होते हैं। उनके साथ दो 
जम्बूट्टीप के और चार लवण समुद्र के मिलकर बयालीस चन्द्रमा और 
बयालीस सूर्य्य कालोदधि समुद्र में हैं। इसी प्रकार अगले-अगले द्वीप 
और समुद्रों में पूर्वोक्त बयालीस को तिगुणा करें तो एक **सौ छब्बीस 
होते हैं। उनमें धातकीखण्ड के बारह, लवण समुद्र के ४ चार और 
जम्बूद्वीप के दो इस रीति से मिलाकर १४४ (एक सौ चवालीस) चन्द्र, 
१४४ (एक सौ चवालीस) सूर्य्य पुष्कर द्वीप में हैं। यह भी आधे मनुष्य 
क्षेत्र की गणना है । परन्तु जहां “मनुष्य नहीं रहते हैं, वहां बहुत से ' सूर्य्य 
और बहुत से चन्द्र हैं। और जो पिछले अर्धपुष्करट्वीप में *“बहुत चन्द्र 
और बहुत सूर्य्य हैं““, वे स्थिर हैं। पूवोक्त एक सौ चवालीस को तिगुणा 
करने से ४३२ और उनमें पूर्वोक्त जम्बू द्वीप के दो चन्द्रमा, दो सूर्य्य, 
चार-चार लवण समुद्र के और बारह-बारह धातकीखण्ड के और ४२ 
कालोदधि के मिलाने से ४९२ चन्द्रमा तथा ४९२ सूर्य पुष्कर समुद्र में 
[ हैं] ६ ॥ ७८ ॥४ 

ये सब बातें श्रीजिनभद्रगणी क्षमा श्रमण ने बड़ी ' सङ्कयणी' में 

तथा *“ योतीसकरण्डकपयन्ना मध्ये? और 'चंदपन्नति' तथा 'सूरपन्नति' 
[आदि] प्रमुख सिद्धान्तग्रन्थों में इसी प्रकार कही हैं। 

[ पूर्वोक्त असम्भव सूर्यचन्द्र-संख्या की समीक्षा ] 
[१८०] समीक्षक - अब सुनिये भूगोल-खगोल के जानने वालो ! इस 
एक भूगोल में एक प्रकार [से] ४९२ (चारसौ बानवे) और दूसरी प्रकार 
[से] असंख्य चन्द्र और सूर्य जैनी लोग मानते हैं। आप लोगों का बड़ा 
भाग्य है कि वेदमतानुयायी सूर्य्य**सिद्धान्तादि ज्योतिष ग्रन्थों के अध्ययन 
से ठीक-ठीक भूगोल-खगोल विदित हुए। जो कहीं जैन के महा-अन्धेर 
२६२ [मत] में होते तो जन्मभर अन्धेर में रहते, जैसे कि जैनी लोग 
२४९आजकाल हैं। इन अविद्वानों को यह शङ्का हुई कि जम्बूट्वीप में एक 
सूर्य और एक चन्द्र से काम नहीं चलता, “क्योंकि तीस घड़ी में इतनी 
बड़ी पृथिवी के [दूसरे भाग में] चन्द्र-सूर्य कॅसे आ सकें ? **क्योंकि 
पृथिवी को जो *“[ ये] लोग सूर्यादि से भी बड़ी [और स्थिर] मानते हैं, 
यही इनकी बड़ी भूल है। 

[१८१] मूल- दो ससि दो रवि पंती, एगंतरिया छसठि संखाया। 
मेरुं पयाहिणंता। माणुस खित्ते परिअडंति॥ 
[प्रकरण., भाग. ४, ] संग्रहणीसूत्र ७९॥ 
अर्थ - “मनुष्य लोक में चन्द्रमाओं और सूर्यो की पंक्तियों 
की संख्या करते हैं । दो चन्द्रमाओं और दो सूर्यो की पंक्तियां (= श्रेणियां) 
हैं, वे एक-एक **लाख-लाख योजन अर्थात्‌ चार-चार “लाख कोश 
के आन्तरे“ से चलती हैं। जैसे **एक सूर्यो को पंक्ति के आन्तरे एक 
पंक्ति **चन्द्रमाओं की है इसी प्रकार चन्द्रमाओं को पंक्ति के आन्तरे 
सूर्यों की पंक्ति है, इसी रीति से चार पंक्तियां हैं । वे एक-एक चन्द्र पंक्ति 
में ६६ चन्द्रमा और एक-एक सूर्य *'की पंक्ति में ६६ सूर्य हैं। वे चारों 
पंक्तियां ' जम्बू द्वीप के मेरुपर्वत की प्रदक्षिणा करती हुई मनुष्यक्षेत्र में 
परिभ्रमण करती हैं। अर्थात्‌ जिस समय जम्बूद्वीप के मेरु से एक सूर्य 
दक्षिण दिशा *“*में विहरता है, उस समय दूसरा सूर्य उत्तर दिशा में फिरता 

है। वैसे ही लवण समुद्र की एक-एक दिशा में दो-दो सूर्य्य चलते- 
फिरते, धातकीखण्ड के ६, कालोदधि के २१, पुष्करार्ध के ३६, इस 
प्रकार सब मिलकर ६६ सूर्य्य दक्षिण दिशा और ६६ सूर्य्य उत्तर दिशा में 
अपने-अपने क्रम से फिरते हैं। और जब इन दोनों दिशाओं के सब सूर्य 
मिलाये जायें तो १३२ सूर्य, ऐसे ही **छासठ-छासठ चन्द्रमाओं को दोनों 
दिशाओं को पंक्तियां मिलाई जायें तो १३२ चन्द्रमा मनुष्य-लोक में चाल 
चलते हैं।%९ इसी प्रकार चन्द्रमा के *“साथ नक्षत्रादि को भी पंक्तियां 
बहुत-सी जाननी चाहियें ॥ ७९॥ 

[ १३२ सूर्य और १३२ चन्द्र बताना मूर्खता ] 
[१८२] समीक्षक - अब देखो भाई! इस भूगोल में १३२ सूर्य्य और 
१३२ चन्द्रमा जैनियों के घर पर तपते होंगे! भला वे तपते होंगे तो वे जीते 
कैसे हैं ? और रात्रि में भी शीत के मारे जैनी लोग जकड़ जाते होंगे । ऐसी 
२०असम्भव बातों में भूगोल -खगोल के न जानने वाले फसते हैं, अन्य 
नहीं। जब एक सूर्य्य इस भूगोल के सदूश अन्य अनेक भूगोलों को 
प्रकाशता है तो इस छोटे से भूगोल की क्या कथा कहनी ? और जो पृथिवी 
न घूमे और सूर्य पृथिवी के चारों ओर *“घूमे तो *“कई वर्षों के दिन और 
रात होवें । *९और सुमेरु हिमालय के अतिरिक्त दूसरा कोई भी नहीं ।* 
यह सूर्य्य के सामने एक घड़े के सामने तिल के बराबर भी नहीं । इन बातों 
को जैनी लोग, जब-तक उसी मत में रहेंगे, तब तक नहीं जान सकते, 
किन्तु सदा अन्धेर में रहेंगे । 

[ केवली का १४ राज्य लोकों में फिरना ] 

[१८३] मूल- *°सम्मत्तचरण सहिया। सव्वं लोगं फुसे निरवसेसं। 

सत्तय चउदसभाए। पंचय सुय देस विरईए॥ 

[प्रकरण. भा. ४, ] संग्रहणीसूत्र १३५॥ 

अर्थ - सम्यकचारित्र सहित जो केवली हैं, वे केवल समुद्घात 
अवस्था से सर्व चौदह राज्य-लोक अपने आत्मप्रदेश करके फिरेंगे*” ॥ 
१३५॥ 

[ केवली तीर्थङ्कर सर्वज्ञ, सर्वव्यापक नही हो सकता ] 
[१८४] समीक्षक - जैनी लोग १४ चौदह राज्य मानते हैं, उनमें से 
चौदहवें की शिखा पर सर्वार्थसिद्धि विमान की ध्वजा से ऊपर थोड़े दूर 
पर सिद्धशिला तथा दिव्य आकाश को ' शिवपुर' कहते हैं । उसमें ' केवली ' 
अर्थात्‌ जिनको केवलज्ञान, सर्वज्ञता, पूर्ण पवित्रता प्राप्त हुई है, वे उस 
लोक में जाते हैं और अपने आत्मप्रदेश से सर्वज्ञ रहते हैं। जिसका प्रदेश 
होता है बह विभु नहीं, जो विभु नहीं, वह केवलज्ञानी सर्वज्ञ कभी नहीं हो 
सकता। क्योंकि जिसका आत्मा एकदेशी है, वही आत्मा जाता-आता है 
और बद्ध, मुक्त, ज्ञानी, आज्ञानी होता है। सर्वव्यापी, सर्वज्ञ [जैसा कि 
परमात्मा है] वैसा कभी नहीं हो सकता। जो जॅनियों के तीर्थकर जीवरूप 
अल्प-अल्पज्ञ होकर स्थित थे, वे सर्वव्यापक-सर्वज्ञ कभी नहीं हो सकते । 
किन्तु जो परमात्मा अनाद्यन्त, सर्वव्यापकः”, पवित्र, ज्ञानस्वरूप है, 
उसको जेनी लोग **नहीं मानते कि जिसमें **सर्वज्ञतादि गुण । ““याथातथ्य 
घटते हैं । 

[ जैनियों का असम्भव आयु व शरीर-परिमाण ] 

[१८५] मूल- गब्भनर ति पलियाऊ। तिगाउ उक्कोस ते जहन्नेणं। 

मुच्छिम दुहावि अंत मुहु। अंगुल असंख भागतणू॥ 

[प्रकरणरत्नाकर, भाग ४,] संग्रहणी [सूत्र] २४१॥ 

१५६अर्थ- यहां मनुष्य दो प्रकार के हैं। एक गर्भज, दूसरे जो 

गर्भ के विना उत्पन्न हुए। उनमें गर्भज मनुष्य का उत्कृष्ट तीन ***पल्योपम 
का *“आयु जानना और तीन कोश का शरीर ॥ २४१॥ 

[ ३ कोश का शरीर और लाखों वर्ष की आयु असंभव ] 

समीक्षक - भला, तीन पल्योपम के आयु वाले और तीन 

कोश के शरीर वाले मनुष्य इस भूगोल में बहुत थोड़े ही समा सकें और 

फिर तीन पल्योपम कि जैसा पूर्व लिख आये हैं, उतने समय तक जीयें तो 

वैसे ही उनके सन्तान भी तीन-तीन कोश के शरीर वाले हों तो वैसे मुम्बई 

में [एक-]दो और कलकत्ता में तीन वा चार मनुष्य ही निवास कर सकते 

हैं । जो ऐसा है, तो जैनियों ने एक नगर में लाखों मनुष्य लिखें हैं तो उनके 
रहने का नगर भी लाखों कोशों का चाहिये, तो सब भूगोल में वैसा ***एक 
नगर भी न बस सके। 
[ जैन सिद्धशिला का असंभव वर्णन ] 

[१८६] मूल- पणयाल लरकजोयण। विरकंभा सिद्धिसिल फलिह विमला। 

तदुवरि गजोयणंते। लोगंतो तच्छ सिद्धठिई ॥ २५८॥ 

[ प्रकरण-रत्नाकर, भाग ४, संग्रहणी सूत्र २५८॥] 

अर्थ - जो सर्वार्थसिद्धि विमान को ध्वजा से १२ योजन ऊपर 
सिद्धशिला है वह वाटला और **"लम्बेपन और पोलपन में ४५ पैंतालीस 
लाख योजन-प्रमाण को है, वह सब धवला अर्जुन सुवर्णमय स्फटिक के 
समान निर्मल सिद्धशिला की सिद्धभूमि है^। इसका कोई “ईषत्‌? 
३९२ प्राग्भारा ' ऐसा नाम भी कहते हैं। यह सर्वार्थसिद्धशिला विमान से 
१२योजन अलोक भी है। यह परमार्थ केवली [बहु ]***श्रुत जानता है। 
यह सिद्धशिला “सर्वथा मध्य भाग में ८ योजन स्थूल है। वहां से ४ 
दिशाओं और ४ उपदिशाओं में घटती-घटती मक्खी की पांख के सदूश 
पतली उत्तानछत्र और आकार करके सिद्धशिला की स्थापना है, उस 
सिद्धशिला से ऊपर १[एक] योजन के आंतरे लोकान्त है, *“वहां सिद्धों 
की स्थिति अर्थात्‌ निवास होता है॥ २५८ ॥**९ 

[ सिद्धशिला-स्थित जीव एक प्रकार से बद्ध ही हैं ] 

समीक्षक- अब विचारना चाहिये कि जैनियों की मुक्ति का 
स्थान सर्वार्थसिद्धि विमान की ध्वजा के ऊपर पैंतालीस लाख योजन की 
शिला अर्थात्‌ चाहै “ऐसी अच्छी और निर्मल हो तथापि उसमें रहने वाले 
मुक्त जीव एक प्रकार के बद्ध हैं, क्योंकि उस शिला से बाहर निकलने से 
मुक्ति के सुख से छूट जाते होंगे। **[ और जो भीतर रहते होंगे, ]*“ तो 
उनको वायु भी न लगता होगा। यह केवल कल्पनामात्र [है और] अविद्वानों 
को फसाने के लिये भ्रमजाल है। 

[ कीड़े, मकौड़े आदि के असम्भव शरीर परिमाण ] 

[१८७] १! जोयण सहस्स महियं। एगिंदियदेह मुक्कोसं ॥ |) 

बि ति चउरिंदिय सरीरं। बारस जोयणं तिकोस चउकोसं। 

जोयण सहस पणिंदिय। उहे वुच्छं विसेसंतु॥ 

[प्रकरण., भाग ४,] संग्रहणी सूत्र [२६६-] २६७॥ 

अर्थ - सामान्यपन से एकेन्द्रिय का शरीर १ सहस्र योजन के 
शरीर वाला उत्कृष्ट जानना ॥ २६६॥ 

*°°और दो इन्द्रियवाले शंखादि का शरीर" १२योजन का जानना। 
**१्वैसे ही कोड़ी-मकोड़ादि [तीन इन्द्रिय वालों का शरीर ३ कोश का 
जानना और चतुरिन्द्रिय भ्रमरादि का शरीर ४ कोश का और पंचेन्द्रिय 
एक सहस्र योजन अर्थात्‌ चार “सहस्र कोश के शरीर वाले जानना ।*१॥ 
२६७॥ 
[ सैकड़ों मनुष्यों से भूगोल भरे, गृह-निर्माण-कार्य भी असम्भव ] 

समीक्षक - चार-चार सहस्र कोश के प्रमाण वाले शरीर वाले 
हों तो भूगोल में बहुत थोड़े मनुष्य [रह पायें] अर्थात्‌ सैकड़ों मनुष्यों से 
भूगोल [ठसा-]ठस भर जाय, किसी को चलने को जगह भी न रहे। 
फिर वे जैनियों से रहने का ठिकाना और मार्ग पूछें, जो इन्होंने लिखा है, 
तो अपने घर में रखलें । परन्तु चार सहस्र कोश के शरीरवाले को निवासार्थ 
कोई एक के लिये ३२ सहस्र कोश का घर तो चाहिये। ऐसे एक घर के 
बनाने में जैनियों का सब धन चुक जाय, तो भी घर न बन सके । इतने बड़े 
[घर की] आठ सहस्र कोश को छत्त बनाने के लिये लद्रे कहां से लावेंगे ? 
और जो उसमें खंभे लगावें तो वह भीतर प्रवेश भी नहीं कर सकता। 
इसलिये ऐसी बातें मिथ्या हुआ करती हैं ॥ २६६-२६७॥ 

[ असम्भव काल-परिमाण ] 
[१८८] मूल- ते थूला पल्ले विहु। संखिज्जाचेवहुति सव्वेवि। 
ते इक्किकक असंखे। सुहुमे खंडे पकप्पेह॥ 
प्रकरण., भा. ४। लघुक्षेत्रसमास प्रकरण [सूत्र] ४॥ 

अर्थ - "पूर्वोक्त एक अंगुल लोम के खण्डों से ४ कोश का 
चौरस और उतना ही गहिरा कुआ हो, अंगुल प्रमाण लोम का खण्ड सब 
मिलके दो लाख उनतीस सहस्र तीन सौ छिहत्तर होते हैं और अधिक से 
अधिक (३३०७६२१०४, २४६५६२५, ४२१९९६०, ९७५३६००, 
००००००० तेतीस *^क्रोड़ा-क्रोड़ी, सात लाख बासठ सहस्र एक सौ 
चार क्रोड़ा क्रोड़ी, चौबीस लाख पैंसठ हजार छः सौ पच्चीस इतने क्रोड़ा- 
क्रोड़ी तथा बयालीस लाख उन्नीस सहस्र नौ सौ साठ इतनी क्रोड़ाक्रोड़ी 
तथा सत्तानवे लाख त्रेपन “सहस्र और छः सौ क्रोडाक्रोड़ी, इतनी वाटला 
घन योजन पल्योपम में सर्वस्थूल रोमखण्ड की संख्या होवे, यह भी 
संख्यात काल होता है। पूर्वोक्त एक-एक लोमखण्ड के असंख्यात खंड 
मन से कल्पे तब असंख्यात सुक्ष्म रोमाणु “होवें ॥ ४॥ 
[ जैनियों की गिनती का विचित्र ढंग ] 
समीक्षक - अब देखिये इनकी गिनती को रीति! एक अंगुल 
प्रमाण लोम के कितने खण्ड किये! यह कभी किसी की गिनती में आ 
सकते हैं? और उसके उपरान्त मन से असंख्य खंड कल्पते हैं, ““इससे 
पूर्वोक्त खंड जैनियों ने हाथों से किये होंगे! जब हाथ से न हो सके तब 
मन से किये। भला यह बात कभी सम्भव हो सकती है कि एक अंगुल 
रोम के असंख्य खण्ड हो सकें !** 
[ जम्बूद्वीप आदि का जैनप्रोक्त असंभव वर्णन ] 
[१८९] मूल- *°“*जंबूद्वीपपमाणं गुलजोयण लरक वट्ट विरकंभो। 
लवणाई यासेसा। वलयाभा दुगुण टुगुणाय॥ १२॥ 
प्रकरण. भाग ४, लघु क्षेत्र स. [सू. १२] 
अर्थ - प्रथम जंबूद्वीप का लाख योजन का प्रमाण और पोला 
है। और बाको लवणादि सात समुद्र तथा सात द्वीप, जम्बूद्वीप के प्रमाण 
से दुगुणे-दुगणे हैं। इस एक पृथिवी में जंबूट्टीपादि सात द्वीप और सात 
समुद्र हैं जैसा कि पूर्व लिख आये हैं” ॥ १२॥ 

[ इस भूगोल में जैनियों के ये जंबूद्वीपादि कैसे समा सकते हैं ] 
समीक्षक - अब अम्बूद्ीप से दूसरा द्वीप दो लाख योजन, 
तीसरा ४ लाख योजन, चौथा ८ लाख योजन, पांचवां १६ लाख योजन, 
छठा ३२ लाख योजन और सातवां ६४ लाख योजन और उतने प्रमाण वा 
उनसे अधिक समुद्र के प्रमाण से इस पन्द्रह सहस्र [कोश] परिधि“*° 
वाले भूगोल में क्योंकर समा सकते हैं ? इससे यह बात केवल मिथ्या है। 
[ कुरुक्षेत्र में ८४ सहस्र नदियां बताना मूर्खता ] 
[१९०] मूल- कुरु नइ चुलसी सहसा । “'छच्चेवंतर नईउ पइ विजयं। 
दो दो महा नईउ। चउदस सहसाउ पत्तेयं॥ ६३॥ 
[प्रकरण. भाग ४, लघुक्षेत्रसमा., सू. ६३] 
अर्थ - कुरुक्षेत्र में ८४ चौरासी सहस्र नदियां हैं ॥ ६३ ॥*+ 
समीक्षक - भला, कुरुक्षेत्र बहुत छोटा देश है, उसको न 
देखकर एक मिथ्या बात लिखने में इनको लज्जा भी नहीं आई । 
[ तीर्थङ्करो के बैठने के लिये सिंहासन ] 
[१९३] मूल- जामुत्तराउ ताउ। इगेग सिंहासणाउ अइपुव्वं। 
चउसुवि तासु नियासण, दिसिभवजिणमज्जणं होइ ॥ 
प्र. भा. ४। लघुक्षेत्र स. सू. ११९॥ 
अर्थ - उस शिला के विशेष[ कर] दक्षिण और उत्तर दिशा में 
एक-एक सिंहासन जानना चाहिये । उन शिलाओं के नाम दक्षिण दिशा में 
अति-पाण्डु-कम्बला, उत्तर दिशा में अति-रकत-कम्बला शिला है। उन 
सिंहासनों पर तीर्थङ्कर बैठते हैं ॥ ११९॥ 
समीक्षक - देखिये इनके तीर्थड्करों के जन्मोत्सवादि करने को 
शिला को! ऐसी ही मुक्ति की सिद्धशिला है। *९ऐसी इनको बहुत बातें 
गोलमाल पोलपाल सी हैं**, कहां तक लिखें ?॥ ११९॥ 
[१९२] किन्तु जल छान के पीना, और सूक्ष्म जीवों पर नाममात्र दया 
करना, रात्रि को भोजन न करना ये तीन बातें अच्छी हैं। बाकी जितना 
इनका कथन है, सब असम्भवग्रस्त है”*। 

[१९३] इतने ही लेख से बुद्धिमान्‌ लोग बहुत-सा जान लेंगे, "यह 
थोड़ा-सा “'टूष्टान्तमात्र लिखा है। जो इनकी “सब असम्भव बातें “लिखें 
तो इतने पुस्तक हो जायें कि एक पुरुष आयुभर में “*पाठ भी न कर 
सके |` 

इसलिये [जैसे] एक हण्डे में ““चुड़ते चावलों में से एक 
चावल की परीक्षा * से कच्चे वा पक्के हैं, सब चावल विदित हो जाते 
हैं। ऐसे ही इस थोड़े-से लेख से सजन लोग बहुत-सी बातें समझ लेंगे । 
बुद्धिमानों के सामने बहुत लिखना आवश्यक नहीं। क्योंकि दिग्दर्शनवत्‌ 
सम्पूर्ण आशय को बुद्धिमान्‌ लोग जान ही लेते हैं । 
[१९४] इसके आगे ईसाइयों के मत के विषय में लिखा जायगा। 


इति श्रीमहयानन्दसरस्वतीस्वामिनिर्मिते*`° 
सत्यार्थप्रकाशे सुभाषाविभूषिते नास्तिकमतान्तर्गत- 
चार्वाकबौद्धजेनमतखण्डनमण्डनविषये द्वादशः 
समुल्लासः सम्पूर्णः॥ १२॥ 


१४०८ द्वादश समुल्लास 


